
ସତଙ-ମିଛ 


ଶିଣ୍ରମାନଙ୍କ ପାଇଁ ନିୟମିତ ଭାବରେ ଅନେଜ ଗଥ ଲେଖିସାରିବା ପରେ 
ମଧ୍ଯ ଆଉ କିଛି ଅକୁହା ରହିଗଲା ବୋଲି ମୋର ମନେ ହେଉଛି / ବଡ଼ମାନଙ୍କ 
ପାଇଁ ହେଉ ଜିମ୍ା ସାନମାନଙ୍କ ଯାଇଁ ହେଉ, ତ୍ନ ଗଥରେ ଜିଛି ସତ କିଛି 
ମି ଥାଏ, ଜିଛି ବାସ୍ତବ ଓ ଜିଛି କଛ୍ତନାର କଥାଥାଏ / ବେଳେବେଳେ କୌଣସି 
ନାତି, ଆଦର୍ଣ, ଉପଦେଶ ଜିନା ସମସ୍ୟାକୁ ନେର ସଂମ୍ପୂର୍ଣ୍ଣ ଜାଛନିଜ ଗଥଟିଏ 
ମଧ୍ଯ ଲେଖା ଯାଇପାରେ / ପୁକୃତରେ ଗଛଟି କାଛନିଳ ହେଲେ ମଧ୍ଯ ଗଛରେ 
ବର୍ଦ୍ଧିତ ଯଟଣା ଗୁଢ଼ିଜ ସମାଜରେ ନିତି ପ୍ରତି ଯଟୁଥ/ଏ, ଏବଂ ଚରିଚ଼ଗୁଡ଼ିକ ଅନଗା 
ଅଲଗା ନା ନେଇ ଚଳପ୍ରଚଳ ହେଉଥାଛି / ଆମର ପାଚନ ପରାକାହାଣୀ, 
ଭୂତପ୍ରେତ କଥା, ଅସୁରୁଣ? ଗପସବୁ ଶିଶୁର ମନୋରଞ୍ଜନରେ ସାହାଯ୍ୟ କଲେ 
ମଧ୍ଯ ତା'ର ମାନସିକ ବିଜାଣରେ ସାହାଯ୍ୟ ଜରେନି ଜିନ୍ କୌଣସି ଭଲ ପରଜାବ 
ଫଜାଏନି ବୋଲି ମୋର ଦୃଢ଼ ଧାରଣା / କୋମଳମତି ଶିଣୁଟି ଅବାସ୍ତବ ଚରିତ 
ଓ ଅତିରଞ୍ଜଚ ଅବାସ୍ତବ ଘଟଣା ସବରନୁ ସତବୋଲି ଧରିବସେ / ପିଲାଟି ଦିନରୁ 
ତା”ମନରେ ଯେଉଁ ଭୁତ, ଥେତ, ଅସୁର ଅସୁରୁଣୀ ର ଭୟ ବସାବନ୍ଧିଥାଏ, 
ବୟସ ହେଲେ ମଧ୍ଯ ତାହା ପୁରାପୁରି ଦୂର ହୁଏ ନାହିଁ ବୋଲି ମୋର ନିଳସ୍ବ 
ଅନୁଭୁତି / 
ଆଚି ସମୟ ଆସିଛି ଶିଶୁମାନଙ୍କୁ ବ/ସ୍ତଚ ଚମଗତର ସମ୍ପୂର୍ଖାନ 
କରାଇବାପାଇ / ତେଣୁ ସାଧସଛ, ବୀର ଓ ମହାପୁରୁଷ ମାନଙ୍କର ଆତ୍ମଳାବନୀ 
ଶୁଣାଇ ସେମାନଙ୍କ ମନରେ ଧୈର୍ଯ୍ୟ ସାହାସ ଓ ଦେଣଉଲି ଉରିଦେବା, ନାତି 
ଓ ଉଯଦେଶ ମୂଳନ ଗଥ ଶରିଣାର ସେମାନଙ୍କ ମନୋବନ ଓ ନୈତିଜତାକୁ ଦୃଢ଼ 
ଜରିବା, ଶିଣୁ ସାହିତିୟକଙ୍କର ଧର୍ମ ହେବା ବିଧେୟ / ଶିଶୁମାନଙ୍କ ପାଇଁ ସାହିତ୍ୟ 
ସୃଶ୍ିନଲାବେଳେ ସେମାନଙ୍କ ମାନସିକସ୍ତର, ବୁଝି ପାରୁଥିବା ଭାଷା ଓ କଥା ଅତି 
ପ୍ରଥମେ ଦୃଶ୍ି ଦେବାକୁ ହେବ / 
ମୀନାକ୍ଷୀ ଦେବା 

ଠା କୁରଘରୁ ଆସୁଥୁବା ଘଣ୍ଟିଶବ୍ଦରେ ଖୁବ୍‌ ସକାଳୁ ଲାଲ୍‌ଟୁର ନିଦ ଭାଟି 
ଯାଏ । ଲାଲଳଟୁ କିନ୍ତୁ ଏତେ ଶୀଘ୍ର ବିଛଣାରୁ ଉଠେନି । ଠାକ୍ରର ଘରୁ ଜେଜେମାଂଙ୍କ 
ଭଜନର ସୁର ରହି ରହି ଭାସି ଆସେ ଫଗୁଣ ମାସର କଅଁଳିଆ ପବନ ପରି । 
ଲାଲ୍‌ଟୁ ସେଇମିତି ଶୋଇ ଶୋଇ ଠାକୁର ଘରର ଦୃଶ୍ୟ କଳ୍ପନା କରୁଥାଏ । ଠାକୁର 
ଘରେ କେତେ ଦେବୀ ଦେବତାଙ୍କର ସୁନ୍ଦର ସୁନ୍ଦର ଫଟୋ ଆଉ ମୃତ । ଫୁଲ, 
ଚନ୍ଦନ ଆଉ ସିନ୍ଦୁରରେ ଠାକୁରଙ୍କ ମୁହଁ ଅଧା ଦିଶୂନଥୂବ । ଧୂପ ଆଉ ଝୁଣାର 
ବାସ୍ପାରେ ଠାକୁର ଘର ମହମହ ବାସୂଥୂୁବ । ଭୋଗରାଗ ସଜାଡି ଜେଜେମା ବସିଥ୍‌ବେ 
ଠାକୁରାଣୀ ମୂରିଟିଏ ପରି । ଓଦା ବାଳରୁ ଥୋପି ଥେପି ପାଣି ଖସି ତାଙ୍କର 
ପିଠିସାରା ଓଦା ହୋଇ ଯାଇଥ୍‌ବ । ମୁହଁରୁ ବାହାରୁଥ୍ବ ଗୋଟେ ତେଜ । 

୨ / କହିବି ଗୋଟିଏ କଥା 


ଜେଜେମା” କେଡେ ଧାର୍ମିକ ସତରେ ! ସବୃବେଳେ ମୂହଁରେ ରାମ ନାମ । 
ରାମାୟଣ, ମହାଭାରତ ତାଙ୍କ ଜିଭଅଗରେ ହେଲେ ଜେଜେବାପା ଜେଜେମାଂଙ୍କର 
ପୁରାପୁରି ଓଲଟା । କେବେ ଦିନେ ବି ତାଙ୍କୁ ଠାକୁର ଘରେ ଅଧଘଣ୍ଟାଏ ବି ପ୍ରାର୍ଥନା 
କରିବାର ଦେଖିନି ଲାଲ୍‌ଟୁ । ଗାଧୋଇସାରି ଠାକୁରଙ୍କ ଆଗରେ ମୁଶ୍ଡିଆଟିଏ ମାରନ୍ତି 
ଯାହା ! ଜେଜେମାଂଙ୍କ ପରି ସେ ବି ବଡ଼ି ଭୋରରୁ ଉଠନ୍ତି । କିନ୍ଧ ଜେଜେମା? ଠାକୁର 
ଘରେ ପୂଜାପାଠ କଲାବେଳେ ସେ ବାଡ଼ିଖଶ୍ଡେ ଧରି କୁଆଡେ ଚାଲି ଯାଆନ୍ତି । ଫେରନ୍ତି 
ଯାଇ ଦିନ ଦଶଟୀବେଳକୁ । ଏଇଟା କୁଆଡେ ସକାଳୁଆ ବଲା ବା ମର୍ଣ୍ି ୱାକ୍‌ 


ଏଇ ସକାଳୁଆ ବୁଲାଟା ଦେହ ପାଇଁ ସବୁଠାରୁ ଭଲ ବୋଲି ସେ ସମସ୍ତଙ୍କ 
ଠାରୁ ଶୁଣିଛି । ଆଜିକାଲି ଶିକ୍ଷିତ ଲୋକଙ୍କର ଏ ଗୋଟାଏ ଫେସନ୍‌ । କିନ୍ତୁ ଏତେ 

କଛଁବି ଗୋଟିଏ କଥା / ୩ 


ସମୟ ତ କେହି ବ୍ରଲନ୍ତନି। ଅଧଘଣ୍ଟାଏ ବୁଲି ଆସିଲେ ଯଥେଷ୍ଟ । କିନ୍ଧ ଏତେ 
ବେଳଯାଏ ଜେଜେ କରନ୍ତି କଂଣ ? ଜେଜେମା’ ବି ବିରକ୍ତ ହୁଅନ୍ତି ଜେଜେଙ୍କର 
ଏମିତି ବୁଲାବ୍ରଲି ଲାଗି । ସକାଳୁ ପରିବାପତ୍ର ନ ଆଣି ଏମିତି ବ୍ରଲାବ୍ଧଲି କରନ୍ତି 
ବୋଲି ମମିଙ୍କର ବି ଭାରି ରାଗ ଜେଜେଙ୍କ ଉପରେ । ଜେଜେ ତା ହେଲେ ଯାଆନ୍ତି 
କୁଆଡ଼େ ? ଲାଲ୍‌ଟୁ ମନରେ ବି ଅନେକ କୁତୃହଳ । ଜେଜେଙ୍କୁ ଏକଥା ପଚାରିଲେ 
ସେ ହସି ଦିଅନ୍ତି । କହନ୍ତି, ““ପାଗଳାଟା, ତୋ ପଢ଼ାରେ ତୁ ମନ ଦେ | ଏଣୁ ତେଣୁ 
କଥା ମୁଣ୍ଡରେ ପୂରାଉଛୁ କାହିଁକି ?? 

ସଦାନନ୍ଦ କହୁଥ୍ଲା ଜେଜେ କୁଆଡେ ସବୂଦିନ ସକାଳେ ତାଙ୍କ ବସ୍ଥିକୁ 
ଯାଆନ୍ତି । ପରିଷ୍କାର ପରିଛ୍ନ୍ତ ରହିବାକୁ, ନିଶା ନ ଖାଇବାକୁ ବସ୍ତି ପିଲାମାନଙ୍କ 
ଶିକ୍ଷା ଦିଅନ୍ତି । ବସ୍ତିର ପିଲାମାନଙ୍କୁ ଲଗେଇ ବସ୍ତିର ରାସ୍ତାଘାଟ ସଫା କରନ୍ତି । 
କାହାର ଦେହ ଖରାପ ହେଲେ ତାକୁ ଡାକ୍ତରଖାନା ନେବାର ବ୍ଯବସ୍ଥା କରନ୍ତି । 
ହାତରୁ ପଇସା ଖର୍ଚ୍ଚ କରି ସେମାନଙ୍କ ପାଇଁ ପଥ୍‌ ଆଉ ଓଷଧ କିଣିଦିଅନ୍ତି । ବସ୍ତିର 
ପିଲାମାନଙ୍କ ପାଇଁ ସ୍କୁଲଟିଏ କରିଛନ୍ତି ଜେଜେ । ନିଜେ ମଧ୍ଯ ସେଠି ଛୋଟ ଛୋଟ 
ପିଲାମାନଙ୍କୁ ପାଠ ପଢ଼ାନ୍ତି । ଜେଜେଙ୍କୁ ବସ୍ତିରେ ସମସ୍ତେ ଦେବତା ପରି ଭଚ୍ତି 
କରନ୍ତି ବୋଲି ସଦାନନ୍ଦ କହୁଥୁଲା । 

ସଦାନନ୍ଦ ସେଇ ବସ୍ତିର ପିଲା । ବସ୍ତିର ପ୍ରାଥମିକ ବିଦ୍ୟାଳୟରୁ ପଞ୍ଚମ ଶ୍ରେଣୀ 
ପାସ୍‌ କରି ଲାଲ୍‌ଟୁ ସାଙ୍ଗରେ ସପ୍ତମ ଶ୍ରେଣୀରେ ପଢ଼ୁଛି । ବେଶ୍‌ ବୃଦ୍ଧିମାନ ଆଉ 
ଭଲପିଲା ସଦାନନ୍ଦ । ଲାଲ୍‌ଟୁର ଅତି ପ୍ରିୟସାଙ୍ଗ ସେ । କନ୍ଧ ତା? କଥା ଶୁଣି ଲାଲ୍‌ଟୁ 
ସହଜରେ ବିଶ୍ଵାସ କରି ପାରେନି । ସତରେ ଏ ଜେଜେ ବୃଢ଼ାଙ୍କ ଭିତରେ ଏତେ 
ଗୁଣ ଅଛି ? କେବେ ତ ତାକୁ କିଛି କହି ନାହାନ୍ତି । 

ଲାଲ୍‌ଟୁ ଥଟ୍ଟାରେ କେବେ କେବେ ଜେଜେଙ୍କୁ ଅଧର୍ମୀ ବୋଲି କହେ । କହେ 
ଜେଜେ, “ଜେଜେ ମା'ତ ଏତେ ପୂଜାପାଠ କରୁଛନ୍ତି, ତୁମେ ତ ଦିନେ ବି ପୂଜା 
କରୁନ । ଚୁମର ପାପ ହେବ । ଧର୍ମ କଲେ ସିନା ସିଧା ସିଧା ସ୍ବର୍ଗକୁ ଯିବ । ନହେଲେ 
ତ ନରକରେ ଘାଣ୍ଟି ହେବ । ମୁଁ ବହିରେ ପଢ଼ିଛି ପରା । ଯମ କୁଆଡେ ପାପୀମାନଙ୍କୁ 
ଟକ ଟକ ଫୁଟୁଥ୍ବା ତେଲ କରେଇରେ ନେଇ ପକେଇଦିଏ । ତୁମେ ସେଇମିତି 
ଦଣ୍ଡ ପାଇବ ଯେ । 

୪ / କବ ଗୋଟିଏ କଥା 


ଜେଜେ ହସନ୍ତି, କହନ୍ତି, ପ୍ରକୃତ ଧର୍ମ କ'ଣ, ଅଧର୍ମ କ'ଣ ତୁ ଏଯାଏ 
ଜାଣିନୁ । ଭାଗବତରେ ଅଛି ପରା, ‘ସକଳ ଘଟେ ନାରାୟଣ ।” ସେଇଥ୍‌୍ପାଇଁ 
ମଣିଷ ସେବା ଯାହା.....ରଶୁର ସେବା ସେୟା । କର୍ମ ହେଉଛି ମଣିଷର ବଡ଼ଧର୍ମ । 
ଠିକ୍‌ ଭାବରେ ନିଜର କାମ କର । ମଣିଷର ସେବା କର । ତା” ହେଲେ ଯାଇ 
ଇଶ୍ଵର ଖୁସି ହେବେ । ଇଶ୍ଵର ତ କହୁନାହାନ୍ତି ଘଣ୍ଟା ଘଣ୍ଟା ଧରି ତାଙ୍କୁ ପୂଜା 
କରିବାକୁ, ତୋ ଜେଜେମା” ପରି ଦେହକୁ କଷ୍ଟ ଦେଇ ବାର ଓଷା ତେର ବ୍ରତ 
କରିବାକୁ ।” 

ଜେଜେ ଏଇ ଧର୍ମ-ଅଧର୍ମ ବିଷୟରେ ଗୋଟେ ଲମ୍ବା ଭାଷଣ ଦିଅନ୍ତି । 
ଲାଲ୍‌ଟୁର ଟିକି ମୁଣ୍ଡରେ କିନ୍ତୁ ଏକଥା ପଶୁ ନଥାଏ । ସେ ଆଁ କରି ଶୁଣୁ ଥାଏ 
ଯାହା । 

ଦିନେ ଲାଲ୍‌ଟୁ ଜେଜେ ଆଉ ଜେଜେମାଂଙ୍କ ସାଙ୍ଗରେ ଜଗନ୍ନାଥ ଦର୍ଶନ 
କରିବାକୁ ପୂରୀ ଯାଇଥଲା । ସନ୍ଧ୍ୟା ହୋଇ ଆସୁଥାଏ । ଦିନସାରା ବୁଲାବ୍ରଲି କରି 
ସେମାନେ ହାଲିଆ ହୋଇ ଫେରୁଥାନ୍ତି । ବାଟରେ ଦେଖିଲା ବେଳକୁ ଦୁଇଟି ବସ୍‌ 
ମୁହାଁମୁହିଁ ଧକ୍କା ହୋଇଯାଇଛି ୮ ବସ୍‌ ଭିତରୁ ବଡ, ଛୋଟ ସମସ୍ତଙ୍କ ଚିଜ଼଼ାର 
ଭାସି ଆସୁଥାଏ । କେତେ ଲୋକ ବସ୍‌ ଭିତରୁ ବାହାରି ରାସ୍ତାରେ ଜମା ହୋଇଥାନ୍ତି । 
ରକ୍ତରେ ସେମାନଙ୍କ ଲୁଗାପଟା ନାଲି ଦିଶୁଥାଏ । ଦେହସାରା ଖଶ୍ତି ଆଖାବରା 
ହୋଇଥାଏ । କାହାର ଗୋଡ଼ ଭାଙ୍ଗିଥାଏ ତ କାହାର ମୁଣ୍ଡ ଫାଟି ଥାଏ । ଯେଉଁମାନେ 
ବେଶି ଖଣ୍ଡିଆ ହୋଇ ଥାନ୍ତି, ସେମାନେ ବସ୍‌ ଭିତରୁ ବାହାରିବା ଅବସ୍ଥାରେ ନଥାନ୍ତି 
ସେଇ ବାଟଦେଇ କେତେ ବସ୍‌, ଜିପ୍‌, କାର, ଯାଉଥାଏ ! ସାହାଯ୍ୟ କରିବା ଦୂରର 
କଥା, ହାତ ଦେଖେଇଲେ ବି କେହି ଅଟକୁ ନଥାନ୍ତି । 


ଲାଲ୍‌ ଟୁଙ୍କ ଗାଡ଼ିର ଡ଼୍ରାଇଭର ରାମୁ ମଧ୍ୟ କାର୍‌ ନ ଅଟକାଇ ଆଗେଇ 
ଯାଉଥ୍ଲା । ଜେଜେ “ଗାଡି ରଖ”? ବୋଲି ପାଟି କଲାରୁ ବାଧ୍ୟ ହୋଇ 
ରଖିଲା । ଜେଜେମା” କିନ୍ଛ ବିରକ୍ତ ହେଲେ ଜେଜେଙ୍କ ଉପରେ । କହିଲେ 
“ସନ୍ଧ୍ୟା ହେଲାଣି....ଘରକୁ ଗଲେ ଠାକୁରଙ୍କୁ ଧୂପ ଦେବି । ଏଠି ଅଟକିଲେ 
ରାତି ହେଇଯିବ । ତୁମେ ନିଜେ ତ ଅଧର୍ମୀ, ଆଉ କାହାକୁ ବି ଧର୍ମ କରିବାକୁ 
ଦେବନି ।”? 

କହିବି ଗୋଟିଏ କଥା / ୫ 


ଜେଜେ ଏଥର ପୂରାପୂରି ରାଗିଗଲେ ଜେଜେମା'ଙ୍କ ଉପରେ । କହିଲେ, 
ଦିନକୁ ଦଶ ଘଣ୍ଟା ଠାକୁର ପୂଜା କରୁଛ | ଠାକୁର କଂ ଣ ତୂମକୁ ଏୟା ଶିଖେଇଛନ୍ତି ? 
ବିପଦରେ ପଡ଼ିଥ୍ବା ଏଇ ଜୀଅନ୍ତା ଠାକୁରମାନଙ୍କୁ ଛାଡ଼ି ତୁମେ କାଠପଥରର ଦେବତା 
ପାଖକୁ ଧାଉଁଛ ।”? 


ଢେଜେମା” ଆଉ କିଛି କହବା ଆଗରୁ ଜେଜେ ରାମୁକୁ ସାଙ୍ଗରେ ନେଇ 
ବସ୍‌ ପାଖକୁ ଧାଇଁଲେ । ଲାଲ୍‌ଟୁ ବି ଜେଜେଙ୍କ ପଛେ ପଛେ ଚାଲିଲା । ବସ୍‌ ଭିତରର 
ସେ କରୁଣ ଦୃଶ୍ଯ ଲାଲ୍‌ଟୁ କେବେ ବି ଭୁଲି ପାରିବନି । ବସ୍‌ ଭିତରେ ରକ୍ତର ସୁଅ 
ଛୁଟୁଥାଏ । ସେଇ ରକ୍ତରେ ଜୁଡ଼ବୃଡ଼ ହୋଇ କିଏ ମୁହଁ ମାଡି ପଡିଥାଏ ତ କିଏ 


hu Gis GL 


ପାଣି ପାଣି ବୋଲି ଚିକ୍ରାର କରୁଥାଏ । 


ଲାଲ୍‌ ଟୁ ଦୌଡିଯାଇ କାର୍‌ ଭିତରୁ ନିଜ ପାଣିବୋତଲ ନେଇ ଆସି 
ପାଣି ମାଗୁଥ୍ବା ଲୋକଙ୍କ ମୁହଁରେ ଟୋପାଏ ଟୋପାଏ ପାଣି ଦେଲା। 
ଜେଜେମା! କିନ୍ତୁ କାର୍‌ ଭିତରେ ସେଇମିତି ମୁହଁ ଫୁଲେଇ ବସିଥାନ୍ତି । ମରଣ 


ମୁହଁରେ ଛଟପଟ ହେଉଥ୍‌ବା ଲୋକଗୁଡାଙ୍କୁ ଟିକିଏ ଦେଖିବାକୁ ବି ତାଙ୍କର 
ମନ ବଳୁ ନଥାଏ । 

ଯେଉଁ ଲୋକମାନେ ଅଳ୍ପଅଳ୍ପ ଖଣ୍ଡିଆ ଖାବରା ହୋଇଥୂଲେ, ସେମାନଙ୍କୁ 
ସାଙ୍ଗରେ ନେଇ ଜେଜେ ବସ୍‌ ଭିତରେ ରହିଯାଇଥୁ୍‌ବା ଲୋକମାନଙ୍କୁ ପଦାକୁ ବାହାର 
କଲେ । ରାସ୍ତାରେ ଯାଉଥ୍‌ବା ବସ୍‌ କାର ସବୁ ଅଟକେଇ ସେମାନଙ୍କୁ ଡାକ୍ତରଖାନା 
ପଠେଇଲେ । ସେମାନଙ୍କ ଭିତରେ ଥ୍ବା ଗରିବ ଲୋକମାନଙ୍କୁ ଖିଷଧପତ୍ର 
କିଣିବାପାଇଁ ଜେଜେ ନିଜ ପାଖରେ ଥୁବା ସବୁ ଟଙ୍କା ବାଣ୍ଟିଦେଲେ । ଏହା ଦେଖି 
ଲାଲ୍‌ଟୁ ବି ଦୌଡିଯାଇ ବାସ୍କେଟ ଭିତରେ ଲୁଚେଇ ରଖିଥୁୂବା ତା” ଟିକି ଡବାରୁୂ ସେ 
ନିଜେ ସଞ୍ଚିଥବା ପଚିଶିଟଙ୍କା ପଞ୍ଚସ୍ତରୀ ପଇସା ଆଣି ଜେଜେଙ୍କ ହାତରେ ଦେଲା । 
ତା” ମୁହଁକୁ ଚାହିଁ ଜେଜେ ଟିକିଏ ହସିଦେଲେ, ଆଉ ଆଦରରେ ତା’ ମୁଣ୍ଡ ସାଉଁଳେଇ 
ଦେଲେ। 

ଜେଜେମା” ଆଉ ସମ୍ଭାଳି ପାରିଲେନି । ବେଶି ଡେରି ହେଲାରୁ ମୁହଁ ଫଣ 
ଫଣ କରି କାର୍‌ ଭିତରୁ ବାହାରି ଆସିଲେ ! ଲାଲ୍‌ଟୁ ଭାବିଲା, ଜେଜେ ମାଙ୍କୁ 
ବିଶ୍ଵାସ ନାହିଁ । ଏତେ ଲୋକଙ୍କ ଆଗରେ ବି ଜେଜେଙ୍କୁ ଯା' ଇଚ୍ଛା ତା' ଶୋଧ୍‌ 

୬ / କୁହଁବି ଗୋଟିଏ କଥା 


ପକେଇବେ । କିନ୍ତୁ ବସ୍‌ ଭିତରେ ଲୋକଙ୍କ ଅବସ୍ଥା ଦେଖି ଜେଜେମାଂଙ୍କ ରାଗ 
ନିଆଁରେ ପାଣି ପଡିଲା ପରି ଅମିଗଲା । ଆଖିରୁ ତାଙ୍କର ଧାରଧାର ଲୁହ 
ଗଡ଼ି ପଡ଼ି ଲା । ଜେଜେଙ୍କ ସାଙ୍ଗରେ ମିଥି ଲୋକଙ୍କ ସେବାରେ ଲାଗି ପଡିଲେ 
ଜେଜେମା’ । ଏମିତିକି ନିଜର ଦୂଇଟା ଦାମିକା ଲୁଗା ବାକ୍ରୁ ବାହାର କରି ଦେଲେ 
ଖଣ୍ଡିଆ ଜାଗାରେ ପଟି ବାନ୍ଧିବା ପାଇଁ | 


ସବ୍ର ବ୍ୟବସ୍ଥା ସରିଲାବେଳକୁ ରାତି ଦଶଟା ବାଜିବାକୁ ବସିଲାଣି । ସମସ୍ତେ 
ଆସି କାର୍‌ ଭିତରେ ବସିଲେ । ଜେଜେ ରାମୂକୁ ଗାଡି ଚଳେଇବାକୁ କହିଲେ । ଗାଡି 
ଭିତରେ ସମସ୍ତ ଚୃପ୍ଚାପ ବସିଥାନ୍ତି । ଦୂର୍ଘଟଣାର ସେ କରୁଣ ଦୃଶ୍ଯ ସମସ୍ତଙ୍କ 
ଆଖି ଆଗରେ ଭାସି ଯାଉଥାଏ । 


ସମସ୍ତେ ଚୂପ୍‌ ହୋଇ ବସିଥ୍ବ। ଦେଖି ଲାଲ୍‌ ଟୁ ଆଉ ସମ୍ଭାଳି 
ପାରିଲାନି । ଜେଜେମାଂ'ଙ୍କୁ ଚିଡେଇବା ପାଇଁ କହିଲା, “ଜେଜେ ତୂମେ 
ଏତେ ଡେରି କଲ । ଜେଜେମାଂଙ୍କ ଠାକୁର ପୂଜା ବନ୍ଦକଲ । ସେ ତୁମ 
ଉପରେ ଭାରି ରାଗିଛନ୍ତି ।” ? 


ଆଦରରେ ଲାଲ୍‌ଟୁର ପିଠି ଥାପୃଡେଇ ଜେଜେମା? ହସି ହସି କହିଲେ 
““ରାଗିବି କାହିଁକିରେ ପାଗଳା । ଆଜିଯାଏ ତ ମୁଁ ଅନ୍ଧାରରେ ବାଡି ବୁଲଉଥୁଲି । 
ଆଜି ତୋ! ଜେଜେ ପ୍ରକୃତ ଧର୍ମ କ'ଣ ମତେ ଶିଖେଇ ଦେଲେ । ଦେଖିଲୁନି, ତୋ” 
ଜେଜେ ନ ଥୂଲେ ଆଜି କ'ଣ ହୋଇଥାନ୍ତା ସେମାନଙ୍କର ଅବସ୍ଥା ! ତୋ” ଜେଜେଙ୍କୁ 
ଏଥର ମୁଁ ଗୁରୁ ପରି ମାନିବି ପରା, ।!” 

ଜେଜେମା'ଙ୍କ କଥାଶୁଣି ଲାଲ୍‌ ଟୁକୁ ଭାରି ହସମାଡିଲା। ଜେଜେଙ୍କ 
ମୁହଁକୁ ଚାହିଁ ସେ ଟିକିଏ ହସିଦେଲା ¦ ଜେଜେ ବି ହସି ଦେଲେ ତା' ହସର 
ଉତ୍ତରରେ । 

କେ ଜେଙ୍କର କଥା ବେଳେବେଳେ ବଡ ଅଜବ ଲାଗେ ଲାଲ୍‌ଟୃକୁ । କେତେ 
ଫନ୍ଦିରେ କଥା କହୁଥ୍‌ବେ ଯେ, ପାଟିରେ ବାଟୁଳି ବାଜିବନ । ଆଉ ସାଙ୍ଗମାନଙ୍କୁ 
ଦେଖିଲେ ତ ଜେଜେଙ୍କ ଗପର ପେଡ଼ି ମୋଟେ ବନ୍ଦ ହୁଏନି । ଜେଜେଙ୍କ ସାଙ୍ଗମାନେ 
ହେଲେ ଏଇ ପାଚିଲା ମୁଣ୍ଡିଆ ମହାପାତ୍ର ଜେଜେ, ଚନ୍ଦାମୁଶ୍ଡିଆ ପଟେଲ ଅଜା, 
ଟୋପିପିନ୍ଧା କ୍ୟାପଟେନ୍‌ ଅଜା......... ଏଇମିତି କଲୋନୀର କାମଦାମ ନଥୁବା 
କେତେଜଣ ବ୍ରଢ଼ାଲୋକ । ଘଣ୍ଟାରେ ଚାରିଟା ବାଜିବା ମାତ୍ରକେ ସବ୍ର ବୃଢ଼ାଯାକ 
ଘରୁ ବାହାରିବେ ଗୋଟି ଗୋଟି ହୋଇଁ । କୋଉଦିନ ନଇଭକୃଳରେ, କୋଉଦିନ 
ପାର୍କରେ ସମସ୍ତେ ଯାଇ ଏକାଠି ବସିବେ । ପାନ ଚୋବେଇ ଚୋବେଇ ଅଛିଣ୍ଡା 
ଗପ ଯୋଡିବେ । 

ହେଲେ ଯୋଉଁଦିନ ପାଗ ଖରାପ ଥୁବ ସେଦିନ କାହା ଡ୍ରଇଂରୂମ୍‌ରେ 
ବୂଢ଼ାମାନଙ୍କର ବୈଠକ ବସିବ । ଚା”, ବିସ୍କୁଟ ସାଙ୍ଗରେ କେତେ କ'ଣ ଗପ ଆରମ୍ଭ 
ହୋଇଯିବ । ଜେଜେ ହୋଇଥ୍‌ବେ ବୃଢ଼ାମାନଙ୍କ ଦଳର ସଭାପତି । ଚନ୍ଦାମୁଣ୍ତିଆ ପଟେଲ 
ଅଜା ତାଙ୍କ ପିଲାବେଳର ହେୟାର ଷ୍ଟାଇଲ୍‌ କଥା କହୁଥୂବେ । ଏବେକାର ସିନେମା 
ହରୋ ରାହୁଲ ରାୟଙ୍କ ଠାରୁ ତାଙ୍କର ହେୟାର ଷ୍ଟାଇଲ କୁଆଡେ ଆହୁରି ସୂନ୍ଦର 
ଥୁଲା । କେତେକେତେ ଯୁବକ ତାଙ୍କ ଅନୁକରଣ କରି ତାଙ୍କ ପରି ବାଳ ରଖୁଥୁଲେ | 

ନଇଁ ନଇଁ ବାଡ଼ି ଧରି ଚାଲୁଥ୍ବା କ୍ୟାପ୍ଟେନ୍‌ ଜେଜେ ଗପୂଥ୍‌ବେ ଦ୍ବିତୀୟ 
ବିଶ୍ଵଯୁଦ୍ଧ ବେଳର କଥା । ଆଜାଦ୍‌ ହିନ୍ଦ୍‌ ଫୌଜରେ ମିଶି ସୁଭାଷ ବୋଷଙ୍କଠାରୁ 
ସେ କୁଆଡେ କେତେ ବାହାବା ପାଇଥୁଲେ । ଶତ୍ରୁ ତାଙ୍କ ଚେହେରାକୁ ଦେଖିଲେ 
ଥରହର ହେଉଥଲା । ସୃଭାଷଙ୍କର ‘ଦିଲ୍ଲୀ ଚଲୋ” ଡାକରାରେ ଆଜାଦ୍‌ ହିନ୍ଦ 
ଫଉଜର ଯେଉଁ ସୈନ୍ୟମାନେ ମଣିପୂରର ଇମ୍ପାଲ ଯାଏ ମାଡି ଆସିଥ୍‌ଲେ, 
ତାଙ୍କ ଭିତରେ କୁଆଡେ କ୍ୟାପ୍ଟେନ ଅଜା ଥୁଲେ । ଜେଜେ ବି ନିଜ ପିଲା 

୮ / କଛଁବି ଗୋଟିଏ କଥା 


ବେଳର କେତେ କେତେ କଥା କହନ୍ତି । ରାମାୟଣ ଆଉ ମହାଭାରତର ସୁନ୍ଦର 
ସୁନ୍ଦର ଗପ ଶୁଣାନ୍ତି । 

ଯେଉଁଦିନ ତାଙ୍କ ଡ୍ଵଇଂରୂମ୍‌ରେ ଜେଜେଙ୍କର ବୃଢ଼ାଦଳ ବସିଥାନ୍ତି, ଲାଲ୍‌ଟୁକୁ 
ସେଦିନ ଭାରି ମଜା ଲାଗେ । ମମିଙ୍କଠାରୁ ଚା” , ବିସୃଟ ଆଣି ସେ ସମସ୍ତଙ୍କୁ ଦିଏ । 
ଜେଜେମାଂଙ୍କୁ କହି ତାଙ୍କ ପାନଡାଲାରୁ ସମସ୍ତଙ୍କୁ ପାନ ଆର୍ଶ ଦିଏ । କ୍ୟାପଟେନ୍‌ 
ଅଜା ତ ସବୁଦିନେ ତା” ପାଇଁ ଟଫି ଆଣିଥାନ୍ତି । ଜେଜେଙ୍କ ସାଙ୍ଗମାନେ ସମସ୍ତେ 
ଲାଲ୍‌ଟୁକୁ ଆଦର କରନ୍ତି, କୋଳରେ ବସାନ୍ତି । ସେମାନଙ୍କ କଥା ଶୁଣିବାକୁ ଲାଲ୍‌ଟୁକୁ 
ବି ଭାରି ମଜାଲାଗେ | ସେଥ୍ପାଇଁ ସେ ନ ଜାଣିବା ପରି କେତେ ଆଳରେ ଦବଇଂରୁମ୍‌କୁ 
ଆସେ । ସେମାନଙ୍କ କଥାକୁ କାନାଏ । 


ସେଦିନ କିନ୍ତୁ ଜେଜେଙ୍କର କଥା ଶୁଣି ଲାଲ୍‌ଟୁକୁ ଭାରି ଆଶ୍ଚର୍ଯ୍ୟ ଲାଗିଲା । 
ଜେଜେ କହୁଥାନ୍ତି,  ବୃଝିଲେ ଦ୍ାରିକା ବାବୁ, ଏମିତି ପରିସ୍ଥିତିରେ ସତକଥା କହିବା 
ଆପଣଙ୍କର ମୋଟେ ଉଚିତ୍‌ ନଥୁଲା । ଏଣୁ ତେଣୁ ଦି' ପଦ ମିଛ ଯୋଡ଼ାଯୋଡ଼ି 
କରି କହିଦେଇଥୂଲେ କାହାର କିଛି ଅସୁବିଧା ହୋଇନଥାନ୍ତା । ଦରକାର ପଡ଼ିଲେ 


ଏମିତି ମିଛ କହିବନି ତ ଆଉ କେତେବେଳେ କହିବ ?”? 


ଲାଲଟୁ ଆଁଟାଏ କରି ରହିଗଲା ଜେଜେଙ୍କର କଥା ଶୁଣି । ଅଜବ ଲୋକ ତ 
ଏ ଜେଜେ । ଗୀତା ଭାଗବତ ତ ତାଙ୍କ ଜିଭ ଅଗରେ, ହେଲେ ମିଛ କହିବାକୁ 
ଶିଖଉଛନ୍ତି ଅନ୍ୟମାନଙ୍କୁ । ଜେଜେଙ୍କୁ ଦି'ପଦ ଶୁଣେଇ ଦେବାକୁ ଲାଲ୍‌ଟୁର ପାଟି 
ଖଲ ଖଲ ହେଉଥାଏ । ହେଲେ ତାଙ୍କ ସାଙ୍ଗମାନେ ଅଛନ୍ତି, କ'ଣ ଭାବିବେ ? 


ସନ୍ଧ୍ୟା ହେବାରୁ ଜେଜେଙ୍କ ସାଙ୍ଗମାନେ ଯେ ଯୁଆଡେ ଚାଲିଗଲେ । 
ଜେଜେଙ୍କୁ ଏକୁଟିଆ ବସିଥୂବା ଦେଖି ଲାଲ୍‌ଟୃ କହିଲା, ˆ ତୂମେ ଆଛୁ। ଲୋକ 
ତ ଜେଜେ । ମତେ କହୁଚ ସବ୍ରବେଳେ ସତକଥା କହିବାକୁ, ଆଉ ନିଜ 
ସାଙ୍ଗମାନଙ୍କୁ ମିଛ କହିବାକୁ ଶିଖଉଚ । ଯାହା ଜଣାଗଲାଣି ତୁମେ ଏଥର ଗୀତ 
ଲେଖିବ, “ମିଛ କହିବାକୁ କିଆଁ ଡରିବି, ମିଛ କହି ପଛେ ମଲେ ମରିବି । 
ଜେଜେ ହୋ ହୋ ହୋଇ ହସିଉଠିଲେ ଲାଲ୍‌ଟୁର କଥା ଶୁଣି । ତା'ମୁଣ୍ଡ 
ଆଉଁସିଦେଇ କହିଲେ | ‘ପାଗଳାଟା, ଏଡ଼ିକି ଟିକିଏ, ମୁ । ଏତେ ଗହନ କଥା 
ତୁ ଜାଣିବୁ କେମିତି ?” 

କହଁବି ଗୋଟିଏ କଥା / ୯ 


‘ଗହନ କଥା ?” ଲାଲ୍‌ଟୁ ଆଁଟାଏ କରି ଜେଜେଙ୍କ ମୁହଁକୁ ଚାହିଁରହିଲା । 
ଜେଜେ କହିଲେ “ମୁଁ କଣ ସେମାନଙ୍କୁ ସବ୍ରବେଳେ ମିଛ କହିବା ପାଇଁ ଶିଖଉଚି ? 
ଦରକାର ପଡିଲେ ମିଛ କହିବାକୁ ପଡିବ । ଧର ଯେଉଁଠି ସତକଥା କହିବାଦ୍ଵାରା 
ଅନ୍ୟର ଅମଙ୍ଗଳ ହେବ କି ଅସୁବିଧା ହେବ ସେଠି ମିଛ କହିଲେ ପାପନାହିଁ। 
ନହେଲେ ଅନ୍ୟ ସବ୍ରବେଳେ ସତ କହିବା ଉଚିତ୍‌ ।” 


ଜେଜେଙ୍କୁ ଟିଡ଼େଇବାକୁ ଯାଇ ଲାଲ୍‌ଟୁ ହସି ହସି କହିଲା, ତା” ହେଲେ 
ମିଛ କହିବାକୁ ପୂରାଣରେ ଲେଖାଥ୍‌ବ ବୋଧେ 

ଲାଲ୍‌ଟୁ ପାଟିରୁ କଥା ନ ସରୂଣ ଜେଜେ କହିଲେ, “ମୋ” କଥା ତୁ ମିଛ 
ଭାବୃହ୍ଧକି ? ଗୀତାରେ ଅଛିପରା, ଚାରିଟା ପରିସ୍ଥତିରେ ସତ ନକହି ମିଛ କହହେବ । 
ମନେକର ତୁମ ଶ୍ରେଣୀରେ ଗୋଟେ ଭାରି ଅସୁନ୍ଦର ପିଲା ଅଛି । ନାକ 
ଚେପେଟା.....ରଙ୍ଗ କାଳିଆ.....ଭାରି ଅସୁନ୍ଦର | ତାକୁ ଯଦି ସମସ୍ତେ ଅସୁନ୍ଦର 
ବୋଲି କହିବେ, ତା'ର ମନ ଦୃୂଃଖ ହେବନି ? 

ଜେଜେଙ୍କର ଏଇ କଥାପଦକ ଲାଲ୍‌ଟୁ ମନକୁ ଭାରି ପାଇଗଲା । ଲାଲ୍‌ଟୁ 
କହିଲା, ସତକଥା ଜେଜେ, ଆମ ଶ୍ରେଣୀରେ ସେମିତି ଗୋଟେ ପିଲା ଅଛି । 
ଦେଖିବାକ୍ର ଭାରି ଅସୁନ୍ଦର ! ପିଲାମାନେ ତାକୁ ହନୁମାଙ୍କଡ କହି ଚି ଡାନ୍ତି । 
କେହି ଜଣେ ବି ତାଂ ସାଙ୍ଗ ହୁଅନ୍ତିନି । ସେ ସବୁବେଳେ ମନଦୂଃଖ କରି 
ବସିଥାଏ ।” 

ଜେଜେ କହିଲେ, “ସେଇଥ୍ପାଇଁ କହୁଛି, ଅସୁନ୍ଦରକୁ ଅସୁନ୍ଦର ବୋଲି 
କହିବନି । ତା' ଗୁଣର ପ୍ରଶଂସା କରିବ । ଚାଲିଚଳଣର ପ୍ରଶଂସା କରିବ । ସେମିତି 
ଜଣେ ଖରାପ ପିଲାକୁ ଯଦି ସବ୍ରବେଳେ ଗାଳିଦେବ, ଖରାପ ବୋଲି ନିନ୍ଦା କରିବ, 
ସେ ବେଳକୁ ବେଳ ଆହୁରି ଖରାପ ହୋଇଯିବ ।” 

ଏଇ ସମୟରେ ବାହାରେ ଖୁବ୍‌ ଜୋରରେ ପାଟିତୂଣ୍ଡ ଶୁଭିଲା । ଜେଜେଙ୍କ 
ପଛରେ ଲାଲ୍‌ଟୁ ବି ଦଉଡିଗଲା ଘଟଣା କ'ଣ ଜାଣିବାକୁ । ପଡ଼ିଶା ଘର ଚୌଧୁରୀ 
ମଉସାଙ୍କ ଚାକରାଣୀ ସାବି ଓ ବହଦାର ମଉସାଙ୍କ ଚାକରାଣୀ କମନାଙ୍କ ଭିତରେ 
ଖୁବ୍‌ ଜୋରରେ ପାଟିତୃଶ୍ଡ ଚାଲିଥାଏ । ଚୌଧୁରୀ ମାଉସୀ ଆଉ ବହିଦାର ମାଉସୀ 
ନିଜ ନିଜ ଚାକରାଣୀଙ୍କ ପଟନେଇ କଳି କରୁଥାନ୍ତି । 

୧୧ / କହିବି ଗୋଟିଏ କଥା 


ଜେଜେ ଆଉ ସମ୍ଭାଳି ପାରିଲେନି । ସେମାନଙ୍କ ମଝିରେ ଯାଇ ଠିଆହେଲେ । 
କଲୋନୀର କଳିଗୋଳ ତୂଟେଇବା ତ ଜେଜେଙ୍କର ପ୍ରଧାନ କାମ । ସେମାନଙ୍କୁ 
ପଚାରିବାରୁ ଜଣା ପଡ଼ିଲା ଯେ, ସାବି ତା” ମାଲିକାଣୀ ବିରୋଧରେ କମଳା ଆଗରେ 
କଂଣ ସବ୍ଧ କହିଥୂଲା । କମଳାର ତା”ର ଭାରି ସାଙ୍ଗ | ସେ ସିନା ବିଶ୍ମାସରେ ନିଜ 
ଦୁଃଖ ସବ୍ର କମଳା ଆଗରେ ଖୋଲି କହଦେଇଥୁଲା । ହେଲେ କମଳା ସବୁକଥା 
ଟଚୌଧୂରୀବାବ୍ରଙ୍କ ସ୍ତ୍ରୀଙ୍କ ଆଗରେ କହିଦେଲା । ଅବଶ୍ୟ କମଳା ମନକୁ କହିନି । 
ଚୌଧୂରୀବାବ୍ରଙ୍କ ସ୍ତ୍ରୀ ବହୁତ ବାଧ୍ଯ କରି ତାକୁ ପଚାରିବାରୁ ସେ କହିଲା । 


ସେଥ୍ପାଇଁ ଯେତେସବୁ ଅନର୍ଥ । କମଳା ଯଦି ସତ କହି ନଥାନ୍ତା, ତେବେ 
ଏତେ ବାଟକୁ କାହିଁକି କଥା ଯାଇଥାନ୍ତା ? ଚୌଧୁରୀବାବ୍ରଙ୍କ ସ୍ତ୍ରୀ ସାବିକୁ ଘରୁ 
ବାହାର କରିଦେବେ ବୋଲି ଧମକାଉଥାନ୍ତି । ସାବି କାନ୍ଦୁଥାଏ, କମ୍ଭଳାକୁ ଗାଳି 
ଦଉଥାଏ | ସାଙ୍ଗବୋଲି କେତେ ବିଶ୍ଧାସରେ ଦୃଃଖ ଦି” ପଦ କହି ଦେଇଥୁଲା । 
କମଳା କ'ଣ ଯୋଡ଼ା ଯୋଡ଼ି କରି ମିଛ ଦି” ପଦ କହି ଦେଇଥ୍‌ଲେ ଚଳିନଥାନ୍ତା ? 
ସତକଥା କହି ତାକୁ ବିପଦରେ ପକେଇଲା । ତା'ର ତ ନିଜର ବୋଲି କେହି ନାହିଁ । 
ମାଲିକାଣୀ ଘରୁ ତଡ଼ିଦେଲେ ସେ ଯିବ କୁଆଡେ ? 


ଜେଜେ କିନ୍ଧ ସମସ୍ତଙ୍କୁ ବୁଝେଇ ଶୁଝେଇ କଳି ତୁଟେଇ ଦେଲେ । ଘରକୁ 
ଫେରିଲା ପରେ ଲାଲ୍‌ଟୁ କହିଲା, ଜେଜେ, ତୂମେ ଠିକ୍କଥା କହୁଥୂଲ | ଏମିତି 
ପରିସ୍ଥିତିରେ ସତ କଥା କହିଲେ ଅସୁବିଧା । ଅନ୍ୟର କ୍ଷତି ହେବ । ଜେଜେ କହିଲେ 
ହଁ, ଯୋଉ ସତ କଥା କହିଲେ ଅନ୍ୟର କ୍ଷତି ହେବ ସେମିତି ସତକଥା ମୋଟେ 
କହିବନି । ସେମିତି ଜାଗାରେ ମିଛ କହିଲେ ପାପ ହେବନି ।”? ଲାଲ୍‌ଟୁର ମନକୁ 
ଜେଜେଙ୍କ କଥାଟା ପୂରାପୁରି ପାଇଗଲା । ସେଦିନସେ ଜେଜେଙ୍କ ସାଙ୍ଗରେ ଆହୁରି 
ବକର ବକର କରିଥାନ୍ତା, କିନ୍ଧ ଟିଉସନ୍‌ ସାର୍‌ ଆସିବାରୁ ମୁହଁଟା ଆମ୍ଭିଳା କରି 
ପଢ଼ାଘରକୁ ଚାଲିଗଲା । 

ତା'ପରଦିନ ହଠାତ୍‌ ଗାଁରୁ ଦୀନା ଆସି ପହଞ୍ଚିଲା ତା ପୁଅ ସୂରିଆକୁ ସାଙ୍ଗରେ 
ଧରି । ଗାଁର ଜମିବାଡି ସବ୍ଧ ଦୀନା ବୃଝାବୃଝି କରେ । ଦୀନା ଆସିଲେ ଲାଲ୍‌ଟୃର 
ଆନନ୍ଦ କହଲେ ନସରେ । ଦୀନାକ୍ୁ ଘୋଡ଼ାକରି ତା ପିଠିରେ ବସି ଲାଲ୍‌ଟୁ ଘର 
ସାରା ବୁଲେ । ଦୀନା ଟିକିଏ ବି ବିରକ୍ତ ହୁଏନି ଲାଲ୍‌ଟୁର ଦୂଷ୍ଟାମୀରେ । ମୋଟା 
ସୋଟା ହେଇ ଏତେ ବଡ ମଣିଷ । ହେଲେ ଏଥରକ କଂ ଣ ହୋଇଛି ତା” ଅବସ୍ଥା ! 

କହବ ଗୋଟିଏ କଥା / ୧୧ 


ଘରେ ସମସ୍ତେ ଆଶ୍ଚର୍ଯ୍ୟ ହୋଇଗଲେ ଦୀନାକୁ ଦେଖି । ଦେହରେ ହାଡ ଦି'ଖଣ୍ଡ 
ଅଛି ଯାହା । ଚାଲି ବି ପାରୁନି ଭଲକରି । ସେଥୁପାଇଁ ବଡପୁଅ ସୁରିଆକ୍ର ସାଙ୍ଗରେ 
ଆଣିଛ । 

ତା” ଦେହ ବିଷୟରେ କେହ କିଛ ପଚାରିବା ଆଗରୁ ଜେଜେଙ୍କ ପାଦଧରି 
ଦୀନା ଭୋ ଭୋ ହୋଇରଡ଼ି ଛାଡ଼ିଲା । କହିଲା, “ସାଆନ୍ତେ, ମୋ” ସୁରିଆ, 


ହରିଆ ତୁମକୁ ଲାଗିଲେ । ମୁଁ ଆଉ ବଞ୍ଚିବିନି ସାଆନ୍ତେ, ଆମ ଗାଁ ତାକ୍ତରବାବ୍ର 
କହିଲେ, ମତେ କେନେସର ହୋଇଛି । 


ଜେଜେ ଦୀନାକୁ ବୋଧଶୋଧ ଦେଲେ । କହିଲେ “ଦେଖି ଦେଖି ତୋ 
କାଗଜପତ୍ର ସବ । ତାକ୍ତରବାବ୍ର କ”ଣ ସବ୍ର ଲେଖିଛନ୍ତି ଦେଖିବା..... ।”” ସୁରିଆ 

୧୨ / କହିବି ଗୋଟିଏ କଥା 


ବେଗ୍ରୁ ବାହାର କରି କେତେଖଶ୍ଡ କାଗଜ ଜେଜେଙ୍କ ହାତରେ ଧରେଇ ଦେଲା । 
ଜେଜେ କାଗଜ ସବ୍ରକୁ ଏପଟ ସେପଟ କରି ଦେଖି କହିଲେ କାଇଁ, ଏ ରିପୋର୍ଟରେ 
ତ କେଉଁଠି କ୍ୟାନ୍ସର୍‌ ହେଇଛି ବୋଲି ଲେଖାହୋଇନି | ବାପପୂଅ ତ ପାଠ ପଢ଼ିଲନି । 
ଜାଣିବ କେମିତି ? 

କେତେ କରି କହିଲି, ଦି” ଅକ୍ଷର ପାଠ ପଢ଼, ପୁଅକୁ ବି ପଢ଼ା, ହେଲେ 
ସେତେବେଳେ ମୋ’ କଥା ଶୁଣିଲୁ କି ? ଯଦି ପଢ଼ିପାରୁଥାନ୍ତ ଡାକ୍ତର କ'ଣ ଏମିତି 
ମିଛ କଥା ତତେ କହିଥାନ୍ତା ? ବୃଝିଲୁ, ଏସବୁ ସେ ଡାକ୍ତରର ଚାଲ୍‌ବାଜି । ତୋଠୁ 
ପଇସା ନେବ ବୋଲି ଏମିତି ମିଛ କହିଛି । ରହ, ତତେ ମୁଁ ଏଠି ସହରର ସବୁଠୁ 
ବଡ଼ ଡାକ୍ତରଙ୍କୁ ନେଇ ଦେଖେଇବି । ତୋ” ଦେହ ପୂରାପୂରି ଭଲ ହେଇଯିବ । ତୁ 
ଆହୁରି ପଚାଶ ବର୍ଷ ବଞ୍ଚିବ୍ର । 

ତା'ପରଦିନ ସକାଳେ ଜେଜେ ଦୀନାକୁ ଡାକ୍ତରଙ୍କ ପାଖକୁ ନେଇଗଲେ । 
ଫେରିଗଲା ବେଳକୁ ସାଙ୍ଗରେ ଆଣିଥାନ୍ତି ଗୁଡ଼ାଏ ଖିଷଧ, ଫଳ ଆଉ ହରଲିକ୍ସ୍‌ । 
ଦୀନାର ମୁହଁ ଖୁସିରେ ଝଲସି ଉଠୁଥାଏ । ଜେଜେମା” ହସି ହସି କହିଲେ, “କ'ଣ 
ଦୀନା, ଭାରି ଖୁସି ତ । ଡାକ୍ତର କ'ଣ କହଲେ କି ?”? 

ଦୀନା ହସି ହସି କହିଲା “ନାଇଁମ ସାଆନ୍ତାଣୀ, କେନେସର୍‌ ଫେନେ୍‌ସର୍‌ 
କିଛି ନାହିଁ । ଡାକ୍ତର କହିଲେ, ଖାଇବା ନଳୀରେ ଛୋଟ ଘାଆଟେ ହୋଇଛି । 
ସେଇଥ୍ପାଇଁ ପେଟ ଫାମ୍ପଛି । ଯାହା ଖାଇଲେ ବାନ୍ତି ହୋଇଯାଉଛି । ଖିଷଧ ଖାଇଲେ 
ଦି ତିନି ମାସରେ ଭଲ ହୋଇଯିବ । ଆମ ଗୀର ଡାକ୍ତରଟା ମତେ ମିଛରେ ଡ଼ରେଇ 
ଦେଇଥୁୂଲା ।”? ଦୀନାର ଖୁସି ଦେଖି ଘରେ ସମସ୍ତେ ଖୁସି ହୋଇଗଲେ । ତା'ପର 
ଦିନ ସୁରିଆ ସାଙ୍ଗରେ ଦୀନା ଗାଁକୁ ଫେରିଗଲା । 


ଦୀନା ଯିବା ଆଗରୁ ଜେଜେ ସୁରିଆକୁ ଡାକି ନିରୋଳାରେ କହିଲେ, “ମୁଁ 
ତୋ ବାପାଙ୍କୁ ମିଛ କହିଚି । ଏଠିକାର ଡାକ୍ତର ବି ସେଇକଥା କହୁଛନ୍ତି । ଆଉ 
ମୋଟେ ଚାରି ପାଞ୍ଚ ମାସ ଭିତର କଥା | ବାପାର ଯତ୍ନ ନେବୁ । ଠିକ୍‌ ସମୟରେ 
ଓଷଧ ଖାଇବାକୁ ଦେବୁ । ମୁଁ ବି ମଝିରେ ମଝିରେ ଯାଇ ଦେଖି ଆସିବି, ଥିଷଧ 
ଦେଇ ଆସିବି । ଶୁଣ, ସାବଧାନ ରହିବୁ । ସମସ୍ତଙ୍କୁ କହିଦେବ, କ୍ୟାନସର୍‌ ହେବା 
କଥାଟା ତା' ଆଗରେ କେହ ଯେମିତି ନ କହ ˆ । 

କହଁବି ଗୋଟିଏ କଥା / ୧୩ 


ଦୀନାଗଲା ପରେ ଲାଲ୍‌ଟୁ ଆଖିକୁ ଲୁହ ଆସିଗଲା | ଘରେ ସମସ୍ତେ ଦୂଃଖରେ 
ଭାଙ୍ଗି ପଡ଼ିଲେ । 

ସନ୍ଧ୍ୟାବେଳେ ଜେଜେଙ୍କୁ ଏକସଟିଆ ମନ ଦୂଃଖରେ ବସିଥ୍‌ବା ଦେଖି ଲାଲଟ୍ୁ 
ଯାଇ ତାଙ୍କ ପାଖରେ ବସିଲା । କହିଲା “ଜେଜେ ମନଦୂଃଖ କରନି | ତୂମେ ସତରେ 
ସତରେ ବଡ଼କାମଟାଏ କଲ । ଦୀନାର ମନଭାରି ଖୁସି ଅଛି । ସେ ଟାରି ଛ'ମାସ 
କ”ଣ, ଆଉ ବର୍ଷେ ବଞ୍ଚିଯିବ । 

ଜେଜେ କହଲେ, “ଏମିତି ପରିସ୍ଥିତିରେ ରୋଗୀକୁ କେବେ ବି ସତକଥା 
କହିବନି । କହଲେ ସେ ଭାଙ୍ଗି ପଡ଼ିବ । ଡାକ୍ତର ବି ଏମିତି ମାରାତ୍ମକ ରୋଗକଥା 
ସିଧାସଳଖ ରୋଗୀକୁ କହିବା ଉଚିତ୍‌ ନୁହେଁ । 

ଲାଲ୍‌ ଟୁ ଭାରି ମନଧ୍ଯାନ ଦେଇ ଜେଜେଙ୍କ କଥା ଶୁଣୁଥାଏ । ସେମାନଙ୍କ 
କଥାବାର୍ରା ମଝିରେ ଜେଜେମା? ଆସି ସେମାନଙ୍କ ପାଖରେ ବସିଲେ । କହିଲେ, 
ଜେଜେ ଆଉ ନାତିଙ୍କ ଭିତରେ କ'ଣ ସଲାସୁତୁରା ଚାଲିଛି ? 

ଲାଲ୍‌ଟୁ କହିଲା, “ ‘ବୃଝିଲ ଜେଜେମା, ମୁଁ ଜେଜେଙ୍କୁ କହୁଥ୍ଲି, ଜେଜେମା 
ତ ଆଗରୁ ତୁମକୁ ଗୁରୁ କରିଛନ୍ତି । ମୁଁ ଏବେ ତୁମକୁ ଗୁରୁ କରିବି । ସତରେ ଏ 
ଜେଜେ ବୃଢ଼ାଙ୍କ ମୁଣ୍ଡରେ କେତେ ବୁଦ୍ଧିମ ।” 

‘ପାଗଳାଟା! .......... ଲାଲ୍‌ଟୁ ମୁଣ୍ଡରେ ହାତ ବ୍ରଲେଇ ଜେଜେ ଟକିଏ 
ହସିଦେଲେ । ଆଉ ତାଙ୍କ ପାକୁଆ ପାଟିର ହସ ସାଙ୍ଗରେ ତାଳ ଦେଇ ଜେଜେମା 
ବି ହସି ଉଠିଲେ କୁରୁକୂରୁ ହୋଇ । 

ସେଦିନ ଥାଏ ରବିବାର । ବାହାରେ ଝିପିଝପି ବଷୀ ଲାଗି ରହିଥାଏ । 
ବେଶ୍‌ ଥଣ୍ଡା ବି ଲାଗୁଥାଏ । ସେଇଥୂପାଇଁ ସେଦିନ ଉପରବେଳା ଜେଜେ ତାଙ୍କ 
ସାଙ୍ଗସାଥୀଙ୍କ ସାଙ୍ଗରେ ବୁଲିବାକୁ ନ ଯାଇ ଘରେ ବସି ଟି. ଭି. ଦେଖୁଥାନ୍ତି । ଆଉ 
ଅଛ୍ପନ ଦିନପରେ ଗାନ୍ଧିଜୟନ୍ତୀ । ଟି.ଭିରେ ସ୍ଵାଧୀନତା ଆନ୍ଦୋଳନ ବିଷୟରେ ସିନେମା 
ଗୋଟେ ଦେଉଥାଏ । ଜେଜେ ତ ପୂରାପୂରି ସିନେମା ଦେଖାରେ ମଡ଼ ଯାଇଆନ୍ତି 

ଏଇ ସମୟରେ ଲାଲ୍‌ଟୁ କେଉଁଠି ଥୂଲା କେଜାଣି, ଦୁମ୍‌ କରି ଆସି ଜେଜେଙ୍କ 
କୋଳରେ ବସିପଡ଼ିଲା ¦ ତାଂର ସଁ ସୁଁ କାନ୍ଦ ଶୁଣି ଜେଜେଙ୍କ ଟି. ଭି. ଦେଖା ନିଶାଟା 
ପୂରାପୂରି ଛାଡିଗଲା । ତା” ମୁଣ୍ଡକୁ ଆଉଁସି ଦେଇ ଜେଜେ କହିଲେ, “କିରେ, 
କଣ ହେଲା, ଏମିତି, କାନ୍ଦୁଛୁ କାହିଁକି ?”? 

ଜେଜେଙ୍କର କଥାର ଉତ୍ତର ଦେବ କଂ ଣ, ଲାଲ୍‌ଟୁ ଆହୁରି ଜୋର୍‌ରେ କାନ୍ଦ 
ଉଠିଲା । ଜେଜେମା କେଉଁଠି ଥୂଲେ କେଜାଣି, ଲାଲ୍‌ଟୁର କାନ୍ଦ ଶୁଣି ଧାଇଁ ଆସିଲେ । 
ଲୁଗା କାନିରେ ତା” ଲୁହ ପୋଛି ଦେଇ କେତେ ଗେଲ କଲେ । ଲାଲ୍‌ଟୁ ତଥାପି 
ବ୍ରଝୁ ନ ଥାଏ । ଆଉ ଉପାୟ ନ ଦେଖି ଜେଜେ କଂଣ ଚୂପ୍‌ କରି କହିଦେଲେ 
ଲାଲ୍‌ଟୁ କାନରେ | ଲାଲ୍‌ଟୁକୁ ଆଉ ଦେଖେ କିଏ ? ଗୋଟାଏ ସେକେଣ୍ଡରେ ତା' 
କାନ୍ଦ ବନ୍ଦ ହୋଇଗଲା । ନିଜ ହାତରେ ଆଖିରୁ ଲୁହ ପୋଛି ପକେଇ ଧଡ଼କରି 
ଠିଆ ହୋଇ ପଡ଼ି କହଲା, “ଆଗ ଦିଅ, ତା'ପରେ କହିବି ।'? 

କ”'ଣ କିରେ ? ଜେଜେ କ'ଣ କହିଲେ କି ତୋ” କାନରେ ? ତୋ! କାନ୍ଦ 
କ'ଣ ପୁରାପୁରି ବନ୍ଦ । କ'ଣ ଦେବେ କି ତତେ ? 

ଜେଜେମାଙ୍କ କଥାଶୁଣି ଜେଜେ ହସି ହସି କହିଲେ “ଆମ ନାତି 
ଟୋକାର କ”ଣ ଦରକାର ଆଜି ଯାଏ ଜାଣିନ ତମେ ? ମିଛଟାରେ ଜେଜେମା” 
ହେଇଛ । 

କନ୍ବି ଗୋଟିଏ କଥା / ୧୫ 


““ବୃଝିଲି ଏଥର , ସେଇ କାଡ୍‌ବରିଜ ଚକୋଲେଟ ଛଡା ଆମ ନାତି ଟୋକାର 
ଆଉ କ'ଣ ଲୋଡ଼ା କି ? ମୁଁ ତା' ବଦ୍ମାସି ଜାଣେ ପରା | ସେତିକି ମିଳିଗଲେ 
ଚୂପ୍‌ ।”? ଏତିକି କହ ଜେଜେମା ଗେଲରେ ଲାଲ୍‌ଟୁର ପିଠି ଥାପୁଡେଇ ଦେଲେ । 
ପ୍ରିନ୍ଧା ଲୁଗାକାନିର ଗଣ୍ଡି ଫିଟେଇ ମୋଡ଼ି ମାଡ଼ି ହୋଇଥ୍‌ବା ଦଶଟଙ୍କିଆ ନୋଟଟିଏ 
ଲାଲ୍‌ଟୁ ହାତରେ ଧରେଇ ଦେଇ କହିଲେ “ନେ ରଖ, ବଷୀ ଛାଡିଗଲେ ରାମୂକୁ 
ପଠେଇବୁ । ଶତୁରା ଦୋକାନରୁ ନେଇ ଆସିବ।”” 


ଜେଜେ ମା'ଙ୍କ ହାତରୁ ଟଙ୍କାଟା ଝାଞ୍ପିନେଇ ଲାଲ୍‌ଟୁ ସାଟ୍ଗେ ସାଙ୍ଗେ ପ୍ୟାଣ୍ଟ 
ପକେଟ୍‌ରେ ପୂରେଇ ଦେଲା | ମମି ଦେଖୁଲେ ସବୃ ଭଣ୍ଡର ହୋଇଯିବ । ମୋଟେ 
କିଣେଇ ଦେବେନି ଚକୋଲେଟ । କହିବେ “ଦାନ୍ତ ପୋକ ଖାଇବ । 


ଏଥର ଲାଲ୍‌ ଟୁକୁ କୋଳରେ ବସେଇ ଜେଜେ କହିଲେ, “ମୋ” ସୂନାଟା 
ପରା | କହ ଏବେ, କାଇଁ କାନ୍ଦୁଥୁଲୁ ? ଲାଲ୍‌ଟୁର ହସିଲା ମୁହଁ ପୂଣି ଅଭିମାନରେ 
ଅମ୍‌ ଥମ୍‌ ହୋଇଗଲା । କହିଲା, “ମୁଁ ମୋଟେ ସେ ଢେସ୍‌ ପିନ୍ଧିବିନି । ଗଣେଶ 
ପୂଜାରେ ପିଲାମାନେ କେତେ ବଢ଼ିଆ ବଢ଼ିଆ ଡ଼େସ୍‌ ପିନ୍ଧିବେ । ମମିଙ୍କୁ କହିଥୂଲି 
ମୋପାଇଁ ଗୋଟେ ଫୁଲ୍‌ ପ୍ୟାଣ୍ଟ କିଣିଦେବାକୁ । କହୁଛନ୍ତି କ'ଣ ନା, 
ଛୋଟପିଲାମାନେ ଫୁଲ୍‌ ପେଣ୍ଟ୍‌ ପିନ୍ଧନ୍ତିନ । ଯୋଉ ଧତରା ଡ଼େସ୍‌ ଆଣିଛନ୍ତି ନା, 


mn ~~ ~~ ~~ 


ମୁଁ ମୋଟେ ପିଛିବିନି ।” 

ରାଗ ଆଉ ଅଭିମାନରେ ଲାଲ୍‌ଟୁର ଗୋରାମୂହଁଟା ନାଲି ଦିଶୁଥାଏ । 

ଜେଜେ ଆଉ ଜେଜେମା, ଦି'ଜଣଯାକ ହସିଉଠିଲେ ଲାଲ୍‌ଟୁର କଥାରେ | 
ଜେଜେ କହିଲେ, “ଓହୋ, ଏତିକି ଟିକିଏ କଥା ପାଇଁ କାନ୍ଦିକାଟି ଘର କମ୍ପଭଛୁ । 
ଆଣିଲୁ, ଆଣିଲୁ, ଦେଖ୍ବା ତୋ” ଡ଼େସ୍‌ । 

ଲାଲ୍‌ ଟୁ ଦଉଡ଼ି ଦଉଡ଼ି ଯାଇ ଡ୍ରେସ୍‌ ପ୍ଯାକେଟ୍‌ଟା ଆଣି ଜେଜେଙ୍କ 
କୋଳରେ କଚାଡ଼ି ଦେଇ କହଲା ଦେଖୁନ ଦେଖ, କେତେ ଫାଲତୁ ଡ୍ରେସ୍‌, 
ଏମିତି ଡ଼େସ୍‌ ମୁଁ ମୋଟେ ପିନ୍ଧିବିନି । ମୋ ସାଙ୍ଗମାନେ ଚିଡ଼େଇବେ । ମଫ 
ଡ୍ରେସ୍‌ ବୋଲି କହିବେ ।”? 

ଡ଼େସ୍‌ଟାକୁ ଏପଟସେପଟ କରି ଭଲ ଭାବରେ ଦେଖୁ ଜେଜେ କହିଲେ, 
କାଇଁ ଭଲ ହୋଇଛି ତ ଡ଼େସଟା । ତୋ” ମନକୁ ପାଉନି କାହିଁକି ?? 

୧୬ / କନବି ଗୋଟିଏ କଥା 


ବକୁ ବିକୃତ କରି ଲାଲ୍‌ଟୁ କହିଲା “ନିଜେ ତ ମଫସଲିଆ ସେଇଥ୍‌ପାଇଁ ଏ 


ମକୁ ଭଲ ଲାଗୁଛି । ମୁଁ ଏମିତି ଶସ୍ତା ଡ୍ରେସ୍‌ କେବେ ବି ପିନ୍ଧିଵିନି । 

ଲାଲ୍‌ଟୁର ମୁଣ୍ଡ ଆଉଁସି ଦେଇ ଜେଜେ କହିଲେ “ ଦାମିକା ଡ଼େସ୍‌ ପିନ୍ଧିଲେ 
କଂ ଣ ଦାମିକା ପିଲା ହୋଇଯିବ ? ଭଲ କାମ କଲେ ସିନା ଦାମିକା ପିଲା ହେବୁ । 
ଦେଶ ବିଦେଶରେ ନାଁ ହେବ ।'; 


q ND 


a 


ଖଣ୍ଡେ ପିନ୍ଧୁଥୁଲେ ସେ । ହେଲେ ସାରା ପୃଥ୍ବୀରେ କିଏ ତାଙ୍କୁ ନ ଜାଣେ ? 


“ଏକୁଟିଆ ଆମ ଲାଲ୍‌ଟୁ ଜାଣିନି । ଜାଣିଥୂଲେ ଡ଼େସ୍‌ ଲାଗି ଏମିତି ଜିଦି କରନ୍ତାନି ।” 
ଜେଜେ କହଲେ ।। 


ଜେଜେଙ୍କର ଏଇ କଥା ପଦକ ଶୁଣି ଲାଲ୍‌ଟୁ ଆଉ ସମ୍ଭାଳି ପାରିଲାନି । 
କହିଲା, “ଆମ ସାହିତ୍ୟ ବହରେ ପରା ବାପୁଜୀଙ୍କ କଥା ପଢ଼ା ହେଉଛି । ? ଲାଲ୍‌ଟୁର 
ପିଠି ଥାପୂଡ଼େଇ ଜେଜେ କହିଲେ “ବାପୂଜୀଙ୍କ କଥା ପଡ଼ିଛୁଟି । କ'ଣ ଶିଖ୍ଲୁ 
ତାଙ୍କ ଜୀବନୀରୁ ? ଜାଣିଛୁ, ଇଂରେଜମାନେ ତ ଦେହରେ ପୂରା ପୋଷାକ ପିନ୍ଧନ୍ତି । 

କଛିବି ଗୋଟିଏ କଥା / ୧୨୭ 


ଗାନ୍ଧିଜୀଙ୍କ ଆଣ୍ୁ ନ ଲୂଚ଼ା ଲୁଗାପିନ୍ଧା ଦେଖି ବ୍ରିଟେନ୍‌ର ପ୍ରଧାନମନ୍ତ୍ରୀ ଚ୍ଚିଲ ତାଙ୍କୁ 
ଲଙ୍ଗଳା ଫକୀର ବୋଲି କହିଥୂଲେ | କିନ୍ଧ ଶେଷରେ ସେଇ ଲଙ୍ଗଳା ଫକୀର ନିକଟରେ 
ଇଂରେଜ ସରକାର ହାର ମାନିଲା ।” 


ଲାଲ୍‌ଟୁର କାନ୍ଦଫାନ୍ଦ ସେତେବେଳକୁ କୁଆଡ଼େ ଗଲାଣି । ଆଁଟାଏ କରି 
ଜେଜେଙ୍କ କଥାକୁ ପିଇ ଯାଉଥାଏ ଖାଲି । ବାପୁଜୀଙ୍କ କଥା ପଡ଼ିଲେ ଜେଜେଙ୍କ 
ପାଟିରେ ତ ଆଉ ବାଟୁଳି ବାଜେନି । ଗାନ୍ଧିବୃଢ଼ାର ବଡ଼ ଭକ୍ତ ସେ । ଗାନ୍ଧିଜୀଙ୍କ 
ଡାକରେ ପାଠପଢ଼ା ଛାଡ଼ି ଆନ୍ଦୋଳନରେ ମାତିଥୂଲେ |! କେତେଥର ଜେଲ ଯାଇଛନ୍ତି । 
ପୁଲିସର ଲାଠିମାଡ଼ ଖାଇଛନ୍ତି । ଗାନ୍ଧିଜୀଙ୍କ ଜୀବନୀ ତ ତାଙ୍କ ଜିଭ ଅଗରେ | 

ଲାଲ୍‌ଟୁର ଆଗ୍ରହ ଦେଖ୍‌ ଜେଜେ କହିଲେ, ଜାଣିଛୁ ଲାଲ୍‌ଟୁ ? ଏଇ 
ପୋଷାକ ପତ୍ରକୁ ନେଇ କେମିତି ମଜା ଘଟଣା ସବ୍ର ଗାନ୍ଧିଜୀଙ୍କ ଜୀବନରେ 
ଘଟିଥୂଲା ?”? 

ଜେଜେ ମା” କହିଲେ, “କହୁନ ସେକଥା ସବୁ । ତମ କଥା ଶୁଣିଲେ ଲାଲ୍‌ଟୁ 
ସୁନାପିଲା ପରିସବ୍ର ବୃଝିଯିବ । ଆଉ ଦାମିକା ଡ୍ରେସର ନାଁ ବି ଧରିବନି ।” 

ଜେଜେ ସେଇଠୁ ଆରମ୍ଭ କଲେ, ˆ ବୃଝିଲୁ, ଗାନ୍ଧିଜୀ ତ ଥୂଲେ ବିଲାତ ଫେରନ୍ତା 
ଓକିଲ । ସେଇଥ୍‌ପାଇଁ ଲୋକମାନେ ଭାବୁଥଲେ, ଗାନ୍ଧିଜୀଙ୍କ ପୋଷାକପତ୍ର ବି ବିଲାତ 
ଫେରନ୍ତା ଲୋକଙ୍କ ପରି ହୋଇଥ୍‌ବ । ଗାନ୍ଧିଜୀ ନିଶ୍ଚୟ ସାହେବମାନଙ୍କ ପରି କୋଟ, 
ପ୍ୟାଣ୍ଟ, ଟାଏ ପ୍ରଭୃତି ପିନ୍ଧୁଧୁବେ । ଅବଶ୍ଯ ଗାନ୍ଧିଜୀ ପ୍ରଥମେ ଏଇ ସବୂପୋଷାକ 
ପିନ୍ଧୁଥୁଲେ । କିନ୍ତ ଦକ୍ଷିଣ ଆଫ୍ରିକା ଯିବା ପରେ ତାଙ୍କର ବହୁ ପରିବର୍ଭନ ହେଲା । 
ସେଠାରେ ସେ କଳାଲୋକଙ୍କ ଅଧୁକାର ପାଇଁ ସତ୍ୟାଗ୍ରହ କରିଥୁଲେ । ଦକ୍ଷିଣ ଆଫ୍ରିକାରୁ 
ଫେରିବା ପରେ ତାଙ୍କ ପୋଷାକ ପୂରାପୂରି ବଦଳି ଯାଇଥଲା | ସେ ପିନ୍ଧୁଥୁଲେ ପୂରାପୂରି 
ଭାରତୀୟ ପୋଷାକ, ମାନେ ଧୋତି, ଅଚକନ ଆଉ ପଗଡ଼ି । କିନ୍ଧ ପରେ ସେ ଖାଲି 
ଆଣ୍ଡୁନଲୂଚ଼ା ଧୋତି ଖଣ୍ଡିଏ ପିନ୍ଧିଲେ । ସେ କହୁଥ୍‌ଲେ ଭାରତର ଅଧୁକାଂଶ ଲୋକ 
ପିନ୍ଧିବାକୁ ପୋଷାକ ଖଣ୍ଡିଏ ପାଉନଥ୍‌ବାବେଳେ ମୁଁ ପୂରା ପୋଷାକ ପିନ୍ଧିବି କେମିତି ? 

ଦକ୍ଷିଣ ଆଫ୍ରିକାରୁ ଫେରିବା ପରେ ଗାନ୍ଧିଜୀ ଯାଇଥୂଲେ ଚମ୍ପାରଣ । ବିହାରର 
ଚମ୍ପାରଣ ଜିଲ୍ଲାରେ ସେତେବେଳେ ନୀଳାଚାଷ ହେଉଥାଏ । ନୀଳ ବ୍ୟବସାୟୀମାନେ 
ନୀଳ ଚାଷୀମାନଙ୍କ ଉପରେ ଭାରି ଅତ୍ୟାଚାର କରୁଥଲେ । ଦକ୍ଷିଣ ଆଫ୍ରିକାରୁ 

୧୮ / କବି ଗୋଟିଏ କଥା 


ଫେରିବା ବେଳକୁ ଗାନ୍ଧିଜୀଙ୍କ ସୂନାମ ଚାରିଆଡ଼େ ବ୍ୟାପିଯାଇଥାଏ । ତାଙ୍କର ସୁନାମ 
ଶୁଣି ଶ୍ରୀ ରାଜକୁମାର ଶୁକୁ ନାମକ ଚମ୍ପାରଣର ଜଣେ ଦେଶସେବକ ଏବଂ 
କେତେଜଣ ନୀଳଚାଷୀ ତାଙ୍କୁ ନେବାପାଇଁ ଆସିଥୂଲେ । 


ଗାନ୍ଧିଜୀ ନିଜ ଆଖରେ ସେମାନଙ୍କ ଦୃଃଖଦ୍ରଦିଶା ଦେଖ୍ବେ ବୋଲି ସେମାନଙ୍କ 
ଇଚ୍ଛାଥୂଲା । ସେମାନଙ୍କ ଅନୁରୋଧ ରଖି ଗାନ୍ଧିଜୀ ଚମ୍ପାରଣ ଯାଇଥୂଲେ । ସେ 
ପ୍ରଥମେ ଯାଇ ପହଞ୍ଚୁଥଲେ ଡକ୍ସର ରାଜେନ୍ଦ୍ରପ୍ରସାଦଙ୍କ ଘରେ । ଜେଜେଙ୍କ କଥା 
ଶୁଣି ଲାଲ୍‌ଟୁ ଆଉ ସମ୍ଭାଳି ପାରିଲାନି । ଜେଜେ ଆଉ ଜେଜେମାଂଙ୍କ ଆଗରେ 
ନିଜର ବୃଦ୍ଧି ଦେଖାଇବାକୁ ଯାଇ କହି ପକାଇଲା, “ଡକୃର ରାଜେନ୍ଦ୍ର ପ୍ରସାଦ 
ସ୍ଵାଧୀନ ଭାରତର ପ୍ରଥମ ରାଷ୍ଟ୍ରପତି ଥୁଲେ ନା ଜେଜେ ?”” 


ଏଇ ସମୟରେ ଜେଜେମା! ତାଙ୍କ ଲୁଗାକାନିରୁ ଭଙ୍ଗାପାନ ଦି'ଖଣ୍ଡ ବାହାର 
କଲେ । ଖଣ୍ଡେ ନିଜ ପାକୁଆପାଟିରେ ଜାକି ଆଉ ଖଣ୍ଡେ ଜେଜେଙ୍କ ହାତକୁ 
ବଢ଼େଇ ଦେଲେ । ପାନଖଶ୍ଡକ କଳରେ ଜାକି ଜେଜେ କହିଲେ ˆ ବହୁତ କଥା 
ଜାଣିଛୁ ତ ... | କିନ୍ଧ ମୁଁ ଯେଉଁ ସମୟର କଥା କହୁଛି, ସେତେବେଳେ ଆମ 
ଦେଶ ସ୍ଵାଧୀନ ହୋଇନଥୁଲା । ଅସହଯୋଗ ଆନ୍ଦୋଳନ ଅଛ୍ଧ ପୂର୍ବର ଘଟଣା | 
ସେତେବେଳେ ରାଜେନ୍ଦ୍ରପ୍ରସାଦ ଥଲେ ବିହାରର ଜଣେ ବଡ଼ ଓକିଲ । ଦେଶ ଓ 
ଜାତିର ସେବା ପାଇଁ ସେ ସବୁବେଳେ ଆଗୁଆ ହୋଇ ବାହାରୁଥ୍‌ଲେ । ପାଟନାରେ 
ତାଙ୍କର ଗୋଟେ ବଡ଼ ଘର ଥୁଲା । ଗାନ୍ଧିଜୀଙ୍କ ନେବା ପାଇଁ ଯେଉଁ ରାଜକୁମାର 
ଶୁକ୍ଲ ଆସିଥୂଲେ, ସେ ଥୁଲେ ରାଜେନ୍ଦ୍ର ପ୍ରସାଦଙ୍କ ମହକିଲ ! ରାଜେନ୍ଦ୍ର ପ୍ରସାଦଙ୍କ 
ଘରେ ଗାଛିଜୀଙ୍କୁ ରହିବା ପାଇଁ ସୁବିଧା ହେବ ଭାବି ସେ ଗାନ୍ଧିଜୀଙ୍କ ରାଜେନ୍ଦ୍ର 
ପ୍ରସାଦଙ୍କ ଘରକୁ ନେଇ ଯାଇଥ୍‌ଲେ | 


କିନ୍ତୁ ଗାନ୍ଧିଜୀଙ୍କ ଯିବା ଖବର ଆଗରୁ ରାଜେନ୍ଦ୍ର ପ୍ରସାଦ ପାଇ ନଥୁଲେ । 
କଲିକତାରେ ସେ ବର୍ଷ କଂଗ୍ରେସ ଅଧ୍ବେଶନ ହେଉଥ୍ବାରୁ ଏହି ଅଧ୍ବେଶନରେ 
ଯୋଗ ଦେବା ପାଇଁ ରାଜେନ୍ଦ୍ର ପ୍ରସାଦ କଲିକତା ଯାଇଥ୍‌ଲେ | ସେଠାରୁ ସେ 
ଗଲେ ପୂରୀ | ତାଙ୍କର ଚାକର ତାଙ୍କ ଘର ଜଗି ରହିଥୂଲା । ରାଜକୁମାର ଶୁକ୍ଲଙ୍କୁ 
ତ ସେ ଆଗରୁ ଚିହ୍ନିଥ୍ଲା । ତାଙ୍କ ସାଙ୍ଗରେ ଗାନ୍ଧିଜୀଙ୍କୁ ଦେଖ୍‌ ଭାବିଲା ସେ 
ବୋଧେ ତାଙ୍କରି ପରି ଜଣେ ଗାଉଁଲି ମହକିଲଙ୍କୁ ସାଙ୍ଗରେ ଆଣିଛନ୍ତି । 

କଛଁବି ଗୋଟିଏ କଥା / ୧୯ 


ଗାନ୍ଧିଜୀଙ୍କର ସାଧାରଣ ବେଶଭୂଷା ଦେଖୁ ତାଙ୍କୁ ଏତେ ବଡ଼ଲୋକ ବୋଲି ସେ 
ଭାବନ୍ତା ବା କାହିଁକି ? 


ରାଜକୂମାର ଶୁକ୍ଲ ଗାନ୍ଧିଜୀଙ୍କ ପରିଚୟ ଦେଲାପରେ ବି ସେ ବିଶ୍ଧାସ କଲାନି । 
ଗାଉଁଲି ମହକିଲମାନେ ଓକିଲ ରାଜେନ୍ଦ୍ର ପ୍ରସାଦଙ୍କ ଘରକୁ ଆସିଲେ ଯେଉଁ ଅଲଗା 
ବଖରାରେ ରହୁଥୂଲେ, ସେମାନଙ୍କୁ ସେଇଠି ନେଇ ରଖାଇଲା । ଏମିତିକି ଘର 
ଲୋକମାନେ ଯେଉଁ ପାଇଖାନା ବ୍ୟବହାର କରୁଥ୍‌ଲେ, ଗାନ୍ଧିଜୀଙ୍କୁ ସେ ପାଇଖାନା 
ବ୍ୟବହାର କରିବାକୁ ସେ ଦେଲାନି ।” 


ଜେଜେଙ୍କ କଥା ନ ସରୁଣୁ ଆଉ ସମ୍ଭାଳି ନ ପାରି ଲାଲ୍‌ଟୁ କହଲା, “ବେଶ୍‌ 
ମଜା କଥା ତ .... |” 


ଜେଜେ କହିଲେ, ˆ ଆଉ ଗୋଟିଏ ମଜା କଥା ଶୁଣ | ଏ ଘଟଣାଟି ଘଟିଥୂଲା 
ମୋଜାଫରପୂର ରେଳ ଷ୍ଟେସନରେ । ଆଚାର୍ଯ୍ୟ କୃପାଳିନୀଙ୍କ ନାଁ ତ ତୂ ଶୁଣିଥ୍‌ବ୍ର 
ସେ ଥୂଲେ ଜଣେ ବଡ଼ ଦେଶସେବୀ । ମୋଜାଫରପୂରର ଗୋଟିଏ କଲେଜରେ 
ସେ ଅଧାପକ ଥା"ନ୍ତ । ଚମ୍ପାରଣରେ ଥୁବାବେଳେ ଗାନ୍ଧିଜୀଙ୍କୁ ଥରେ ମୋଜାଫରପୁର 
ଯିବାକୁ ପଡ଼ିଲା । ଗାନ୍ଧିଜୀ କୃପାଳିନୀଙ୍କ ପାଖକୁ ଟେଲିଗ୍ରାମ କଲେ ! 

କୃପାଳି ନୀଙ୍କ ଦେଶସେବା ବିଷୟରେ ଗାନ୍ଧିଜୀ ଆଗରୁ ଜାଣିଥୂଲେ । ଦକ୍ଷିଣ 
ଆଫ୍ରିକାରେ ଗାନ୍ଧିଜୀଙ୍କ ସତ୍ୟାଗ୍ରହ କଥାଶୁଣି କୃପାଳିନୀ ମନେ ମନେ ଗାନ୍ଧିଜୀଙ୍କ 
ବଡ଼ ଭଚ୍ତି କରୁଥିଲେ | ସେ ଦ୍ରହିଙ୍କ ଭିତରେ ଚିଠିପତ୍ର ଦେବା ନେବା ଥୁଲା । କିନ୍ତ 
କେହି କାହାକୁ ଦେଖ୍‌ ନଥୁଲେ ! ଗାଛିଜୀଙ୍କ ଆସିବା କଥା ଶୁଣି କୂପାଳିନୀଙ୍କ ଖୁସି 
ଦେଖେ କିଏ ? ନିଜର ଦଳେ ଛାତ୍ରଙ୍କୁ ନେଇ ସେ ଷ୍ଟେସନକୁ ଚାଲିଲେ ଗାନ୍ଧିଜୀଙ୍କୁ 
ପାଛୋଟି ଆଣିବା ପାଇଁ । 

ଷ୍ଟେସନରେ ସେମାନେ ପ୍ରଥମଶ୍ରେଣୀ ଡବା ସବ ଖୋଜିବାରେ ଲାଗିଥାନ୍ତି । 
କାରଣ ସେମାନେ ଭାବିଥୂଲେ, ଗାନ୍ଧିଜୀ ବିଲାତ ଫେରନ୍ତା ବାରିଷ୍ଟର ! ସେ ନିଶ୍ଚୟ 
ପ୍ରଥମ ଶ୍ରେଣୀ ଡବାରେ ଆସିବେ । ଆଉ ପିନ୍ଧିଥ୍‌ବେ ସାହେବୀ ପୋଷାକ । କିନ୍ତୁ 
ଗାନ୍ଧିଜୀ ସେତେବେଳକୁ ତୃତୀୟଶ୍ରେଣୀ ଡବାରୁ ଓହ୍ଲେଇ ନିଜର ବିଛଣାପତ୍ର ପୁଡ଼ିଆଟି 
କାଖରେ ଧରି ପ୍ଲାଟଫର୍ମ ବାହାରକୁ ଯାଉଥାନ୍ତି । ସାଙ୍ଗରେ ଥା'ନ୍ତି ରାଜକୁମାର ଶ୍ଳକଲ । 

ଗାନ୍ଧିଜୀ କୃପାଳିନୀଙ୍କୁ ଦେଖ୍‌ ମଧ୍ଯ ଚିହ୍ନିପାରୁ ନଥାନ୍ତି । କୃପାଳିନୀ ମଧ୍ଯ ତାଙ୍କୁ 

୨୦ / କହିବି ଗୋଟିଏ କଥା 


ଚିହ୍ନି ପାରୁନଥାନ୍ତି । କୃପାଳିନୀ ଏବଂ ତାଙ୍କର ଛାତ୍ର ବାରମ୍ବାର ପ୍ଲାଟଫର୍ମରେ ଏପଟ 
ସେପଟ ହେଉଥାନ୍ତି। ରାଜକୃମାର ଶୁକୁ କିନ୍ଧ ଠିକ୍‌ ଭାବରେ ଟିହ୍ିନେଲେ କୃପାଳିନୀଙ୍କୁ ! 
ସେ କୃପାଳିନୀ ଏବଂ ତାଙ୍କ ଛାତ୍ରମାନଙ୍କୁ ପଚାରିଲେ, “ଆପଣମାନେ କାହାକୁ 
ଖୋଜୁଛନ୍ତି ? 

କିନ୍ତୁ ତାଙ୍କର ଏବଂ ତାଙ୍କ ସାଥୀଙ୍କର ବେଶଭୂଷା ଦେଖ୍‌ କୃପାଳିନୀ କିମ୍ବା 
ତାଙ୍କର ଛାତ୍ର କେହି ହେଲେ ତାଙ୍କ କଥାକୁ ଗୁରୁତ୍ଵ ଦେଲେନି । ତାଙ୍କୁ ଗାଉଲିଲୋକ 
ବୋଲି ଭାବି ତାଙ୍କ କଥାର ଉତ୍ତର ବି ଦେଲେନି । 


Ta 


କୃପାଳିନୀ ପ୍ରଭୃତି ପୂଣି ବାରମ୍ବାର "ଏପଟସେପଟ ଦଉଡ଼ି ଗାଛିଜୀଙ୍କୁ 
ଖୋଜିବାରେ ଲାଗିଲେ । ଶୁକ୍ଲଜୀ ଆଉ ସମ୍ଭାଳି ପାରିଲେନି । ସେମାନଙ୍କୁ ଆଉ 
ଅସୁବିଧାରେ ନ ପକାଇବା ପାଇଁ ସେ ସତକଥାଟ କହିଲେ | କୂପାଳିନୀଙ୍କ ପାଖକୁ 
ଯାଇ ସେ କହିଲେ ଦେଖନ୍ତୁ, ‘ଆପଣମାନେ ଯଦି କର୍ମବୀର ଗାନିଙ୍କୁ ଖୋଜୁଥଆନ୍ତି, 
ତେବେ ସେ ବର୍ଭମାନ ମୋ” ସାଙ୍ଗରେ ଅଟ? ।”” 

କୃପାଳିନୀ ଆଉ ତାଙ୍କ ଛାତ୍ରମାନେ ଆଶ୍ଚର୍ଯ୍ୟରେ ଗାନ୍ଧିଜୀଙ୍କ ଚାହିରହିଲେ ! 
ବିଲାତ ଫେରନ୍ତା ବାରିଷ୍ଟର, ପୁଣି ଦକ୍ଷିଣ ଆଫ୍ରିକାରେ ସତ୍ୟାଗ୍ରହ କରି ସାରା ପୃଥ୍ବୀରେ 
ଚହଳ ସୃଷ୍ଠି କରିଛନ୍ତି । ହେଲେ ପିନ୍ଧିଛନ୍ତି ସାଧାରଣ ଗାଉଁଲି ଲୋକପରି ପୋଷାକ ! 


ଗାନ୍ଧିଜୀଙ୍କ ସରଳତା ଆଗରେ ସେମାନଙ୍କ ମଥା ଆପେ ଆପେ ନଇଁଗଲା, 
ଗାନ୍ଧିଜୀ ସିନା ଆଣ୍ୁ ନ ଲୁଚ଼ା ଖଦଡ଼ ଲୁଗା ଖଣ୍ଡେ ପିନ୍ଧୁଥୁଲେ, କିନ୍ଧ ତାଙ୍କୁ କିଏ ଚିହ୍ନି 
ନ ଥୁଲା କହିଲୁ ? ‘ମୋହନ ଦାସ କରମଚାନ୍ଦ ଗାନ୍ଧି ଭାରତ” ଏଇମିତି ଠିକଣାରେ 
ଵି ବିଦେଶରୁ ଆସୁଥ୍‌ବା ଚିଠି ତାଙ୍କ ପାଖରେ ପହଞ୍ଚ୍‌ ଯାଉଥଲା । 


ପ୍ରକୃତରେ ବେଶ ପୋଷାକରୁ ମଣିଷର ପରିଚୟ ମିଳେନି । ମଣିଷର 
ପରିଚୟ ମିଳେ ତା'ର ଭଲ ଗୁଣରୁ ଆଉ ତାର କାର୍ଯ୍ୟକଳାପରୁ । ସେଇଥ୍‌ପାଇଁ 
କହୁଛି, ପୋଷାକପତ୍ର ଉପରେ ଗୁରୁତ୍ଵ ଦେନା । ପାଠପଢ଼ା ଉପରେ ଗୂରୁତ୍ଵ ଦେ । 
ଭଲ ମଣିଷ ହୋଇ ବାପୂଜୀଙ୍କ ପରି ନାଁ କର ।”' 

ଜେଜେ ଏତିକି କହି ଲାଲ୍‌ଟୁର ମୁହଁକୁ ଚାହିଁଲେ ! ଗପ ଶୁଣିବାରେ ଲାଲ୍‌ଟୁ 
ଏମିତି ମଜ ଯାଇଥଲା ଯେ ଗପ ବନ୍ଦ ହେବାରୁ ହଠାତ୍‌ ଚମକି ପଡ଼ିଲା, କହିଲା 
ଜେଜେ, ଆଜି ଆଉଗୋଟେ ମଜ଼ାକଥା କୁହନା .... | 

ତା” ପିଠି ସାଉଁଳେଇ ଦେଇ ଜେଜେମା’ କହିଲେ, କେଡ଼େ 
ବଦମାସି ଆଟେ କିରେ ତୁ । ତୋ'ର ପାଠପଢ଼ା ନାହିଁ କି ? ଟିଉସନ୍‌ ସାର୍ଙ୍କର 
ଆସିବା ବେଳ ହୋଇଗଲାଣି ପରା ।”” ପଢ଼ା କଥା ମନେ ପଡ଼ିଯିବାରୁ ଲାଲ୍‌ଟୁ 
ମୁହଁକୁ ଆତ୍ଭିଳା କରି ପଢ଼ା ଘରକୁ ଯିବାକୁ ବାହାରିଲା । ଜେଜେ ତାକୁ ଶୁଣେଇ 
ଶୁଣେଇ ଜେଜେମାଂଙ୍କୁ କହିଲେ, “ବୃଝିଲ, ଏ ଡ଼େସ୍‌ ତ ଲାଲ୍‌ଟୁ ପିନ୍ଧିବନି 
କହୁଛି । ୟାକୁ ରଖିଥା, ଆଉ କାହାକୁ ଦେଇଦେବା । ଟିଲମାଛ ଝାମ୍ପିଲା ପରି 
ଲାଲ୍‌ଟୁ ଜେଜେଙ୍କ ହାତରୁ ଡ଼େସ୍‌ ପ୍ୟାକେଟଟା ଝାଞ୍ପିନେଇ ଏକାଥରକେ ଯାଇ 
ପଢ଼ାଘରେ ହାଜର । 

ପଛରୁ ଜେଜେଙ୍କ ପାଟି ଶୁଭୂଥୂଲା, ˆ ‘ଦେଖ, ଦେଖ, ଟ ଦଜୀଙ୍କ କଥା ଶୁଣୁ 
ଶୁଣୁ ଆମ ଲାଲ୍‌ଟୁ କେମିତି ଏକାବେଳକେ ସୁନାମୂଣ୍ଡା ପାଲଟିଗଲା ।”” 

ସ୍କ୍ଲରୁ ଫେରିବା ଫରେ,ନିଜର ସ୍କୁଲବ୍ୟାଗ୍‌, ପାଣିବୋତଲ ପ୍ରଭୃତିକୁ ସଜାଡ଼ି 
ରଖିବାକୁ ଲାଲ୍‌ଟୁକୁ ତର ନଥାଏ । ଜୋତା ଦି'ଟା ଖୋଲିଦେଇ ଡ଼ଇଁରୁମ୍ର ଗୋଟାଏ 
କୋଣକୁ କି ସୋଫା ତଳକୁ ଫୋପାଡ଼ି ଦିଏ ସେ । ସ୍କୁଲବ୍ୟାଗ, ଆଉ ପାଣିବୋତଲକୁ 
ନେଇ କଚିଦିଏ କେଉଁ ସୋଫା କି ଟି' ପୟ ଉପରେ । ଆଗ ଦୌଡ଼ିଯାଏ ମମିଙ୍କ 
ପାଖକୁ । କାରଣ ସେତେବେଳକୁ ତା” ସାଙ୍ଗମାନେ ଆସି ବଗିଚାରେ ଅପେକ୍ଷା କରି 
ସାରିଥାନ୍ତି । କେମିତି ଜଳଖିଆ ଖାଇବ, ଆଉ ଦୌଡ଼ିବ କ୍ରକେଟ୍‌ ଖେଳିବାକୁ । ବ୍ୟାଗ୍‌, 
ପାଣିବୋତଲ ପ୍ରଭୃତି ସେଇମିତି ସୋଫା କି ଟି' ପୟ ଉପରେ ପଡ଼ିରହେ | ଯେଉଁଦିନ 
ମମି, ଜେଜେମା କି ରାମୁ ଯାହା ଆଖିରେ ପଡ଼େ, ସେ ନେଇ ସଜାଡ଼ି ରଖିଦିଅନ୍ତି । 


ନ ହେଲେ ସେଇମିତି ପଡ଼ିରହଥାଏ ରାତିରେ ଟିଉସନ୍‌ ସାରଙ୍କ ଆସିଲା ଯାଏ । 


0 


ଟି A 


¿ ସାର୍‌ଙ୍କୁ ଦେଖୁଲେ ଲାଲ୍‌ଟୁର ମନେପଡ଼େ ସ୍କୁଲବ୍ୟାଗ୍‌ କଥା । ଆଉ ଲକୁ 
ବାହାରିଲେ ମନେପଡ଼େ ପାଣିବୋତଲ ଓ ଜୋତା କଥା | ସ୍କୁଲବେଳ ଗଡ଼ିଯାଉଥାଏ । 
ଜୋତା ବ୍ରସ୍‌ ହୋଇ ନ ଥାଏ କି ସେଥ୍‌ରେ ରଙ୍ଗ ଦିଆଯାଇ ନ ଥାଏ । ମମି ବ୍ୟସ୍ତ 

ହୋଇ ଜୋତା ଖୋଜିବାରେ ଲାଗନ୍ତି । ରାମୁ କେତେବେଳେକେ କେଉଁ ସୋଫା 
ତଳୁ କି ବହିଥାକ ତଳୁ ଜୋତା ହଳକ ଖୋଜି ବାହାର କରେ । ମମି ତରବର ହୋଇ 
ରଙ୍ଗ ଲଗେଇ ତାକୁ ବ୍ରସ୍‌ କରନ୍ତି । ଲାଲ୍‌ଟୁ ଉପରେ ବିରକ୍ତ ହୁଅନ୍ତ, ନିଜ ଜିନିଷ 
ନିଜେ ସଜାଡ଼ି ନ ରଖି ସମସ୍ତଙ୍କୁ ହଇରାଣ କରୁଛି ବୋଲି । 

ସେଦିନ ଲାଲ୍‌ଟୁ ସ୍କୁଲରୁ ଫେରିବା ବେଳକୁ ଜେଜେ ଡ୍ରଇଁରୂମ୍‌ରେ ବସି 
କଂ ଣ ଗୋଟାଏ ବହି ପଢ଼ିବାରେ ପୂରାପୁରି ମଡ଼ ଯାଇଥାନ୍ତି ¦ ସବ୍ରଦିନ ପରି ଲାଲ୍‌ଟୁ 
ଜୋତା ଦି'ପଟ ଖୋଲି ସୋଫାତଳକୁ ଫିଙ୍ଗିଦେଲା । ସ୍କୁଲବ୍ୟାଗ୍‌ ଓ ପାଣିବୋତଲ 
ପ୍ରଭୃତି ସୋଫା ଉପରେ ପକେଇ ଦେଇ ଘର ଭିତରକୁ ଯିବାକୁ ବାହାରିଛି, ଜେଜେ 
ବହି ଉପରୁ ମୂଣ୍ଡ ଉଠାଇ ତାକୁ ଚାହିଁଲେ । ଜେଜେଙ୍କୁ ଚାହିଁ ଟିକିଏ ହସି ଦେଲା 
ଲାଲ୍‌ଟୁ । କହଲା, “ଆଜି କ”ଣ ତୁମ ବୃଢ଼ାମାନଙ୍କର ମିଟିଂ ହେବନି କି ? କୁଆଡ଼େ 
ନ ଯାଇ ଏମିତି ଘରେ ବସିଛ । ତୂମ ସାଙ୍ଗମାନେ ନାହାନ୍ତି କି ?”” 

ଏଇ ସମୟରେ ଜେଜେମା’ ଆସି ପହଞ୍ଚୁଗଲେ ସେଠି । କହିଲେ ˆ ଦେଖୁନୁ, 
ଆଜି କେତେ ଜୋର୍‌ରେ ବର୍ଷା ଘୋଟେଇଛି । ଏମିତି ପାଗରେ ଜେଜେ ଆଉ 
ବାହାରକୁ ଯିବେ କେମିତି ?” 

ତାହାହେଲେ ତ ଭାରି ମଜାହେବ । ମୁଁ ବି ଖେଳିବାକୁ ଯିବିନି । ଜେଜେ 
ଆଜି ଗୋଟେ ବଢ଼ିଆ ଗପ କହିବେ ।” 

ଲାଲ୍‌ଟୁର କଥାଶୁଣି ଜେଜେ ହୋ ହୋ ହୋଇ ହସିଉଠିଲେ । କହିଲେ 
“ଗପ ଶୁଣିବା ତୋ'ର ଗୋଟେ ନିଶା ହୋଇଗଲାଣି, ହଉ ଯା, ଆଗ ଜଳଖିଆ 
ଖାଇସାରେ, ତା'ପରେ ଗପ ଶୁଣିବୁ ।” 

ଜେଜେଙ୍କ ଠାରୁ ଗପ ଶୁଣିବ ବୋଲି ଲାଲ୍‌ଟୁର ଖୁସି କହିଲେ ନ ସରେ। ଦୌଡ଼ିଦୌଡ଼ 
ଚାଲିଗଲା ମମିଙ୍କ ପାଖକୁ । ସବୁଦିନ ଖାଇବା ପାଇଁ ସେ ବହୁତ ହଇରାଣ କରେ । କେତେ 
ବଳେଇ ବଳେଇ, ବୁଝେଇ, ଶୂତଝେଇ, ଅଧଘଣ୍ଟାଏ ଲାଗି ମମି ତାକୁ ଖୁଆନ୍ତି । ହେଲେ 
ଆଜି ଗପ ଶୁଣିବ ବୋଲି ଲାଲ୍‌ଟୁ ଦି'ମିନିଟ୍‌ରେ ସବୁ ପୋଛିପାଛି ଖାଇଦେଇ ଯାଇ 
ଜେଜେଙ୍କ ପାଖରେ ହାଜର । ମମି ଆଶ୍ଚର୍ଯ୍ୟ ହୋଇ ତାକୁ ଚାହିଁ ରହିଥାନ୍ତି । 

ସୋଫା ଉପରେ ଏପଟ ସେପଟ ହୋଇ ପଡ଼ିଥ୍‌୍ବା ସ୍ୁଲବ୍ଯାଗ, 
ପାଣିବୋତଲ, ବେଳୁ ପ୍ରଭୃତିକୁ ଦେଖାଇ ଜେଜେ କହିଲେ “ ଗପ ତ ପରେ ଶୁଣିବୁ, 
ଏସବ୍ର କଂଣ ଏଠି ପଡ଼ିଛି ଦେଖ୍ଲୁ ଆଗ ।” 

୨୪ / କହିବି ଗୋଟିଏ କଥା 


ଲାଲ୍‌ଟୃକୁ ଭାରି ଲାଜ ଲାଗିଲା ନିଜେ ଏପଟ ସେପଟ କରି ପକାଇଥ୍‌ବା 
ଜିନିଷଗୁଡ଼ିକୁ ଦେଖ୍‌ । ତରତର କରି ସେ ସବୂକୂ ଉଠାଇ ନେଇ ସେ ପଢ଼ା ଘରେ 
ସଜାଡ଼ି ରଖି ଦେଇ ଆସିଲା । 


ଲାଲ୍‌ଟୁକୁ କୋଳରେ ବସାଇ ତାର ମୂଣ୍ଡ ସାଉଁଳେଇ ଦେଲେ ଜେଜେ । 
କହିଲେ “ଏମିତି ସବୃ ଜିନିଷ ଏଠି ସେଠି ପକାଇଲେ ତୁ ନିଜେ ହଇରାଣ ହେବ୍ର । 
ଦେଖ୍ବୃ, ଏମିତି ଅସାବଧାନ ହେଲେ ତୋ” ଦରକାରୀ ଜିନିଷ ବି କୁଆଡ଼େ ହଜିଯିବ । 
ଯେତେ ଖୋଜିଲେ ବି ମିଳିବନି ।”? 


ଜେଜେଙ୍କ କଥାରେ ଆଉ ଦି'ପଦ ଯୋଡ଼ି ଦେଇ ଜେଜେମା! କହିଲେ ˆ ତା’ 
କଥା କାହିଁକି କହୁଛ | ପୂରା ଅଳସୁଆଟା । ପଢ଼ା ଟେବୂଲ୍‌ଟାକୁ କ'ଣ ଦିନେ ବି 
ସଜାଡ଼ଛ ? ସେମିତି ଧୂଳି, ମଇଳା ଜମା ହେଉଛି ବହିପତ୍ର ଉପରେ ।! ମୋ” ଆଖ୍ରେ 
ଯଦି ପଡ଼ଛ ତେବେ ମୁଁ ସଫା କରୁଛି । ନ ହେଲେ ସେମିତି ଖତଗଦାପରି ପଡ଼ିରହୁଛି ।” 


ନିଜ ବିରୂଦ୍ଧରେ ଏତେ ଗୁଡ଼ାଏ ଅଭିଯୋଗ ଶୁଣି ଲାଲ୍‌ଟୂକୁ ଭାରି ଲାଜ 
ଲାଗିଲା । କହିଲା, “ମୋର ଭୁଲ୍‌ ହୋଇଛି ଜେଜେ | ମୁଁ ଏଥର ମୋ” ନିଜକାମ 
କରିବି । କାହାକୁ ହଇରାଣ କରିବିନି ।' 

ଜେଜେ ମା” ଫୈ ଫୈ ହେଇ ହସିଉଠିଲେ ଲାଲ୍‌ଟୁର କଥା ଶୁଣି । କହିଲେ, 
“ମୁଁ ଜାଣେ ପରା, ମୋ ଲାଲ୍‌ଟୁଟା ପୂରାପୂରି ସୁନାମୁଣ୍ଡାଟାଏ । ଲାଲ୍‌ଟୁକୁ କୋଳକୁ 
ଆଉଜେଇ ଆଣି ଜେଜେ କହିଲେ, “ଆଜି ତତେ ମୁଁ ବାପୂଜୀଙ୍କ ବିଷୟରେ ଗୋଟେ 
ଗପ କହ୍‌ବି । ବାପୁଜୀ କେମିତି ନିଜର ସବ୍ର କାମ ନିଜେ କରୂଥ୍‌ଲେ, ତାଙ୍କଠାରୁ 
ଶିଖି କେମିତି କେତେ ରାଜା, କେତେ ଜମିଦାର, କେତେ କେତେ ବଡ଼ ବଡ଼ ଲୋକ 


କେମିତି ନିଜ କାମ ନିଜେ କଲେ, ତତେ ଆଜି ସେଇ କଥା କହିବି ।” 
ବାପୁଜୀଙ୍କ କଥା ଶୁଣିବାକୁ ଜେଜେ ମା” ବି ସବୁବେଳେ ଆଗଭର । ସେଦିନ 
ସବ୍ରକାମ ଛାଡ଼ି ସେ ବି ଗପ ଶୁଣିବାକୁ ସଜାଡ଼ି ସୁଜୂଡ଼ି ହୋଇ ବସିପଡ଼ିଲେ । 
ଜେଜେ ଆରମ୍ଭ କଲେ, ˆ ବାପୂଜୀ ବିହାରର ମୋଜାଫରପୂରରେ ଥୁବା 
ବେଳର ଘଟଣା | ଗାନ୍ଧିଜୀ ସିନା ଦକ୍ଷିଣ ଆଫ୍ରିକାରେ ଓକିଲାତି କରିବାକୁ ଯାଇଥୂଲେ, 
ହେଲେ ସେଠାକାର କଳା ଗୋରା ଭେଦଭାବ ବିରୋଧରେ ଲଢ଼ି ସେ ଭାରି ନାଁ 
କଲେ । ତାଙ୍କ ଯୋଗୁଁ ଆଫ୍ରିକାର କଳା ଲୋକମାନେ ନିଜ ଅଧ୍‌କାର ଫେରିପାଇଲେ | 
ସେଠାରେ ଗାନ୍ଧିଜୀ ଏକ ଆଶ୍ରମ ପ୍ରତିଷ୍ଠା କରିଥୁଲେ । ଗାନ୍ଧିଜୀ ନିଜର ସବୃକାମ 

କଛଁବି ଗୋଟିଏ କଥା / ୨୫ 


ନିଜେ କରୁଥ୍‌ଲେ । ଏପରିକି ପାଇଖାନା ମଧ୍ଯ ସଫା କରୂଥଲେ | ତାଙ୍କଠାରୁ ଶିଖି 
ସେ ଆଶ୍ରମର ସମସ୍ତେ ନିଜ କାମ ନିଜେ କଲେ । 


ଦକ୍ଷିଣ ଆଫ୍ରିକାରୁ ଫେରିବାବେଳକୁ ଗାଛିଜୀଙ୍କ ସୁନାମ ସାରା ପୃଥ୍ବୀରେ 
ବ୍ୟାପି ଯାଇଥାଏ । ସେତେବେଳେ ବିହାରର ନୀଳ ବ୍ୟବସାୟୀମାନେ ନୀଳଚଟାଷୀମାନଙ୍କ 
ଉପରେ ଭାରି ଅତ୍ୟାଚାର କରୁଥୁଲେ । ନୀଳ ଚାଷୀମାନଙ୍କ ଅବସ୍ଥା ଦିନକୁ ଦିନ ଖରାପ 
ହେବାରେ ଲାଗିଥୁଲା | ଗାନ୍ଧିଜୀଙ୍କ ସୁନାମ ଶୁଣି ନୀଳଚାଷୀମାନଙ୍କର ଧାରଣା ହୋଇଥଲା 
ଯେ କେବଳ ଗାନିଜୀହିଁ ସେମାନଙ୍କର ଦୁଃଖ ଦୂର କରିପାରିବେ । ତେଣୁ ସେମାନଙ୍କ 
ଅନୁରୋଧରେ ଗାନ୍ଧିଜୀ ବିହାର ଯାଇଥ୍‌ଲେ । ବିହପୂର, ଭାଗଲପୁୂର ପ୍ରଭୃତି ନୀଳ 
ଚାଷ ହେଉଥ୍‌ବା ଅଞ୍ଚଳ ବ୍ୂଲି ଗାନ୍ଧିଜୀ ଚାଷୀମାନଙ୍କର ଦୁରବସ୍ଥା ନିଜ ଆଖିରେ 
ଦେଖ୍ଥଲେ। ନୀଳ ଚାଷୀମାନଙ୍କର ବିବରଣୀ ସବ୍ର ଗାନ୍ଧିଜୀ ଏବଂ ତାଙ୍କ ସହକର୍ମୀମାନେ 
ଟିପି ରଖୁଥ୍‌ଲେ ଏବଂ ସେମାନଙ୍କ ଦସ୍ତଖତ ସଂଗ୍ରହ କରୁଥ୍‌ଲେ | 

ସେଇ ସମୟରେ ରାଜେନ୍ଦ୍ର ପ୍ରସାଦ, ଧରଣୀଧର ଏବଂ ରାମହରି ପ୍ରସାଦ 
ପ୍ରଭୃତି ବିହାରର କେତେ ଜଣ ଦେଶସେବୀ ଗାନିଜୀଙ୍କୁ ତାଙ୍କ କାମଜେ ସାହାଯ୍ୟ 
କରୁଥ୍୍‌ଲେ | ମୋଜାଫରପୂରରେ ଥ୍ବାବେଳେ ଗାନିଜୀ ଏବଂ ତାଙ୍କର ସହକର୍ମୀମାନେ 
ବିହାରର ଜଣେ ବଡ଼ ଓକିଲ ଶ୍ରୀ ଗୋରେଖ ପ୍ରସାଦଙ୍କ ଘରେ ଅତିଥ୍‌ ହୋଇ 
ରହୁଥୁଲେ । ତେଣୁ ସେମାନଙ୍କୁ ନିଜ ପାଇଁ ରନ୍ଧାବଢ଼ା କରିବାକୁ ପଡ଼ୁନଥୁଲା | କିନ୍ତୁ 
ଗାନ୍ଧିଜୀ କାହାକୁ ହଇରାଣ କରିବାକୁ କି କାହା ଉପରେ ନିର୍ଭର କରିବାକୁ ଭଲ 
ପାଉନଥୂଲେ । ଗୋରେଖ ପ୍ରସାଦଙ୍କ ଉପରେ ବେଶିଦିନ ବୋଝ ହୋଇ ରହିବାକୁ 
ତାଙ୍କୁ ଭଲ ଲାଗିଲାନି । ତେଣୂ ସମସ୍ତଙ୍କୁ ନେଇ ସେ ଗୋଟାଏ ନୂଆ ଘରକୁ 
ଚାଲିଗଲେ । କିନ୍ତୁ ନୂଆ ଘରେ ରହିବାପରେ ସେମାନେ ବହୁତ ଅସୁବିଧାରେ 
ପଡ଼ିଲେ ।”? “ଅସୁବିଧା ! ଏତେବଡ଼ ବଡ଼ ଲୋକଙ୍କର ପୁଣି ଅସୁବିଧା କ'ଣ ?”” 
ଲାଲ୍‌ଟୃ ଆଶ୍ଚର୍ଯ୍ୟ ହୋଇ ଜେଜେଙ୍କ ମୁହଁକୁ ଚାହିଁଲା । 

ଜେଜେ କହିଲେ, “ଅସୁବିଧା ହେବନି ! ଏତେ ଲୋକ ସିନା ଥୂଲେ । 
ହେଲେ ଗାନ୍ଧିଜୀଙ୍କ ଛଡ଼ା କେହି ଜଣେ ବି ନିଜ କାମ ନିଜେ କରିବାର ଅଭ୍ୟାସ ରଖି 
ନ ଥୁଲେ । ସେମାନଙ୍କ ଭିତରୁ ପ୍ରାୟ ସମସ୍ତଙ୍କର ଜଣେ ବା ଦୁଇଜଣ ଲେଖାଏଁ 
ଚାକର ଥୁଲେ । ସେଇ ଚାକରମାନେ ସବ୍ରବେଳେ ସେମାନଙ୍କ ପାଖେ ପାଖେ 
ରହୁଥ୍ଲେ । ତେଣୁ ସେମାନଙ୍କୁ କୌଣସି କାମ କରିବାକୁ ପଡ଼ନଥୁଲା | 

୨୬ / କ୍ଛବି ଗୋଟିଏ କଥା 


ଏପରିକି ନିଜ ପିନ୍ଧା ଲୁଗା ବି ସେମାନେ ଧୋଉ ନ ଥୁଲେ । ଗ୍ଲାସେ ପାଣି 
ଆଣି ନିଜ ହାତରେ ପିଉ ନ ଥୁଲେ । ଚାକରମାନେ ସେମାନଙ୍କର ସବ୍ଧ କାମ 
କରିଦେଉଥୂଲେ । କିନ୍ଧ ସେମାନଙ୍କ ସହିତ ଗୋଟିଏ ଘରେ ରହି ମଧ୍ଯ ଗାନ୍ଧିଜୀ 
ସେମାନଙ୍କ କଥା ବହୁଦିନ ଯାଏ ଜାଣି ପାରି ନଥୁଲେ ! କାରଣ ନୀଳଚାଷୀମାନେ 
ସବୁବେଳେ ଆସି ସେମାନଙ୍କ ପାଖରେ ବସାଉଠା କରୁଥଲେ । ତେଣୁ ଗାନ୍ଧିଜୀ 
ସେଇ ଚାକରମାନଙ୍କୁ ନୀଳଚାଷୀ ବୋଲି ଭାବୂଥ୍‌ଲେ । 


ସତକଥା ଜାଣିବାରେ ଗାନ୍ଧିଜୀଙ୍କ ମନରେ ଭାରି ଦୃଃଖ ହେଲା । ସେ ସମସ୍ତଙ୍କୁ 
ଏକାଠି କଲେ ! ନିଜ କାମ ନିଜେ କରିବାକୁ ବୁଝାଇଲେ | ଗାନ୍ଧିଜୀ ସେମାନଙ୍କୁ ବୁଝେଇ 
କଁହିଥ୍‌ଲେ ଯେ, ଯେଉଁମାନେ ଦେଶର ସେବା କରିବାକୁ ଚାହାନ୍ତି ସେମାନେ ଅନ୍ୟର 
ସେବା ଦରକାର କରିବା ଉଚିତ୍‌ ନୁହେଁ । ସେମାନେ ଆଗ ନିଜର କାମ ନିଜେ କରିବାକୁ 
ଶିଖିବା ଉଚିତ୍‌ । ତା'ହେଲେ ସିନା ଦେଶର ଆଉ ଦେଶବାସୀଙ୍କର କାମ କରିବେ ! 


ଗାନିଜୀଙ୍କ କଥାଶୁଣି ସମସ୍ତଙ୍କ ମୁ୍ଡଲାଜରେ ନଇଁଗଲା । ସେମାନେ ଚାକର 
ବାକରମାନଙ୍କୁ ବାହାର କରିଦେଲେ ଏବଂ ନିଜ କାମ ନିଜେ କରିବାକୁ ଆରମ୍ଭ 
କଲେ । ଗାନ୍ଧିଜୀ କିନ୍ଧ ପ୍ରଥମେ ସେମାନଙ୍କୁ କୌଣସି କଷ୍ଟକାମ କରିବାକୁ 
ଦେଉନଥ୍ଲେ | ସେ କହୁଥୂଲେ, ˆ “ଗୋଟିଏ କଅଁଳିଆ ଲତାକୁ ହଠାତ୍‌ ମୋଡ଼ି ସିଧା 
କରିବାକୁ ଚେଷ୍ଟା କଲେ ତାହା, ଅଧାରୁ ଭାଇଯିବ । 


ଗାନ୍ଧିଜୀଙ୍କ କଥା ଆଉ କାମ ଲୋକଙ୍କ ଉପରେ ବହୁତ ପ୍ରଭାବ ପକାଉଥ୍‌ୁଲା । 
ତାଙ୍କରି ପ୍ରଭାବରେ ତାଙ୍କ ପାଖଲୋକମାନେ ଆସ୍ତେ ଆସ୍ତେ ନିଜ କାମ ନିଜେ 
କରିବାରେ ଲାଗିଲେ ¦ ଲୁଗା ସଫାଠାରୁ ପାଇଖାନା ସଫା ଯାଏ ସବ୍ରକାମ ସେମାନେ 
ନିଜ ହାତରେ କଲେ । କୌଣସି କାମ କରିବାକୁ ଘୃଣା କଲେନି । ଗାନିଜୀଙ୍କ 
ପ୍ରଭାବରେ କେତେ ରାଜା, କେତେ ଜମିଦାର, କେତେ ବଡ଼ ବଡ଼ ଲୋକ ନିଜ କାମ 


ନିଜ ହାତରେ କଲେ । ଏମିତିକି ନିଜ ହାତରେ ଲୁଗାବୂୁଣି ସେଇ ମୋଟାଲୁଗାକୁ 
ପିନିଲେ । କାରଣ ଗାନ୍ଦିଜୀଙ୍କ ଡାକରା ଥୁଲା “କୃଟିଖାଅ, କାଟି ପିନ୍ଧ ।” 
ଏତିକିରେ ଗପଟି ଶେଷ କରି ଜେଜେ ଲାଲ୍‌ଟୁ ମୁହଁକୁ ଚାହିଁଲେ । ଖୁବ୍‌ ମନ 
ଦେଇ ଗଫପଟିକୁ ଶୁଣୁଥ୍ଲା ଲାଲ୍‌ଟୁ । ଜେଜେଙ୍କ ପାଟିରୁ କଥା ସରିଛି କି ନାହିଁ, ସଲ 
ଜୋତା ହଜକ ଆଣି ରଙ୍ଗମାରି ବ୍ରସ୍‌ କରିବାରେ ଲାଗିଲା ! 
ଲାଲ୍‌ଟୁ ଜୋତା ବ୍ରସ୍‌ କରିବା ଦେଖି ଜେଜେମା କୁରୁକୂରୁ ହେଇ ହସିଉଠିଲେ । 
@ 

ସେଦିନ ସ୍କୁଲରୁ ଫେରି ଲାଲ୍‌ଟୁ ସମସ୍ତଙ୍କ ଆଗରେ ଗପି ଚାଲିଥାଏ ସେଇ 
ଗୋଟିଏ କଥା । ଜେଜେମା, ମମି, ଡାଡ଼ି ଏପରିକି ଚାକର ଟୋକା ରାମୂକୁ ବି ବାଦ୍‌ 
ଦେଇ ନଥାଏ । ଖାଲି ବାକି ଆନ୍ତି ଜେଜେ । ଜେଜେ ସେଦିନ ଘରେ ନଥାନ୍ତି । 
ପଟେଲ୍‌ ଅଜାଙ୍କ ଦେହ ଖରାପ ହୋଇଥ୍‌ବାରୁ ତାଙ୍କୁ ଦେଖୁବାକୁ ଯାଇଥାନ୍ତି। ଲାଲ୍‌ଟୁର 
ପାଟି ଖାଲି ଖଲ ଖଲ ହେଉଥାଏ, ଜେଜେଙ୍କ ଆଗରେ ସେ ସବୁକଥା ଗପିବା 
ପାଇଁ । 

ଜେଜେ ଫେରୁ ଫେରୁ ରାତି ସାଢ଼େ ଆଠେ । ଗୋଡ଼ହାତ ଧୋଇ ଯେମିତି 
ସେ ଡ଼ଇଁରୂମ୍‌ରେ ଆସି ବସିଛନ୍ତି, ଲାଲ୍‌ଟୁ ଆଉ ସମ୍ଭାଳି ପାରିଲାନି। ତା'ର ପାଠପଢ଼ା 
ବି ସରିଗଲାଣି ସେତେବେଳକୁ । ସିଧା ଆସି ବସିପଡ଼ିଲା ଜେଜେଙ୍କ କୋଳରେ | 
ମମି ସେତିକିବେଳକୁ ଜେଜେଙ୍କ ପାଇଁ ଟା' ନେଇ ଆସିଲେ | ଲାଲ୍‌ଟୁକୁ ଜେଜେଙ୍କ 
କୋଳରେ ଦେଖ୍‌ ପୁରାପୂରି ବିଗିଡ଼ି ଗଲେ । କହିଲେ, “ଜେଜେ ହାଲିଆ ହୋଇ 
ଆସିଛନ୍ତି, କାହିଁକି ତାଙ୍କ ଉପରେ ଲଦି ହେଉଛୁ । ଯା ପଢ଼ାପଢ଼ି କର | ସବୁବେଳେ 
ଖାଲି ବଦ୍‌ମାସି ।? 

ଲାଲ୍‌ଟୁର ଆଖି ଛଳଛଳ ହୋଇଗଲା ମମିଙ୍ଗଠାରୁ ଗାଳିଶୁଣି । ଜେଜେମା 
ଆସି ପହଞ୍ଚ୍‌ଗଲେ ଠିକ୍‌ ସେତିକିବେଳକୁ । କଥାଟାକୁ ସମ୍ଭାଳି ନେଲେ ସେ। ଲାଲ୍‌ଟ୍ୁର 
ପକ୍ଷ ନେଇ କହିଲେ, “କାହଁକି ତା” ଉପରେ ରାଗୁଛୁ ? ଆଜି ଦିନସାରା ତ 
ଜେଜେଙ୍କୁ ଦେଖୁନଥୁଲା । ସେଇଥ୍‌ପାଇଁ କୋଳରେ ଆସିଟିକେ ବସିଯାଇଛି । ତୁ 
ଯା”, ରାମୁ ତତେ ଡାକୁଛି କଂଣ ପରିବା କଟା ହେବ ବୋଲି । 

ମମି ଚାଲିଗଲ। ପରେ ଲାଲ୍‌ ଟୁ ବୀରଦର୍ପରେ ତା'ର କାହାଣୀ ଆରମ୍ଭ 
କରିଦେଲା । କହିଲା, ˆ ବୃଝିଲ ଜେଜେ, ମୁଁ ଆଜି ଏମିତି ଆଶ୍ଚର୍ଯ୍ୟ କଥା ସବୂ 
ଦେଖିଛି, ତୁମେ ଶୁଣିଲେ କେବେ ବିଶ୍ଵାସ କରିବନି ¦ ଜାଣିଛନା, ଆମ ସ୍କୁଲକୁ 
ଆଜି ଜଣେ ମ୍ୟାଜିକ୍‌ବାଲା ଆସିଥୂଲା । କେତେପ୍ରକାର ମ୍ୟାଜିକ୍‌ ଦେଖେଇଲା, 

୨୮ / କହିବି ଗୋଟିଏ କଥା 


ତୁମେ ଆଗରୁ ମୋଟେ ଦେଖି ନଥୁ୍‌ବ ! ଟେବୁଲ୍‌ ଉପରେ ଗୋଟେ କୁକୁଡ଼ା ଅଣ୍ଡା 
ରଖ୍ଲା । କ'ଣ ମନ୍ତ କଲା କେଜାଣି, ଦେଖ୍ଲା ବେଳକୁ ଅଭ୍ଡାଟା ଚାଲୁଛି । 
ଜଣକ ବେକକୁ ଆମ ସମସ୍ତଙ୍କ ଆଖି ଆଗରେ ଖଭ୍ଡାରେ କାଟି ଦେଲା । ପୁଣି 
ଦେଖ୍ଲା ଦେଳକୁ ସେ ଲୋକ ବଞ୍ଚିଛି । ତା'ର କୋଉଠି ଟିକିଏ ବି ଖଣ୍ିଆ 
ହେଇନି । 


ଲାଲ୍‌ଟୁର କଥା ଶୁଣ ଜେଜେ କହିଲେ, “ହଉ ହେଲା, ସେ ଯାଦୂକର ସିନା 
ତୂମ ସ୍କୁଲର ଚାରିଶ ପାଞ୍ଚଶ ପିଲାଙ୍କୁ କୁହୁକ ମନ୍ତ୍ରରେ ଭୁଲେଇ ଦେଲା । ମୁଁ କିନ୍ତୁ 
ଏମିତି ଜଣେ ଯାଦୃକରଙ୍କୁ ଜାଣିଛି ଯିଏ କୋଟି କୋଟ ଲୋକଙ୍କୁ କୁହୁକ ମନ୍ତ୍ରରେ 
ବଶ କରିଦେଉଥୁୂଲେ । ଏମିତି ବଶ କରିଦେଉଥୁଲେ ଯେ ଲୋକମାନେ ତାଙ୍କ 
କଥାରେ ଘରଦ୍ବାର, ସ୍ତୀପିଲା, ସମସ୍ତଙ୍କୁ ଛାଡ଼ିଦେଇ ଖାଲି ତାଙ୍କର କଥାରେ 
ଚାଲୁୂଥୂଲେ । ତାଙ୍କ କଥାକୁ ବେଦରଗାର ପରି ମନେ କରୁଥୂଲେ । ତାଙ୍କରି କଥା 


ରଖିବାକୁ ଯାଇ ନିଜର ଜୀବନ ଦେବାକୁ ବି ପଛାଉ ନ ଥୁଲେ । 


ଲାଲ୍‌ଟୁର ଟିକି ମୁଣ୍ତରେ ଏ ଅଡ଼ୁଆକଥା ସବ୍ର ପଶୁ ନ ଥାଏ | ଆଉ ସମ୍ଭାଳି 
ନ ପାରି କଥା ମଝିରେ ପଚାରିଦେଲା “ଆଛୁ। ଜେଜେ, ସେ କ'ଣ ଆମ ପିସି. 
ସରକାରଙ୍କଠାରୁ ବଡ଼ ଯାଦୂକର ?”? 


ଲାଲ୍‌ ଟୁର କଥା ଶୁଣି ଜେଜେମା ଫୈ ଫୈ ହେଇ ହସି ପକେଇଲେ । କହିଲେ 
““ବୋକାଟା କିରେ | ଏତିକି ଜାଣିପାରୁନୁ । ସେ କଂଣ ପି.ସି. ସରକାର ପରି ସତ 
ଯାଦୁକର, ସେ ପରା ଆମ ବାପୂଜୀ | ତାଙ୍କ ଡାକରା ଲୋକଙ୍କୁ କହକ କରି ଦେଉଥୂଲା 
ବୋଲି ଜେଜେ ତାଙ୍କୁ ଯାଦୁକର ବୋଲି କହୁଛନ୍ତି ।”? 


ଲାଲ୍‌ଟୁ ଆଁଟାଏ କରି ପିଇଯାଉଥାଏ ଜେଜେମା” କଥାକୁ | ଲାଲ୍‌ଟୁକୁ କଥାଟା 
ଭଲ ଭାବରେ ବୁଝାଇବାକୁ ଯାଇ ଏଥର ଜେଜେ ଆରମ୍ଭ କଲେ, ˆ ବୃଝିଲୁ, ଯାଦୁକର 
ଯେମତି ଲୋକଙ୍କୁ କୁହୁ କମନ୍ତ୍ତରେ ଵଶ କରିଦିଏ, ବାପୁଜୀ ସେଇମିତି 
ଭାରତୀୟମାନଙ୍କୁ ସତ୍ୟ ଓ ଅହିଂସାର ମନ୍ତ୍ରରେ ବଶ କରି ଦେଇଥଲେ | ତାଙ୍କର 
ସ୍ଵରାଜ ଡାକରା ଶୁଣି ଶହ ଶହ ଲୋକ ସ୍ଵାଧୀନତା ଆନ୍ଦୋଳନରେ ଝାସ ଦେଇଥ୍‌ଲେ ! 
ପୋଲିସର ଲାଠିମାଡ଼ ସହିଥୂଲେ । ଜୀବନକୁ ଭୟ ନ କରି ଗୂଳି ଆଗରେ ଛାତି 
ପତେଇ ଦେଉଥ୍ଲେ | 

କନଦବି ଗୋଟିଏ କଥା / ୨୯ 


ସାନ ସାନ ପିଲାମାନେ କେତେ ବେତ ମାଡ଼ ଖାଇଲେ । କେତେ ଧମକ 
ଶୁଣିଲେ | ତଥାପି ଡରିଗଲେନି। ବାନର ସେନା ହେଇ ଏହି ଧର୍ମ ଯୁଦ୍ଧରେ ମିଶିଗଲେ । 
ଆଉ ବଡ଼ମାନଙ୍କ ଆଖରେ ତ ସେମାନଙ୍କ ପରିବାର ଧ୍ଵଂସ ହୋଇଗଲା । ମାଡ଼ ଖାଇ 
ମୁଣ୍ଡ ଫାଟିଲା । ତଥାପି ପାଟିରୁ ବାହାରିଲା ସେଇ ପଦିଏ କଥା ... “ବନ୍ଦେ ମାତରଂ ।” 


ଲାଲ୍‌ ଟୁର ସେତେବେଳକୁ ଜେଜେଙ୍କ କଥାରେ ପୂରାପୂରି ବିଶ୍ଵାସ 
ଆସିଗଲାଣି । ଏପଟେ ପାଠପଢ଼ା ତ ସରିଯାଇଛି, ଖାଇବା ସମୟ ବି ହେଇନି । 
ଲାଲ୍‌ଟୁ ଗେହ୍ଲେଇ ହେଇ ଜେଜେଙ୍କ ସାଙ୍ଗରେ ଏକାଜିଦି ଲଗେଇଲା । ବାପୂଜୀ 
ଲୋକଙ୍କୁ କେମିତି କିମିଆ କରିଥ୍‌ଲେ ସେଇ ବିଷୟରେ ଗପଟିଏ କହିବାକୁ । 


ଜେଜେମା” ବି ସଜାଡ଼ି ସୁଜୁଡ଼ି ହୋଇ ବସିଗଲେ ଗପ ଶୁଣିବାକୁ । 

ଜେଜେ କହିଲେ, ଗାଛିଜୀ ଲୋକମାନଙ୍କୁ କାହିଁକି ବଶ କରିପାରୂଥ୍‌ଲେ 
ଜାଣିଛୁ ? କାରଣ ତାଙ୍କ ପାଖରେ ସତ୍ୟ, ଅହିଂସା, ସେବା, ତ୍ୟାଗ, ସହିଷୁତା ପ୍ରଭୃତି 
ସବୁ ଭଲ ଗୁଣଯାକ ଭରି ରହିଥୁଲା । ତାଙ୍କର ଏଇ ଭଲ ଗୁଣଗୁଡ଼ିକର ପ୍ରଭାବ 
ଲୋକମାନଙ୍କ ଉପରେ ପଡ଼ୁଥ୍ଲା । ସ୍ଵାଧୀନତା ଆନ୍ଦୋଳନ କାଳରେ ଲୋକେ ତାଙ୍କୁ 
ଦେବତା ପରି ମାନୁଥଲେ । ତାଙ୍କ ବିଷୟରେ ବହୁତ ଅତ୍ଭୁତ କଥା ବି ଲୋକମାନଙ୍କ 
ଭିତରେ ପ୍ରଚାରିତ ହେଉଥଲା | ସେ ସରକାରଙ୍କୁ ଅସହଯୋଗ କରିବା ପାଇଁ ଡାକରା 


ଦେଲେ । ହଜାର ହଜାର ଲୋକ ସରକାରୀ ଚାକିରି ଛାଡ଼ି ଦେଶକୁ ସ୍ଵାଧୀନ କରିବା 

୩୦ / କ୍ଛବି ଗୋଟିଏ କଥା 


ପାଇଁ ଆଗେଇ ଆସିଲେ । ତାଙ୍କର “କର ବା ମର,” କୁଟି ଖାଅ କାଟି ପିନ୍ଧ, 
“ଇଂରେଜମାନେ ଭାରତଛାଡ଼' ପ୍ରଭୃତି ଡାକରା କୋଟି କୋଟି ଭାରତୀୟଙ୍କୁ ପ୍ରେରଣା 
ଦେଉଥ୍‌ଲା । ତାଙ୍କରି କଥାକୁ ରକ୍ଷା କରିବାକୁ ଯାଇ ଲୋକମାନେ ଜୀବନକୁ ବାଜି 
ଲଗାଇ ଦେଉଥୂଲେ ! ପୋଲିସର ଅତ୍ୟାଚାରକୁ ଖାତିର କରୁନଥୂଲେ | 

ସେଇମିତି ଘଟଣାଟିଏ ଘଟିଥୂଲା ବିହାରର ଭାଗଲପୂର ଜିଲ୍ଲାର ବିହିପୂର 
ଗ୍ରାମରେ । ସତ୍ୟାଗ୍ରହ ଆନ୍ଦୋଳନ ସମୟରେ ବିହିପୂରରେ ସ୍ଵରାଜ ଆଶ୍ରମଟିଏ 
ଖୋଲାଯାଇଥୁଲା । ଆଶ୍ରମଠାରୁ ଅଳ୍ପଦୂରରେ ଥୂଲା ଗୋଟିଏ ଗଞ୍ଜେଇ ଦୋକାନ । 
ଗାନ୍ଧିଜୀ ନିଶାନିବାରଣ ପାଇଁ ଆହ୍ଵାନ ଦେଇଥୁ୍‌ବାରୁ କଂଗ୍ରେସ କର୍ମୀମାନେ ଗଞ୍ଜେଇ 
ଦୋକାନ ଆଗରେ ଧାରଣା ଦେଇଥୂଲେ । ଗଞ୍ଜେଇ ଦୋକାନ ବନ୍ଦ କରିବା ପାଇଁ 
ଦୋକାନୀକୁ ବୃଝାଇଥୁଲେ । ଦୋକାନୀ ପୋଲିସକୁ ଖବର ଦେଇଥୁଲା । ପୋଲିସ 
ମାଡ଼ ଦେଇ ଦୋକାନ ଆଗରୁ କର୍ମୀମାନଙ୍କୁ ଘଉଡ଼ାଇ ଦେଇଥୂ ଲା ଏବଂ ଆଶ୍ରମରେ 
ଥୁବା କର୍ମୀମାନଙ୍କୁ ମଧ୍ଯ ବାହାର କରି ଦେଇ ଆଶ୍ରମ ବନ୍ଦ କରିଦେଇଥ୍‌ଲା ! 

ତା'ପର ଦିନଠାରୁ ଆଶ୍ରମ ଫେରି ପାଇବା ପାଇଁ କଂଗ୍ରେସ 
ସ୍ବେଚଛୁ।ସେବକମାନେ ସତ୍ୟାଗ୍ରହ ଆରମ୍ଭ କରି ଦେଇଥ୍‌ଲେ । ସେମାନେ 
ଜାତୀୟପତାକା ହାତରେ ଧରି ପ୍ରତିଦିନ ଆଶ୍ରମରେ ପଶିବାକୁ ଚେଷ୍ଟା କରୁଥୁୂଲେ | 
ପୋଲିସ ସେମାନଙ୍କୁ ଲାଠିମାଡ଼ଦେଇ ସେଠାରୁ ଘଉଡ଼ାଇ ଦେଉଥୁଲା ! ବେଳେ 
ବେଳେ ଗିରଫ କରି ନେଇ ପୂଣି ଅଛ୍ଥ ସମୟ ପରେ ଛାଡ଼ି ଦେଉଥ୍‌ଲା । 


କନ୍ଧୁ ପ୍ରତିଦିନ ଦଳେ ଦଳେ ସତ୍ୟାଗ୍ରହୀ ପୂଣି ଆଶ୍ରମ ଅଧୁକାର କରିବାକୁ 
ଚେଷ୍ଟା କରୂଥ୍‌ଲେ । ଦିନକୁ ଦିନ ଏହି ଖବର ଆଶ୍ରମ ପାଖ ଗାଁଗୁଡ଼ିକରେ ବ୍ୟାପିଗଲା । 
ପ୍ରତିଦିନ ସେଇ ନି୍ଦଷ୍ଟ ସମୟରେ ଗାଁଗହଳରୂ ଶହଶହ ଲୋକ ଆସି ଆଶ୍ରମ ଆଗରେ 
ଧାରଣା ଦେବାକୁ ଲାଗିଲେ । ଗାନ୍ଧିଜୀଙ୍କ ଜୟଧ୍ନିରେ ଚାରିଆଡ଼ ଫାଟିପଡ଼ିଲା ! ପୋଲିସ୍‌ 
ଲାଠିରେ ପିଟିପିଟି ଲୋକମାନଙ୍କୁ ଲହୁଲୁହାଣ କରିଦେଉଥୂଲା । କେତେଜଣଙ୍କୁ ଗିରଫକରି 
ନେଇ ଥାନା କିମ୍ବା ଜେଲକୁ ପଠାଇ ଦେଉଥ୍‌ୁଲା । କିନ୍ତୁ ଗାନ୍ଧିଜୀଙ୍କ ଶିକ୍ଷା ଅନୁଯାୟୀ 
ସେମାନେ ନୀରବରେ ପୋଲିସର ସବୁ ଅତ୍ୟାଚାର ସହିଯାଉଥୂଲେ । ଏ ଅନ୍ୟାୟର 
ପ୍ରତିବାଦ କରୁନଥୂଲେ କି ପୋଲିସ ବିରୁଦ୍ଧରେ ପଦେକଥା ମଧ୍ଯ କହୁନଥୂଲେ | ପୋଲିସ 
ଯେତେ ଅତ୍ୟାଚାର କଲେ ବି ଲୋକମାନେ ଡ଼ରୂ ନ ଥୁଲେ । 

କହିବି ଗୋଟିଏ କଥା / ୩୧ 


ଦିନକୁ ଦିନକୁ ଲୋକମାନଙ୍କର ସଂଖ୍ଯା ବଢ଼ିବାକୁ ଲାଗିଥଲା । ଏପରିକି 
ଦିନେ ଦିନେ ପାଖ ଗାଁମାନଙ୍କରୁ କୋଡ଼ିଏରୁ ପଚିଶିହଜାର ପର୍ଯ୍ୟନ୍ତ ଗ୍ରାମବାସୀ 
ସେଠାରେ ସତ୍ୟାଗ୍ରହ କରିବାକୁ ଏକାଠି ହେଉଥ୍‌ଲେ ! ସତ୍ୟାଗ୍ରହୀଙ୍କ ସଂଖ୍ୟା 
ତୁଳନାରେ ପୋଲିସଙ୍କ ସଂଖ୍ୟା ଥୁଲା ଖୁନ୍୍‌ କମ୍‌ । ପୂଣି ସେହି ଅଞ୍ଚଳର ଲୋକ 
ଥୁଲେ ଖୁବ୍‌ ସାହସୀ ଆଉ ଲଢ଼ୁଆ ମନୋବୃତ୍ତିର । ଇଚ୍ଛା କରିଥ୍‌ଲେ ସେମାନେ ଖୁବ୍‌ 
ସହଜରେ ପୋଲିସ କର୍ମଚାରୀମାନଙ୍କୁ ଜବତ କରିପାରିଥାନ୍ତେ, ବଳପୂର୍ବକ ଆଶ୍ରମ 
ଦଖଲ କରିପାରିଥାନ୍ତେ । ପୋଲିସଠାରୁ ବନ୍ଧୁକ ଛଡ଼େଇ ନେଇ ସେଇ ବନ୍ଧୁକରେ 
ସେମାନଙ୍କୁ ହତ୍ୟା କରିପାରିଥାନ୍ତେ । 


କିନ୍ତ କେଉଁ କୁହୁକୁ ମନ୍ତ୍ର ବଳରେ ଗାନ୍ଧିଜୀ ସେମାନଙ୍କ ହାତକୁ ଯେମିତି ବାନ୍ଧି 
ଦେଇଥୁୂଲେ | ଲାଠିମାଡ଼ ଭୟରେ ଲୋକମାନେ ସେଠାରୁ ଚାଲି ନ ଯାଇ ନୀରବରେ 
ଠିଆ ହୋଇ ପୋଲିସର ନିର୍ମମ ଅତ୍ୟାଚାର ସହୁଥ୍‌ଲେ । ପଦେ ହେଲେ ବି 
ପାଟିଫିଟାଉ ନ ଥଲେ ! 

ଶେଷରେ ସତ୍ୟ ଓ ଅହିଂସାର ଜୟ ହେଲା | କଂଗ୍ରେସ କର୍ମୀମାନେ ଆଶ୍ରମ 
ଫେରିପାଇଲେ । ସ୍ଵାଧୀନ ଭାରତର ପ୍ରଥମ ରାଷ୍ଟ୍ରପତି ଡକୃର ରାଜେନ୍ଦ୍ର ପ୍ରସାଦ 
ସେତେବେଳେ ଏ ଘଟଣା ନିଜ ଆଖିରେ ଦେଖୁଥୁଲେ | ସାଧାରଣ ଲୋକଙ୍କଠାରେ 
ଏ ପ୍ରକାର ଧୈର୍ଯ୍ୟ ଓ ସହନଶୀଳତା ଦେଖି ସେ ଆଶ୍ଚର୍ଯ୍ୟ ହୋଇଥୁଲେ।' ଏତିକିରେ 
ଗପ ଶେଷ କରି ଲାଲ୍‌ ଟୁର ମୁହଁକୁ ଚାହି ଟିକିଏ ହସି ଦେଲେ ଜେଜେବାପା । କହିଲେ, 
“ଏଥର ବିଶ୍ଵାସ ହେଲା ତ, ଗାନ୍ଧିଜୀ କେଡ଼େ ବଡ଼ ଯାଦୁକର ଥୁଲେ .... ପିସି. 
ସରକାରଠାରୁ ବି ବହୁତ ବଡ଼ | ତୁ ଯଦି ସେତେବେଳେ ଜନ୍ମ ହୋଇଥାଂନ୍ତୁନା, ତୁ 
ବି ତାଙ୍କ କଥାରେ ବଶ ହୋଇ ଯାଇଥାନ୍ତୁ ।” 

ଏଇ ସମୟରେ ଜେଜେମା” ତରତର ହୋଇ ଉଠିପଡ଼ିଲେ । କାନ୍ଧ ଘଣ୍ଟାକୁ 
ଦେଖ୍‌ କହିଲେ, ବହୁତ ଡେରି ହୋଇଗଲାଣି । ଯା' ଖାଇ କରି ଶୋଇଯିବୁ । ନ 
ହେଲେ ମମି ପାଟି କରିବ । 

ଲାଲ୍‌ଟୁର କିନ୍ତୁ ଇଛା ହେଉଥ୍‌ଲା ଜେଜେଙ୍କଠାରୁ ଏମିତି ଗପ ଶୁଣି ଶୁଣି 
ସେ ଜେଜେଙ୍କ କୋଳରେ ଶୋଇଯାଆନ୍ତା କି ! 

© 

ଜେଜେ ସେଦିନ ତରତର ହୋଇ ନିଜ ଶୋଇବା ଘରକୁ ପଶି ଯାଉ ଯାଉ 
ଲାଲ୍‌ଟୁର କାନ୍ଦଶୁଣି ଅଟକି ଗଲେ | ଦେଖ୍ଲା ବେଳକୁ ପଢ଼ାଘର ଟେବୁଲ୍‌ରେ 
ମୁହଁମାଡ଼ି ଲାଲ୍‌ଟୁ ସୁଁ ସୁଁ ହୋଇ କାନ୍ଦୁଛ । ଜେଜେ ଶୋଇବାକୁ ଯିବେ କ'ଣ, 
ଲାଲ୍‌ଟୁ ପାଖକୁ ଯାଇ ତାକୁ କୋଳକୁ ଆଉଜାଇ ଆଣିଲେ | ଜେଜେଙ୍କୁ ଞଦଖୁ ଭୈ 
କରି କାନ୍ଦିଉଠିଲା ଲାଲ୍‌ଟୁ । ବହୁତ ବୃଝାଇଲା ପରେ ଟିକିଏ ବୋଧହେଲା । 
କେତେବେଳ ପରେ କହିଲା “ମମି ମାରିଲେ’ । 

ଲାଲ୍‌ଟୁର କଥା ଶୁଣି ଜେଜେ କହିଲେ ˆ ତୃ ନିଶ୍ଚୟ କିଛି ବଦ୍‌ମାସ କରିଥ୍‌ବୁ । 
ନ ହେଲେ ମମି ମିଛରେ ତତେ ମାରିଲେ ।”? 

““ଚୂମେ କିଛି ଜାଣିନ, ମିଛରେ ମତେ ଦୋଷ ଦେଉଛ । ଦି ଦିନ ଛୁଟିଥୂଲା 
ବୋଲି ମୁଁ ଟିଉସନ୍‌ ସାର୍‌ଙ୍କର ପାଠପଢ଼ା କରି ନ ଥୂଲି । ତରତର ହୋଇ ଏକାଠି 
ସବୃ କଲାବେଳକୁ ଭୂଲ୍‌ ଭାଲ୍‌ ହୋଇଗଲା । ଟିଉସନ୍‌ ସାର୍‌ ମମିଙ୍କୁ କହିଦେଲେ । 
ମମି ସେଥ୍ପାଇଁ ମତେ ମାରିଲେ ।”' ଲାଲ୍‌ଟୁ ନିଜର ସଫେଇ ଦେବାକୁ ଯାଇ 
କହିଲା । 


ଜେଜେ କହିଲେ “ମମି ଠିକ୍‌ କରିଛନ୍ତି । ତତେ ଶାସନ ନ କଲେ ତୁ ଠିକ୍‌ 
ଭୁଲ ବୁଝିବୁ କେମିତି ? ଆଳୁ କହିଲୁ, ତୂ ଯଦି ତିନି ଚାରିଦିନ ଖାଇବ୍ରନି, ତାପରେ 
ଏକାଠି ତିନି ଚାରିଦିନର ଖାଦ୍ୟ ଖାଇବ୍ର ତାହାହେଲେ କ'ଣ ହଜମ କରିପାରିବୂ ? 
ଯେଉଁଦିନର କାମ ସେଇଦିନ ହିଁ କରିବା ଉଚିତ୍‌ । ଆଜିର କାମ ଯଦି କାଲିକୁ 
ରଖିଦେବ, ତେବେ କାଲିର କାମ ପହରଦିନକୁ ରହିଯିବ । ଏମିତିକି ସେ କାମଟି 


ନ ହୋଇ ବି ପାରେ । 


ସେଇଥ୍ପାଇଁ ଆଜିର କାମ ଆଜି କରିବା ଉଚିତ୍‌ । ଯିଏ ଠିକ୍‌ ସମୟରେ 
ସବୂ କାମ କରେ ସିଏ ଜୀବନରେ ସବ୍ବେଳେ ସଫଳ ହୁଏ । ଗାନ୍ଧିଜୀ ବି ଏମିତି 
ସବୁର କାମ ଠିକ୍‌ ସମୟରେ କରୁଥ୍‌ଲେ | ଯେଉଁଦିନର କାମ ସେଇଦିନ କରୁୂଥ୍‌ଲେ 

କହିବି ଗୋଟିଏ କଥା / ୩୩ 


ଏବଂ ସମସ୍ତଙ୍କୁ କରିବାକୁ ଶିକ୍ଷା ଦେଉଥୂଲେ । ଖାଲି ଉପଦେଶ ଦେଇ ସେ ସନ୍ତୁଷ୍ଟ 
ହେଉନଥୂଲେ । ସେ ଉପଦେଶକୁ ନିଜ ଜୀବନରେ କାମରେ ଲଗାଉଥ୍‌ଲେ ।”? 


ଲାଲ୍‌ଟୁର କାନ୍ଦ ସେତେବେଳକୁ ବନ୍ଦ ହୋଇଗଲାଣି । ଆଜି ସୁବିଧା ଅଛି । 
ଜେଜେଙ୍କ ଠାରୁ ଗପ ନ ଶୁଣି ମୋଟେ ଛାଡ଼ିବନି । ତେଣୁ ଜେଜେଙ୍କ କଥା ମଝିରେ 
ଲାଲ୍‌ଟୁ ପାଟିକରି ଉଠିଲା, “ଜେଜେ, ତାହାହେଲେ ଗାନିଜୀଙ୍କ ବିଷୟରେ ଗୋଟେ 
ଗପ କହୁନ | ସେ କେମିତି ଠିକ୍‌ ସମୟରେ କାମ କରୁଥ୍‌ଲେ, ଯେଉଁଦିନର କାମ 
ସେଇଦିନ କରୁଥୂଲେ । ସେ ବିଷୟରେ ଗୋଟେ ବଢ଼ିଆ ଗପ କହ । 


“ତାଂ ହାହେଲେ ଯାଇ ଜେଜେମା'ଙ୍କୁ ଡାକି ଆଣ । ତୂ କ'ଣ ଏକ୍ରଟିଆ 
ଶୁଣିବ୍ର ୨? ଜେଜେମା” ମନଦୂଃଖ କରିବେନି ?” 
` ଜେଜେଙ୍କ ପାଟିରୁ କଥା ନ ସରୂଣ୍ଧ ଲାଲ୍‌ଟୃ ଦି' ମନିଟ୍‌ ଭିତରେ ଜେଜେମାଂଙ୍କୁ 
ଆଣି ହାଜର |! ଜେଢେମା” ଶୋଇବାକୁ ଯାଉଥୂୁଲେ । ଶୋଇବା ଶେଯରୂୁ ତାଙ୍କୁ 
ଟାଣି ଆଣିଛି ଲାଲ୍‌ଟୁ । ହେଲେ ଗପ ଶୁଣିବା କଥା ଶୁଣି ଜେଜେମାଂ”ଙ୍କ ଆଖୁରୁ 
ନିଦ କୁଆଡ଼େ ଉଭେଇ ଗଲାଣି ! ଲାଲୁଟୃକ୍ର କୋଳରେ ଧରି ଗପ ଶୁଣିବାକୁ ସଜାଡ଼ି 
ସୁଜୂଡ଼ି ହୋଇ ବସିଗଲେ ଜେଜେମା! । 
ଜେଜେ କହିଲେ, ‹ ସବାଧୀନତା ଆନ୍ଦୋଳନ ସମୟର କଥା । ସେତେବେଳେ 
ବିହାରର ଚମ୍ପାରଣ ଜିଲ୍ଲାର ନୀଳ ବ୍ଯବସାୟୀମାନେ ନୀଳଚାଷୀମାନଙ୍କ ଉପରେ 
ଭାରି ଅତ୍ୟାଚାର କରୁଥୁଲେ । ସେତେବେଳକୁ ଗାନିଜୀ ଦକ୍ଷିଣ ଆଫ୍ରିକାରୁ ଅଛ୍ଦିନ 
ହେଲା ଭାରତ ଫେରିଥାନ୍ତି । ଲୋକମାନେ ତାଙ୍କୁ ଡାକୁଥାନ୍ତି କର୍ମବୀର ଗାନ୍ଧୀ । 
ଦକ୍ଷିଣ ଆଫ୍ରିକାରେ ଚାଲିଥ୍‌ବା କଳା ଗୋରା ଭେଦଭାବ ବିରୂଦ୍ଧରେ ସେ ସତ୍ୟାଗ୍ରହ 
କରି କଳା ଲୋକଙ୍କର ଅଧୂଵକାର ଫେରାଇ ଆଣିଥାନ୍ତି । ତେଣୁ ଚାରିଆଡ଼େ ତାଙ୍କର 
ସୁନାମ ବ୍ୟାପି ଯାଇଥାଏ । ଗାନ୍ଧିଜୀଙ୍କର ସୁନାମ ଶୁଣି ନୀଳଚାଷୀମାନେ ଭାବୁଥାନ୍ତି 
ଯେ ଗାନ୍ଧିଜୀ କେବଳ ସେମାନଙ୍କ ଦୁଃଖ ଦୂର କରିପାରିବେ । ତେଣୁ ବିହାରର 
କେତେଜଣ ଦେଶସେବୀ ଯୁବକ ନୀଳଟାଷୀମାନଙ୍କ ତରଫରୁ ଯାଇ ଗାନ୍ଧିଜୀଙ୍କୁ 
ଚମ୍ପାରଣ ଆସିବାକୁ ଅନୁରୋଧ କରିଥୁଲେ । 
` ସେମାନଙ୍କ ଅନୁରୋଧ ରଖି ଗାନ୍ଧିଜୀ ଚମ୍ପାରଣ ଆସି ନୀଳଚାଷୀମାନଙ୍କର 
ଦୂଦିଶା ନିଜ ଆଖରେ ଦେଖ୍ଥ୍ଲେ ଏବଂ ବିହାରର ବିଭିନ୍ନ ସ୍ଥାନ ବୁଲି ସେ ବିଷୟରେ 

୩୪ / କନ ବି ଗୋଟିଏ କଥା 


ଅନୁସନ୍ଧାନ କରିଥୁଲେ । ମୂଜାଫରପୁରରେ ଗାନ୍ଧିଜୀ ରାଜେନ୍ଦ୍ର ପ୍ରସାଦ, ଧରଣୀଧର, 
ଯୁବ ଓକିଲ ରାମ ନବମୀ ପ୍ରସାଦ ପ୍ରଭୃତିଙ୍କ ସହିତ ଗାଁଗଣ୍ଡାର ହଜାର ହଜାର 
ନୀଳଚାଷୀଙ୍କଠାରୁ ସେମାନଙ୍କ ଦୂଃଖ ଦୂଦିଶାର କାହାଣୀ ଶୁଣିଥ୍‌ଲେ ଓ ଟିପି 
ରଖୁଥୂଲେ । ସେତେବେଳେ ସେ ତାଙ୍କର କର୍ମୀମାନଙ୍କ ସହ ବିହାରର ଜଣେ ବଡ଼ 
ଦେଶସେବୀ ଓକିଲ ଗୋରେଖ ପ୍ରସାଦଙ୍କ ଘରେ ରହୁଥଲେ । କିନ୍ତ ଗାନ୍ଧିଜୀ ଏବଂ 
ତାଙ୍କର ସହକର୍ମୀମାନେ ରହୁଥ୍୍‌ବା ବଖରାଟି ଖୁବ୍‌ ଛୋଟଥୂଲା । ସେମାନଙ୍କର 
ସେଠାରେ ଅଧ୍କ ଦିନ ରହିବାର ଥୂଲା | ତେଣୁ ରହିବା ପାଇଁ ଗୋଟିଏ ବଡ଼ ଘର 
ବୃଝିବା ପାଇଁ ଗାନ୍ଧିଜୀ ରାଜେନ୍ଦ୍ର ପ୍ରସାଦ ପ୍ରଭୃତିଙ୍କୁ କହିଥୂଲେ ¢ 

ନୂଆ ଘର ଠିକ୍‌ ହୋଇଗଲା । ସେଇଦିନ ଘରଟିକୁ ସଫାକରି ସେଠାକୁ 
ଚାଲିଯିବା ପାଇଁ ଗାନ୍ଧିଜୀ ତାଙ୍କର ସହକର୍ମୀମାନଙ୍କୁ କହିଲେ | ସନ୍ଧ୍ୟାବେଳେ ସେଇ 

କହିବି ଗୋଟିଏ କଥା / ୩୫ 


ଘରକୁ ଯିବା ପାଇଁ ସ୍ଥିର ହେଲା । କିନ୍ଧ ସନ୍ଧ୍ଯା ସୃଦ୍ଧା ଘରଟି ସଫା ହୋଇପାରି 
ନଥୁଲା । ତେଣୁ ତା'ପର ଦିନ ନୂଆ ଘରକୁ ଯିବେ ବୋଲି ରାଜେନ୍ଦ୍ର ପ୍ରସାଦ ପ୍ରଭୃତି 
ସ୍ଥିର କଲେ । ଗାନ୍ଧିଜୀ ରାତି ଆଠଟାଯାଏଁ ଅପେକ୍ଷା କଲେ । ତଥାପି ନୂଆ ଘରକୁ 
ଯିବାକୁ କେହି ନ ବାହାରିବାରୁ ସେ ସମସ୍ତଙ୍କୁ ଡାକି ତା'ର କାରଣ ପଚାରିଲେ । 
ସେମାନେ କହିଲେ, “ଆମେ କଂଣ କରିବୁ । ସଂଧ୍ୟା ଭିତରେ ତ ଘର ସଫା 
ହୋଇପାରିଲାନି । ମଇଳା ଘରେ କ'ଣ ଯାଇ ରହିହେବ ?”? 


ସେମାନଙ୍କ ଉତ୍ତର ଶୁଣି ଗାନ୍ଧିଜୀ ମନଦୂଃଖ କଲେ । କହିଲେ, ଆଜିର 
କାମ ଆଜି କରିବା ଉଚିନ୍‌ । କୌଣସି ପରିସ୍ଥିତିରେ ବି ନିଜର ନିଷ୍ପରି ବଦଳାଇବା 
ଉଚିତ୍‌ ନୁହେଁ । ଏପରି କଲେ ତମେ କୌଣସି କାମ ଠିକ୍‌ ସମୟରେ କରିପାରିବନି ।” 

ଗାନ୍ଧିଜୀ ତ ଖୁବ୍‌ କମ ଲୁଗା ପଟା ଓ କମ୍‌ ଜିନିଷ ବ୍ୟବହାର କରୁଥୁଲେ । 
ତେଣୁ ନିଜର ଛୋଟ ବେଡ଼ିଂ ଆଉ ବାଲ୍‌ଟିଟି ଧରି ସେ ସାଙ୍ଗେ ସାଙ୍ଗେ ବାହାରିପଡ଼ିଲେ 
ନୂଆ ଘରକୁ । ଏହା ଦେଖ୍‌ ତାଙ୍କର ସହକର୍ମୀମାନଙ୍କୁ ଭାରି ଲାଜ ଲାଗିଲା । 
ସେମାନଙ୍କର ନିଜର ଚଳିବା ପାଇଁ ଗୁଡ଼ାଏ ଜିନିଷ ଥୁଲା । ତେଣୁ ଏତେଗୁଡ଼ାଏ 
ଜିନିଷ ଧରି ହଠାତ୍‌ ବାହାରିବେ କେମିତି ? ଖାଲି ସେଇ ରାତିରେ ଚଳିବା ପାଇଁ 
ଅଳ୍ପ କିଛି ଜିନିଷ ଧରି ସେମାନେ ମଧ୍ଯ ଗାନ୍ଧିଜୀଙ୍କ ପଛେ ପଛେ ବାହାରିଲେ | 


ଏଇଠି ଗପ ଶେଷ କରି ଜେଜେ ଲାଲ୍‌ଟୁର ମୁହଁକୁ ଚାହିଁ ହସିଦେଲେ । 
କହିଲେ ˆ ‘ଦେଖ୍ଲୁ, ଗାନଛିଜୀ କେମିତି ସମୟର ମୂଲ୍ୟ ବୃଝୁଥୂଲେ | ତୂ ତ ବୁଝୁନୁ । 
ଗାନ୍ଧିଜୀଙ୍କ ପରି ବଡ଼ ମଣିଷ ହେବୁ କେମିତି ?”” 

ଲାଲ୍‌ଟୁ ବି ହସିଦେଲା ଜେଜେଙ୍କ ମୁହଁକୁ ଚାହିଁ । କହିଲା ମୁଁ ବି ବାପୁଜୀଙ୍କ 


ପରି ଆଜିର କାମ ଆଜି କରିବି, କାଲିକି ରଖିବିନି । ନ ହେଲେ ମମି ମାରିବେ । 
ଲାଲ୍‌ଟୁର କଥାଶୁଣି ଜେଜେମା? ହସିଉଠିଲେ କୁରୁକୂରୁ ହୋଇ । 

କୈେଜଜେ ସେଦିନ ଲାଲ୍‌ଟୁର ପଢ଼ାଘରକୁ ପଶିଗଲା ବେଳକୁ ଲାଲ୍‌ଟୁ ଦର୍ପଣ 
ଆଗରେ ଠିଆହୋଇ ଖୁବ୍‌ ବଡ଼ପାଟିରେ କଣ ସବ୍ର କହି ଚାଲିଥାଏ । ବାଁ ହାତରେ 
ଧରିଥାଏ ଗୋଟେ କାଗଜ । ଡାହାଣ ହାତ ହଲେଇ, ବିଭିନ୍ନ ପ୍ରକାର ଅଙ୍ଗଭଙ୍ଗୀ 
କରି ଲାଲ୍‌ଟୁ କ'ଣ ଗୋଟାଏ ଅଭିନୟ କରୁଥାଏ ବୋଧେ । ଜେଜେଙ୍କୁ ଦେଖ୍‌ 
ଲାଜରେ ଜିଭ କାମୁଡ଼ି ପକାଇଲା ଲାଲ୍‌ଟୁ । ବାଁ ହାତରେ ଧରିଥ୍‌ବା କାଗଜଟାକୁ 
ପଛପଟେ ଲୁଚାଇଦେଲା । ଜେଜେ ଆସ୍ତେ କରି ତା'ହାତରୁ କାଗଜଟି ଛଡ଼ାଇ 


ଆଣିଲେ | ସେଥୂରେ ଶହୀଦ ମଙ୍ଗଳପାଶ୍ଡେ ନାଟକର କିଛି ଅଂଶ ଲେଖା ହୋଇଥାଏ । 
WT A 


Fr 

a 
ଲାଲ୍‌ ଟୁ ଜେଜେଙ୍କ ହାତରୁ କାଗଜଟି ଛଡ଼େଇବାକୁ ଚେଷ୍ଟା କରିବା ଦେଖି 
ଜେଜେ କହିଲେ, ଅଭିନୟ ଯଦି କରୁଛୁ, ତେବେ ଲାଜ କରୁଛୁ କାହିଁକି ? 


a a? 

କନ୍ଦବି ଗୋଟିଏ କଥା / ୩୬ 


ଲାଜ କଲେ କେବେ ଭଲ ଅଭିନୟ କରି ପାରିବୂନି । ମୁଁ ଏ କାଗଜଟା ଧରୁଛି, 
ତୁ ତୋ” ରୋଲ୍‌ଟା କହ । ଯୋଉଠି ଭୁଲ୍‌ଭାଲ୍‌ କରିବ, । ସେଇଠି ବତେଇ 
ଦେବି ।” 


ଢେଜେଙ୍କ କଥା ଶୁଣି ଲ ାଲଟୁ ଥଟାରେ କହିଲା, କାହିଁକି ତୁମେ କ'ଣ କୋଉ 
ଅପେରା ପାର୍ଟିରେ ଥୂଲ କି ? 
““ଚଗଲାଟା””, ... ଜେଢେ ହସି ହସି କିହଲେ, “ତୁ କ”ଣ ଭାବୃନୁ ମୁଁ 


ଅଭିନୟ ଜାଣିନି, ତତେ ମିଛରେ ବତେଇଦେବି ବୋଲି କହୁଛି । ସ୍କୁଲ, କଲେଜରେ 
ପଢ଼ିଲାବେଳେ ପରା ସବୁ ଡ୍ରାମାରେ ମୁଁ ଅଭିନୟ କରୁଥୁଲି । ଆମ ଗାଁରେ ଯୋଉ 
ଡ୍ରାମା ହୁଏ, ସେଥୂରେ ମୁଁ ସବୁବେଳେ ହିରୋ । ରେଡ଼ିଓରେ ବି ଆଗେ ଆଗେ 
କେତେଗୁଡ଼ାଏ ଡ଼ାମା କରିଛି । ଆମବେଳରେ ଟି.ଭି ନ ଥୂଲା। ନ ହେଲେ ଟି.ଭି.ରେ 
ବି ମତେ ଦେଖିଥାନ୍ତୁ।”? 

ଜେଜେଙ୍କ କଥା ଶୁଣି ଲାଲ୍‌ଟୁ କହିଲା, “ତାହାହେଲେ ତ ଭଲ ହେଲା। ମୁଁ 
ଏଥର ତୁମଠୁ ଡ୍ରାମା ଶିଖିବି । ଆମ ସ୍କୁଲର ବାର୍ଷିକ ଉତ୍ସବରେ ଯୋଉ ଡ୍ରାମା 
ହେବ, ସେଥୂରେ ମୁଁ ଶହୀଦ୍‌ ମଙ୍ଗଳ ପାଣ୍ଡେ ହେଇଛି ! ମୋର ମେନ୍‌ରୋଲ୍‌ । ଆମ 
ଡ୍ରାମା ସାର୍‌ କହିଛନ୍ତି, ମୁଁ ଯଦି ଭଲ ରୋଲ୍‌ ନ କରିବି, ତେବେ ଡ୍ରାମା ବନ୍ଦ 
କରିଦେବେ । 

ଜେଜେ କହିଲେ, ଖାଲିପାର୍ଟ ଘୋଷିଦେଲେ ଚଳିବନି । ଜୀବନ୍ତ ଭାବରେ 
ଅଭିନୟ କରିବାକୁ ପଡ଼ିବ । ଯେଉଁ ଭୂମିକାରେ ଜଣେ ଅଭିନୟ କରିବ, ତାକୁ ସେଇ 
ଚରିତ୍ର ସହିତ ମିଶିଯିବାକୁ ପଡ଼ିବ । ଧର, ତୁ ଶହୀଦ୍‌ ମଙ୍ଗଳ ପାଣ୍ଡେ ରୋଲ୍‌ କରୁଛୁ 
| ତୁ ନିଜକୁ ଶହୀଦ୍‌ ମଙ୍ଗଳ ପାଣ୍ଡେ ବୋଲି ଭାବିବୁ, ଲାଲ୍‌ଟୁ ବୋଲି ଭାବିବ୍ରନି, 
ତାହା ହେଲେ ଯାଇ ଭଲ ରୋଲ୍‌ କରିପାରିବୁ । ଭଲ ରୋଲ୍‌ କଲେ କେତେ ପୂରସ୍କାର 
ମିଳିବ । 

ପୁରସ୍କାର କଥାଶୁଣି ଲାଲ୍‌ଟୁର ଖୁସି କହିଲେ ନ ସରେ । କହିଲା, ˆ ତୂମେ 
ଦେଖ୍ବ, ମୁଁ ନିଶ୍ଚୟ ଭଲ ରୋଲ୍‌ କରିବି ।”? 

“ତାଂ ହାହେଲେ ମୁଁ ତତେ ଗୋଟେ ବଢ଼ିଆ କ୍ରିକେଟ୍‌ ବ୍ୟାଟ୍‌ ଦେବି । ତୋ” 
ସାଙ୍ଗମାନଙ୍କ ସାଙ୍ଗରେ ଖେଳିବ ' । ଜେଜେ ହସି ହସି କହିଲେ । 

୩୮ / କହିବି ଗୋଟିଏ କଥା 


“ଆଉ କ୍ୟାଡ଼ବରିଜ୍‌ ? କ୍ରିକେଟ୍‌ ବ୍ୟାଟ ଦେଲେ ବି ଗୋଟେ କ୍ୟାଡ଼୍‌ବରିଜ୍‌ 
ଦେବାକୁ ପଡ଼ିବ ଯେ ।”? ଲାଲ୍‌ଟୁର କ୍ୟାଡ଼୍‌ବରିଜ୍‌ ପ୍ରତି ଲୋଭକଥା ଜେଜେଙ୍କୁ 
ବେଶ୍‌ ଜଣା । ଲାଲ୍‌ଟୃର କଥା ଶୁଣି ସେ କହିଲେ, ହଉ ହେଲା, ତୁ ଯେତେଟା 
କ୍ୟାଡ଼୍‌ବରିଜ୍‌ କହିବ, ସେତେଟା ଦେବି । ତତେ କିନ୍ତୁ ସେ ବହୁରୂପୀ ପରି ପୂରା 
ଜୀବନ୍ତ ଅଭିନୟ କରିବାକୁ ପଡ଼ିବ ।”? 

ଲାଲଟୁ ଆଶ୍ଚର୍ଯ୍ୟ ହୋଇ ଜେଜେଙ୍କ ମୁହଁକୁ ଚାହିଁରହିଲା । ବଡ଼ ଅଭୁତ କଥା 
କହୁଛନ୍ତି ଜେଜେ | ଏ ବହୁରୂପୀ ପୁଣି କ'ଣ ? 

ଲାଲ୍‌ଟୁର ମନ କଥା ଜେଜେ ସାଙ୍ଗେ ସାଙ୍ଗେ ବୁଝିଗଲେ ବୋଧହୁଏ କହିଲେ, 
““ବହୁରୂପୀ କ'ଣ ଜାଣିନୁ ? ଯେଉଁ ଲୋକ ବିଭିନ୍ନ ପ୍ରକାର ରୂପ ଧରିପାରେ, ତାକୁ 
ବହୁରୂପୀ କହନ୍ତି । ଆ,ମୋ” ପାଖରେ ବସ ! ଆଜି ମୁଁ ତତେ ଜଣେ ବହୁରୂପୀର 
କଥା କହିବି । ସେ ବହୁରୂପୀ କେମିତି ଜୀବନ୍ତ ଅଭିନୟ କରି ରାଜାଙ୍କଠାରୁ ପୂରସ୍କାର 
ପାଇଥୂଲା, ସେଇକଥା କହବି ।”? 


ଗପ ଶୁଣିବା କଥା ଶୁଣି ଲାଲ୍‌ଟୁର ଖୁସି କଁହଲେ ନ ସରେ | ସାଙ୍ଗେ ସାଙ୍ଗେ 
ଯାଇ ଜେଜେମା” ଙ୍କୁ ବି ଟାଣି ଆଣିଲା ଗପ ଶୁଣିବା ପାଇଁ । 


ଜେଜେମାଂଙ୍କ ଠାରୁ ପାନ ଖଣ୍ତେ ନେଇ କଳରେ ଜାକି ଜେଜେ କହିଲେ 
““ ବହୁ ବର୍ଷ ତଳର କଥା | ଗୋଟିଏ ଦେଶରେ ଜଣେ ବହୁରୂପୀ ଥୂଲା। କେତେବେଳେ 
ସେ ଧୋବାର ବେଶ ଧରୁଥୁୂଲା ଓ କେତେବେଳେ ବାରିକ ପରି ଅଭିନୟ କରୁଥଲା । 
କେତେବେଳେ ପୂଣି ଯାତ୍ରୀର ପୋଷାକ ପିଛି ଯାତ୍ରୀ ସାଜୂଥୁଲା । ସେ ଦେଶର 
ରାଜା ଗୁଣୀ ଲୋକମାନଙ୍କୁ ଆଦର କରୁଥୂ୍‌ଲେ । ବହୁରୂପୀର ଅଭିନୟରେ ଖୁସି 
ହୋଇ ରାଜା ସବୁଥର ତାକୁ ପୂରସ୍କାର ଦେଉଥ୍‌ଲେ । 


ଥରେ ରାଜା ବହୁରୂପୀକୁ ଜଣେ ସନ୍ଧ୍ଯାସୀର ବେଶ ଧରି ସନ୍ଧ୍ଯାସୀ ପରି 
ଅଭିନୟ କରିବାକୁ କହଲେ । ପ୍ରଥମେ ବହୁରୂପୀ ରାଜି ହେଲା ନାହିଁ । କାରଣ ସଂସାର 
ଜଞ୍ଜାଳରେ ବୃଡ଼ି ରହଥ୍‌ବା ମଣିଷ ପକ୍ଷରେ ସଂସାରତ୍ଯାଗୀ ସନ୍ଧ୍ୟାସୀର ଅଭିନୟ 
କରିବା ବହୁତ କଷ୍ଟକର ! ତଥାପି ବହୁରୂପୀଟି ରାଜାଙ୍କର ଅନୁରୋଧ । ଏଡ଼ାଇ ପାରି 
ନ ଥଲା | ସେ ରାଜାଙ୍କୁ ଛ' ଅମାସ ସମୟ ମାଗିଲା । ରାଜା ମଧ୍ଯ ବହୁରୂପୀ କଥାରେ 
ରାଜି ହୋଇଗଲେ । ତାକୁ ଛମାସ ସମୟ ଦେଲେ । 

କହନ୍ଦବି ଗୋଟିଏ କଥା / ୩୯ 


କିନ୍ଧ ଏ ଭିତରେ ଚଉଦ ମାସ ସମୟ ବିତିଗଲା । କିନ୍ତୁ ବହୁରୂପୀ ଦେଖା 
ମିଳିଲାନି । ତେଣୁ ଆସ୍ତେ ଆସ୍ତେ ରାଜା ମଧ୍ଯ ତାକୁ ଭୁଲିଯିବାକୁ ବସିଲେ । 


ହଠାତ୍‌ ଦିନେ ସେ ରାଜ୍ୟର ଏକ ଜଙ୍ଗଲରେ ଜଣେ ପ୍ରସିଦ୍ଧ ସାଧୂପୂରୁଷ 
ଆସି ଆସ୍ଥାନ ଜମାଇଲେ । ତାଙ୍କର ଅଣ୍ଟାଯାଏ ଜଟାଜ୍ରଟ ଲମ୍ବିରହିଥୁଲା । ସେ 
ସବୁବେଳେ ମୌନ ରହୂଥ୍‌ଲେ । କିଛି ଖାଇବାକୁ ଦେଲେ ଖାଉଥୂଲେ, ନ ହେଲେ 
ଉପବାସ ରହୁଥ୍‌ଲେ । କାହାଆଡ଼କୁ ବି ଚାହୁଁ ନ ଥୁଲେ | ଆସ୍ତେ ଆସ୍ତେ ସାଧୂଙ୍କ ମହିମା 
ବିଷୟରେ ଚାରିଆଡ଼େ ପ୍ରଚାର ହୋଇଗଲା । ରାଜ ଙ୍କ କାନରେ ବି ଏକଥା ପଡ଼ିଲା । 
ଙ୍କ ପା 


ନେଇ ସାଧୁ 
[ke SN 


ରାଜା ପହଞ୍ଚଲା ବେଳକୁ ସାଧୂ ଧ୍ୟାନରେ ବସିଥାନ୍ତି । ପିନ୍ଧିଥାନ୍ତି ଖଶ୍ରିଏ 
କୌପୂନୀ । ସାଧୁଙ୍କୁ ଦର୍ଶନ କରିବାକୁ ହଜାର ହଜାର ନରନାରୀ ସେଠାରେ ରୂଶ୍ଡ 

୪୦ / କ୍ହଁବି ଗୋଟିଏ କଥା 


ହୋଇଥାନ୍ତି । ରାଜା ସାଧୁଙ୍କ ପାଇଁ ବହୁ ସୁନା, ରୂପା, ମୋତି, ମାଣିକ ଏବଂ 
ମୂଲ୍ୟବାନ ପୋଷାକ ପ୍ରଭୃତି ଉପହାର ନେଇ ଯାଇଥ୍‌ଲେ । ସାଧୂଙ୍କ ପାଦରେ 
ପ୍ରଣାମ କରି ରାଜା ନିଜର ଭେଟି ସବୂ ସାଧୂଙ୍କ ପାଦତଳେ ରଖି ଦେଇଥୂଲେ ଏବଂ 
ସାଧୂଙ୍କର ସେବା କରିବାକୁ ଅନୁମତି ମାଗିଥୂଲେ । 


କନ୍ଧ ସାଧୂ ଥୁଲେ ପୂରାପୂରି ସଂସାର ବିରାଗୀ । ସେ ବିରକ୍ତ ହୋଇ ସେଠାରୁ 
ଚାଲିଯିବା ପାଇଁ ରାଜାଙ୍କୁ ଠାରିକରି କହିଲେ । ତଥାପି ରାଜା ସେଠାରୁ ଗଲେ 
ନାହିଁ । ଏହାଦେଖି ସାଧୂ ରାଜା ଦେଇଥ୍‌ବା ଉପହାର ଆଡ଼କୁ ଆଙ୍ଗୁଠି ଦେଖାଇ 
କହିଲେ “ଏ କାଠିକୁଟାତକ ଫିଙ୍ଗିଦିଅ ?? । 

ରାଜା ହଠାତ୍‌ କିଛି ବୂଝିପାରିଲେନି । ସେ କିଛ ନ କହି ଚୂପ୍ଚାପ୍‌ ବସି 
ରହିଲେ । ଏହା ଦେଖି ସାଧୂ ବିରକ୍ତ ହୋଇ ରାଜାଙ୍କ ଉପହାର ସବୁ ବାହାରକୁ ଫିଙ୍ଗି 
ଦେଲେ ଏବଂ ରାଜାଙ୍କ ଆଡ଼କୁ ପିଠି କରି ବସି ରହିଲେ । 

ସାଧୂଙ୍କର ଏପରି ନିଷ୍କର ବ୍ୟବହାର ଦେଖି ରାଜା ଭାରି ଆଶ୍ଚର୍ଯ୍ୟ ହେଲେ । 
ତଥାପି ଭକ୍ତିର ସହ ସେ ପୂଣି ଥରେ ସାଧରଙ୍କୁ ପ୍ରଣାମ କଲେ ଏବଂ ଫେରିଯିବାକୁ 
ବାହାରିଲେ | 


ଏଇ ସମୟରେ ପଛରୁ ସାଧୂଙ୍କର ସ୍ଵର ଶୁଭିଲା “ମହାରାଜାଙ୍କର ଜୟ 
ହେଉ” । ରାଜା ଆଶ୍ଚର୍ଯ୍ୟ ହୋଇ ପଛକୁ ଫେରିଚାହିଁଲେ । ସାଧୁଙ୍କ ଆସ୍ଥାନ ଖାଲି 
ପଡ଼ିଥ୍ଲା । ସେଠାରେ ଠିଆ ହୋଇଥଲା ପୂର୍ବର ସେଇ ବହୁରୂପୀ | ସାଧରଙ୍କର 
ନକଲି ଦାଢ଼ି ଆଉ ଜଟା ତଳେ ପଡ଼ିଥୂଲା । 


ରାଜା ଆଶ୍ଚର୍ଯ୍ୟ ହୋଇ ବହୁ ରୂପୀ ଆଡ଼କୁ ଚାହିଁ ରହିଲେ | ବହୁରୂପୀ 
ରାଜାଙ୍କୁ ପ୍ରଣାମ କଲା ଏବଂ ତା'ର ଅଭିନୟ ପାଇଁ ପୂରସ୍କାର ମାଗିଲା | ରାଜା 
ଆଶ୍ଚର୍ଯ୍ୟ ହେଲେ । ଏଇ ଟିକିଏ ଆଗରୁ ଯିଏ ମୂଲ୍ୟବାନ ଉପହାରକୁ କାଠିକୁଟା 
କହି ଫିଙ୍ଗି ଦେଇଥ୍‌ଲା, ସେ ପୁଣି କେତେଟା ଟଙ୍କା ପୁରସ୍କାର ପାଇବ ବୋଲି 
ହାତ ପତାଉଛି ! 

ଜେଜେ ଗପଟିକୁ ଏଇଠି ରଖି ଲାଲ୍‌ଟୁର ମୁହଁକୁ ଚାହିଁଲେ । କହିଲେ, ଆଛୁ 
କହିଲୁ ଲାଲ୍‌ଟୁ, ବହୁରୂପୀ ତ ସାଧୂବେଶ ଧରିବାବେଳେ ଏତେ ଦାମିକା ଜିନିଷକୁ 

କବି ଗୋଟିଏ କଥା / ୪୧ 


କାଠିକୁଟା କହି ଫିଙ୍ଗି ଦେଇଥୁଲା, ପୁଣି କେତେଟା ଟଙ୍କା ପୂରସ୍କାର ପାଇବ ବୋଲି 
କାହିଁକି ରାଜାଙ୍କ ପାଖରେ ହାତ ପାତିଲା ?” 

ଲାଲ୍‌ଟୁ ବି ଭାରି ଆଶ୍ଚର୍ଯ୍ୟ ହୋଇଗଲା ଜେଜେଙ୍କ ପ୍ରଶ୍ନ ଶୁଣି । ବଡ଼ ଅତ୍ତ 
ଲୋକ ତ ବହୁରୂପୀ | ସାଙ୍ଗେ ସାଙ୍ଗେ ସୁନା ରୂପାକ୍ର କାଠିକୁଟା କହି ଫିଙ୍ଗି ଦେଉଛି, 
ପୁଣି ସେଇ ଜିନିଷ ପାଇଁ ରାଜାଙ୍କ ପାଖରେ ହାତ ପତଉଛି ? ଲାଲ୍‌ଟୁର ଟିକି 
ମୁସ୍ତରେ ଏ କଥାର ରହସ୍ୟ ଆଦୌ ପଶିଲାନି । ସେ ଖାଲି ଜେଜେଙ୍କ ମୁହଁକୁ 
ଆଁକରି ଚାହିଁ ରହିଲା । 

ଲାଲ୍‌ଟୁୃକୁ ବୋକାଙ୍କ ପରି ଅନାଇବା ଦେଖି ଜେଜେ କହିଲେ, “ଆରେ 
ହୁଣ୍ଡାଟା, ଏତିକି ବୃଝିପାରୁନୁ । ତତେ ପରା ଏଇଲେ ଅଭିନୟ କଥା କହୁଥ୍ଲି | ଯିଏ 
ଯେଉଁ ଲୋକର ଅଭିନୟ କରେ ସିଏ ସେଇ ଲୋକର ଚରିତ୍ର ସହିତ ନିଜକୁ ପୂରାପୂରି 
ମିଶାଇ ଦେବା ଉଚିତ୍‌ । ତାହାହେଲେ ସେ ହେବ ଶ୍ରେଷ୍ଠ କଳାକାର | 

ବହୁରୂପୀ ପ୍ରଥମେ ସାଧୂବେଶ ଧରି ସଂସାର ତ୍ଯାଗ କରିଥ୍‌ବା ଜଣେ 
ସାଧୁଙ୍କର ଅଭିନୟ କରିଥଲା । ତେଣୁ ସେତେବେଳେ ତା' ପାଖରେ ରାଜା ଦେଇଥ୍‌ବା 
ଧନରନ୍ର କିଛି ମୂଲ୍ୟ ନ ଥୁଲା । ନିଜ ଅଭିନୟକୁ ଜୀବନ୍ତ କରିବା ପାଇଁ ସେ 
ସେସବ୍ର ଧନରନ୍‌ୁକୁ କୂଟାକାଠି କହ ଫିଙ୍ଗି ଦେଇଥୁଲା । କିନ୍ଧୁ ଯେତେବେଳେ ସେ 
ନିଜ ରୂପ ଧରିଲା, ସେତେବେଳେ ରାଜାଙ୍କ ଠାରୁ ସାମାନ୍ୟ କିଛି ଉପହାରର 
ପାଇବା ପାଇଁ ମଧ୍ଯ ସେ ହାତ ପାତି ଦେଇଥ୍‌ଲା । ରାଜା ବହୁରୂପୀର ଅଭିନୟରେ 
ଖୁସି ହୋଇ ତାକୁ ବହୁ ଧନରନ୍‌ ଉପହାର ଦେଇଥ୍‌ଲେ ।” 

ଜେଜେଙ୍କ ଠାରୁ ଗପଟି ଶୁଣି ଲାଲ୍‌ଟୁ କହିଲା “ଜେଜେ ମୁଁ ବି ସେ ବହୁରୂପୀ 
ପରି ଅଭିନୟ କରିବି । ମୁଁ ଏମିତି ରୋଲ୍‌ କରିବି ଯେ ତୂମେ ବି ମତେ ଷ୍ଟେଜ୍‌ 
ଉପରେ ଚିହ୍ନି ପାରିବନି ।”? 

ଜେଜେ ତା’ ମୁଣ୍ଡ ଆଉଁସିଦେଇ କହିଲେ, ତାହାହେଲେ ତୃ ହେବୁ ତୂମ 
ସ୍କୁଲର ଶ୍ରେଷ୍ଠ କଳାକାର” 

ସେସିଦନ ସ୍କୁଲରୁ ଫେରିବା ବେଳକୁ ଲାଲ୍‌ଟୃର ମୁହଁ ଶୁଖିଯାଇଥାଏ । ଜେଜେ 
ଡ଼ଇଁରୁମ୍୍‌ରେ ବସି କାଗଜ ପଢୁଥାନ୍ତି । ଲାଲ୍‌ଟୁ ଜଳଖିଆ ଖାଇସାରି ଆସି ତାଙ୍କ 
ପାଖରେ ବସିପଡ଼ିଲା । ଲାଲ୍‌ଟୁ ଖେଳିବାକୁ ନ ଯାଇ ଏମିତି ଚୂପ୍‌ ଚାପ୍‌ ବସି ରହିବା 
ଦେଖି ଜେଜେ ଆଶ୍ଚର୍ଯ୍ୟ ହୋଇଗଲେ । କାରଣ ଅନ୍ୟ ଦିନମାନଙ୍କରେ ସ୍ଟୁଲରୁ 
ଫେରି ଜଳଖିଆ ଖାଇବାକୁ ଲାଲ୍‌ଟୁକୁ ତର ନ ଥାଏ । ସାଙ୍ଗମାନେ ଆଗରୁ ଆସି 
ଅପେକ୍ଷା କରିଥାନ୍ତି ଖେଳ ପଡ଼ିଆରେ । କେମିତି ଦିଗୁଶ୍ଡା ଖାଇଦେବ, ଆଉ ଦୌଡ଼ିବ 
କ୍ରିକେଟ୍‌ ଖେଳିବାକୁ, ଲାଲ୍‌ଟୁର ଖାଲି ସେଇ ଚିନ୍ତା । 

ଲାଲ୍‌ଟୁର ମୁହଁକୁ ଚାହିଁ ଜେଜେ ହସି ଦେଲେ । ଥଟ୍ଟାରେ କହିଲେ, “କ'ଣ 
ହେଇଚି କିରେ ? ଧାନଉଁସା ହାଶ୍ଡି ପରି ଏଡ଼େ ମୁହଁଟାଏ କାହିଁକି କରିଛୁ ? ସୂଲରେ 
ସାର୍‌ ମାରିଲେ କି ? ଜେଜେଙ୍କ କୋଳରେ ମଥାରଖି ଲାଲ୍‌ଟୁ ଟିକିଏ ଗେହ୍ଲା ହେଲା । 
କହିଲା ““ଆଛୁ। ଜେଜେ, ତୁମେ ପରା କହୁଛ, ଲୋଭର ଫଳ ଭଲ ନୃହେ, 
ତାହାହେଲେ ଲୋକ ଜାଣିଶୁଣି କାହିଁକି ଏତେ ଲୋଭ କରୁଛନ୍ତି ?? 

““କାହାକଥା କହୁଛୁ ? କିଏ ଲୋଭ କଲା ?”? ଜେଜେ ଆଶ୍ଚର୍ଯ୍ୟ ହୋଇ 
ଲାଲ୍‌ଟୁର ମୁହଁକୁ ଚାହିଁ ରହିଲେ । 

ଲାଲ୍‌ଟୁ କହଲା, ‘ତୁମେ ମୋ” ସାଙ୍ଗ ଅମିତ୍କୁ ଜାଣିଛ ? ଯିଏ ମୋ ଜନ୍ମ 
ଦିନରେ ଆସିଥୁଲା, ତୁମ ସାଙ୍ଗରେ ଲୂଡ଼ ଖେଳିଥୁଲା ?”? 

“ହଁ, ଜାଣିଛି । ହେଲେ ଅମିତ୍ର କ'ଣ ହେଲା ?”” ଜେଜେ ଆଶର୍ଯ୍ୟରେ 
ଲାଲ୍‌ଟୁର ମୁହଁକୁ ଚାହିଁ ରହିଲେ । 

“ଆଜି ଅମିତ କ୍ଲାସରେ ବହୁତ ପନିଶ୍‌୍ମେଣ୍ଟ ପାଇଲା । ସାର୍‌ କହିଛନ୍ତି 
ବହି ନ ଆଣିଲେ ଏଥର ତାକ୍ର ସ୍କୁଲରୁ ପୂରାପୂରି ବାହାର କରିଦେବେ ! ଜାଣିଛ, 
ଅମିତ ଆଜି କେତେ କାନ୍ଦିଲା ! ମୁଁ ଯେତେ ବୃତେଇଲେ ବି ବୃଝିଲାନି । ହେଲେ 

କହଁବି ଗୋଟିଏ କଥା / ୪୩ 


ତା'ର କିଛି ଦୋଷ ନାହିଁ । ଜାଣିଛ ନା ଜେଜେ, ଅମିତ୍ର ବାପାସିନା ବଡ଼ 
ଲୋକ, ହେଲେ ଭାରି ଲୋଭୀ | 


ଅମିତର ଗୋଟଏ ହଳ ସଲ୍‌ ଡ୍ରେସ୍‌ । ଆଉ ହଳେ ସ୍କୁଲ୍‌ ଡ୍ରେସ୍‌ ବି କରି 
ଦେଉନାହାନ୍ତି । ସବୁଦିନ ସେଇ ଗୋଟିଏ ହରେସ୍‌ ପିନ୍ଧି ସ୍କୁଲକୁ ଆସୁଛି । ସେଥୁରୁ 
ରଙ୍ଗ ଛାଡ଼ିଗଲାଣି, ସବୃଦିନ ପିନ୍ଧିବାରୁ ମଇଳା ହେଇଯାଉଛି । ସେଥ୍‌ପାଇଁ ସାର୍‌ 
ସବୃବେଳେ ତାକୁ ପନିଶ୍ମେଣ୍ଢେ ଦେଉଛନ୍ତି । ତା'ବାପା ଅମିତ୍‌ର ଟେଷ୍ଟ ବହି ବି 
କିଣି ଦେଉନାହାନ୍ତି । କହୁଛନ୍ତି ମାଗି କରି ପଢ଼ । ଆଜି ଟେଷ୍ଟ ବହି ଆଣି ନଥୁଲା 
ବୋଲି ସାର୍‌ ତାକୁ ଚେୟାର୍‌ ଉପରେ ଠିଆ କରେଇଦେଲେ | କହିଛନ୍ତି, ଆରଥରକୁ 
ନ ଆଣିଲେ ସ୍କୁଲରୁ ତା'ର ନାଁ କାଟିଦେବେ ।”” ଦୁଃଖ ଆଉ ସମବେଦନାରେ 
ଲାଲ୍‌ଟୁର ସ୍ଵର ଭାରି ଭାରି ଶୁଭୁଥାଏ । 

ଲାଲ୍‌ଟୁର କଥା ଶୁଣି ଜେଜେ କହିଲେ “ତୋ ପାଖରେ ତ ଟଙ୍କା ଥୁବ, ତୁ 
ଅମିତ୍‌କୁ ଦେଇଦେଲୁନି ?”? 

ଜେଜେଙ୍କ କଥା ଶୁଣି ଲାଲ୍‌ଟୁ ସାଙ୍ଗେ ସାଙ୍ଗେ କହିଲା, ମୁଁ ପରା ତାକୁ 
ବହି କିଣିବାକୁ ଟଙ୍କା ଦେବି ବୋଲି କହିଲି । ତୂମେ ଯୋଉ ଟଙ୍କା ଦିଅ ମୁଁ ତ ସବୁ 
ଜମାକରି ରଖିଛି । ତିନିଶହ ଟଙ୍କା ହେଲାଣି । ଅମିତକୁ ଯାଚିବାରୂ ତ ସେ ମନା 
କଲା। ମୁଁ କ'ଣ କରିଥାନ୍ତି ?”? 

ଜେଜେ ଆଦରରେ ଲାଲ୍‌ଟୁର ମୁଣ୍ଡକୁ ସାଉଁଳେଇ ଦେଲେ | କହିଲେ, ‘ଖାଲି 
ଅମିତ୍‌ର ବାପା ନୃହନ୍ତି, ସଂସାରରେ ଏମିତି ବହୁ ଲୋଭୀ ଲୋକ ଅଛନ୍ତି । ଯାହାର 
ଯେତେ ଧନଥାଏ, ତା'ର ସେତେଲୋଭ । ଧନକୁ ଖାଲି ସାଇତିଥଆାନ୍ତି । ପରଲୋକକୁ 
ସାହାଯ୍ୟ କରିବା ତ ଦୂରର କଥା, ନିଜ ପାଇଁ କି ଘର ଲୋକଙ୍କପାଇଁ ଖର୍ଚ ବି 
କରନ୍ତିନି । କିନ୍ଧ ଏମିତି ସାଇତି ରଖିବା ଦ୍ଵାରା ଧନସଂପରି ସବୁ କେମିତି ମୂଲ୍ୟହୀନ 
ହୋଇଯାଏ ଜାଣିଛୁ ?” 

ଲାଲ୍‌ଟୁ ବୋକାଙ୍କ ପରି ଆଁଟାଏ କରି ଜେଜେଙ୍କ ମୁହଁକୁ ଚାହିଁ ରହିଲା । ଜେଜେଙ୍କ 
କଥା ଶୁଣି ତାକୁ ଭାରି ଆଶ୍ଚର୍ଯ୍ୟ ଲାଗୁଥାଏ । ଧନସଂପରି ପୁଣି ମୂଲ୍ୟହୀନ ହେବ 
କେମିତି ? ଲାଲ୍‌ଟୁର ଟିକିମୂଣ୍ଡରେ ଏ ଅଡ଼ୁଆ କଥାଟା ଆଦୌ ପଶୁ ନ ଥାଏ । 

୪୪ / କହିବି ଗୋଟିଏ କଥା 


ଏ ବିଷୟରେ ଲାଲ୍‌ଟୁକୁ ଅଧୁକ ବୁଝାଇବାକୁ ଯାଇ ଜେଜେ କହିଲେ 
“ବୁଝିଲୁ, ସମସ୍ତେ କହନ୍ତି ଧନ ହେଉଛି ସବୁ ଜିନିଷ ଭିତରେ ଶ୍ରେଷ୍ଠ । କାରଣ 
ଧନ ଥୂଲେ ସବ୍ରମିଳେ । ଧନ ବଢ଼ିଲେ ମାନ, ସମ୍ମାନ, ଯଶ, ଖ୍ୟାତି ସବୁ 
ବଢ଼ିଯାଏ । ଧନୀ ଲୋକଙ୍କୁ ସମସ୍ତେ ଖାତିର କରନ୍ତି । ଧନଦ୍ଧାରା ଦୁନିଆର 
ସବୃକିଛି କିଣା ଯାଇପାରେ । କିନ୍ଧୁ ଯେଉଁ ଧନ କାମରେ ଲାଗେ ନାହିଁ କି ଅନ୍ୟର 
ଉପକାରରେ ଲାଗେ ନାହିଁ ସେ ଧନର ମୂଲ୍ୟ ଯେତେ ଅଧ୍କ ହେଲେବି 
କାମବେଳେ ତାହା ମୂଲ୍ୟହୀନ ହୋଇଯାଏ । ଆଜି ସେଇ ମୂଲ୍ୟହୀନ ଧନ 
ବିଷୟରେ ତତେ ଗପଟିଏ କହିବି । 

ଗପ ଶୁଣିବା କଥା ଶୁଣି ଲାଲ୍‌ଟୁର ଖୁସି କହଲେ ନସରେ । ସଜାଡ଼ି ସୁଜୃଡ଼ି 
ହୋଇ ବସିପଡ଼ିଲା ଜେଜେଙ୍କ ପାଖରେ । ଜେଜେମାଂଙ୍କୁ ଡାକିବା କଥା ସେ ଭୁଲି 
ଯାଇଥାଏ | ଯୋଗକୁ ଠିକ୍‌ ସେତିକି ବେଳକୁ ଜେଜେ ମା” ଆସି ସେଠି ପହଞ୍ଗଲେ । 
ଗପ କହିବା କଥା ତାଙ୍କ କାନରେ ଯୋଉଠୁ ପଡ଼ିଯାଇଛି, ସେ ବି ଚକମାଡ଼ି 
ବସିପଡ଼ିଲେ ଗପ ଶୁଣିବା ପାଇଁ | 

ଜେଜେ କହିଲେ, “ବହୁଦିନ ତଳର କଥା ! ଗୋଟେ ଦେଶରେ ଜଣେ 
ଧନୀ ଲୋକ ଥୁଲା । ତା'ର ଭଣ୍ଡାର ଘରେ ହୀରା, ନୀଳା, ମୋତି, ମାଣିକ ପ୍ରଭୃତି 
ମୂଲ୍ୟବାନ ଜିନିଷ ଭରି ରହିଥୂଲା । ଭଣ୍ଡାରଘରଟି ଗୋଟିଏ ନୂଆ କୌଶଳରେ 
ତିଆରି ହୋଇଥଲା । “ତାର ବାହାର କବାଟ ଆଉ ଭିତର କବାଟ ଚାବି ନ 
ପକାଇଲେ ବି ଆପେ ଆପେ ବନ୍ଦ ହୋଇଯାଉଥୁଲା, କିନ୍ଧ ଖୋଲିବା ପାଇଁ ଚାବି 
ଦରକାର ହେଉଥଲା । ଧନୀ ଲୋକଟି ଥୁଲା ଭାରି କୃପଣ | କାହାକୁ କାଣି କଉଡ଼ିଟିଏ 
ବି ଦିଏ ନାହିଁ । ସବୁବେଳେ ଖାଲି ନିଜ ସାଇତା ଧନକୁ ଦେଖୁଥାଏ । ନିଜ ପାଇଁ 
ବି ପଇସାଟିଏ ଖର୍ଚ୍ଚ କରେ ନାହିଁ । 

ଥରେ ନିଜ ଧନ ସଂପରିକୁ ଭଲ କରି ଦେଖିବା ପାଇଁ ସେ ଭଣ୍ଡାର ଘରେ 
ପଶିଲା । କାହାକୁ ସେ ଏ ବିଷୟରେ ଜଣାଇ ନ ଥୁଲା । କି କାହାକୁ ସାଙ୍ଗରେ ନେଇ 
ନ ଥୁଲା । ଧନସଂପରି ଦେଖ୍ବ ବୋଲି ସେ ଏମିତି ଭୋଳ ହୋଇଯାଇଥ୍୍‌ଲା ଯେ 
ଭଣ୍ଡାର ଘର ଚାବି ବି ନେବାକୁ ଭୁଲିଯାଇଥୂଲା । ସେ ଭିତରକୁ ପଶିଗଲା ପରେ 

କ୍ନ୍ଦବି ଗୋଟିଏ କଥା / ୪୫ 


କବାଟ ଆପେ ଆପେ ବନ୍ଦ ହୋଇଗଲା | ନିଜର ଧନରନ୍‌ ସବୁକୁ ସେ ମନପୂରାଇ 
ଦେଖ୍ଲା । 

ତା'ପରେ ସେ ଯେତେବେଳେ ବାହାରକୁ ଆସିବାକୁ ଚାହିଁଲା ଆଉ ଆସି 
ପାରିଲା ନାହିଁ । ଚାବିକାଠି ତ ସାଙ୍ଗରେ ଆଣି ନ ଥୁଲା, କରିବ: ଆଉ କଂଣ ? ବାଧ୍ଯ 
ହୋଇ ଭୋକ ଶୋଷରେ ସେହି ଭଣ୍ଡାର ଘର ଭିତରେ ପଡ଼ିରହଲା । ସେ ଭଣ୍ଡାର 
ଘରକୁ ଯିବାକଥା ବି କେହ ଜାଣି ନ ଥୂଲେ | ତେଣୁ ବହୁଦିନ ଧରି ଭୋକ ଶୋଷରେ 
ଆଉଟି ପାଉଟି ହୋଇ ଶେଷରେ ସେ ସେହି ଭଣ୍ଡାରଘର ଭିତରେ ଶୁଖିଶୁଖି ମରିଗଲା । 


I’ 
ନୀଳା, ମଣି, ମୁକ୍ତା ତା'ର କୌଣସି କାମରେ 
ଆସିଲାନି । ପାଖରେ ଏତେ ମୂଲ୍ୟବାନ ଜିନିଷ ଥାଇ ବି ସେ ମୁଠାଏ ଖାଦ୍ୟ କି 


ଢୋକେ ପାଣି ପାଇଲାନି । 

୪୬ / କହଁବି ଗୋଟିଏ କଥା 


ବହୁଦିନଯାଏ ତାଂ ଘର ଲୋକମାନେ ତାକୁ ଖୋଜି ପାଇଲେନି । ଶେଷରେ 
ରାଜକର୍ମଚାରୀମାନେ ସନ୍ଦେହରେ ଭଣ୍ଡାର ଘର ତାଲାଭାଙ୍ଗି ତା'ର ଶବକୁ 
ଦେଖ୍ଲେ । 

ଏଇଠି ଗପଟିକୁ ଶେଷ କରି ଜେଜେ ଳାଲ୍‌ଟୁ ମୁହଁକୁ ଚାହିଁ ହସିଦେଲେ । 
ପଚାରିଲେ “କଂଣ ଭଲ ଲାଗିଲା ଗପ ? ଧନ କେମିତି ମୂଲ୍ୟହୀନ ହୋଇଗଲା 
ଦେଖ୍ଲୁ 7?” 

ଜେଜେଙ୍କଠାରୁ ଆହୁରି ଗୋଟେ ଗପ ଶୁଣିବାକୁ ଲାଲ୍‌ଟୁର ଭାରି ଇଚ୍ଛା 
ହେଉଥାଏ । ଜେଜେଙ୍କୁ ପ୍ରଶଂସା କରି ଲାଲ୍‌ଟୁ କହଲା, “ବଢ଼ିଆ ଲାଗିଲା ଜେଜେ । 
ଆଉ ସେମିତି ଗପ ଗୋଟେ କହ ।” 

ଜେଜେମା! କିନ୍ଧ ବିରକ୍ତ ହେଲେ ଲାଲ୍‌ଟୁର କଥା ଶୁଣି । କହିଲେ ˆ ଆଜ 
ତୋର ପଢ଼ାପଢ଼ି ନାହିଁ କି ? ଖାଲି ଗପ ଶୁଣିବୁ ବୋଲି ହଉଛୁ | ଯା” ଟିଉସନ୍‌ ସାର୍‌ 
ଆସିବେ । ପଢ଼ାପଢ଼ି ସାରିଦେ ।”? ଜେଜେମା” ଟିଉସନ୍‌ ସାର୍‌ଙ୍କର କଥା 
ମନେପକେଇ ଦେବାରୁ ସାର୍‌ ଦେଇଥୁ୍‌ବା ପଢ଼ାକଥା ମନେପଡ଼ଇଗଲା | ଲାଲ୍‌ଟୁର | 
ଅଧା ପାଠ ବି ସରିନି । ଅଙ୍କ ତ ମୋଟେ ଆରମ୍ଭ କରିନି । ସାର୍‌ଙ୍କ ମାଡ଼ ଭୟରେ 
ତରତର ହୋଇ ସେ ପଢ଼ା ଘରକୁ ପଶିଗଲା । 

